

سلسلہ نور امامت

یکے از تصنیفات

علامہ میر کبیر الدین صاحب قزوینی

رئیس راجہ الہیہ سنی ایٹ یونیورسٹی، ممبئی

کنیڈا

خانہٴ حکمت، اڈالہ عارف

بِتَوْفِيقِ خَدَّائِنَا وَنَحْنُ مِنَ الْعَالَمِ وَحَمِيَّتِ

وَبِفَضْلِ مَالِكِ جُودٍ وَرَحْمَتِ

ابن کتاب فتح باب

گنج سعادت

یعنی

سلسلہٴ نورِ اہمیاہمت

بِنظَرِ حَکِیْمِ قَاصِرِ حُكْمٍ وَعَلَوِ قَدَسِ اللّٰهِ سِرًّا

Luminous Science

از

عَلَامَةُ نَصِيرِ الدِّينِ نَصِيرِ هُونِزَانِي

ریچرچ ایسوسی ایٹس یونیورسٹی آف مونٹریال، کینیڈا

خاتہ حکمت ————— ادارہ عارف

۲۔ اے نور ویلا۔ ۲۶۹ گارڈن ویسٹ کراچی ۳۔ (پاکستان)

ہمہ رس علمی خدمت

خانہ حکمت کے صدر فتح علی حبیب کی تجویز ہے کہ ہم ادارہ عارف کے صدر محمد عبد العزیز اور ان کی اہلیہ سیکرٹری یاسمین کی قابل قدر خدمات پر کوئی سرٹیفکیٹ دیں، اور اسی طرح دوسرے کئی عزیزوں کو بھی، جو علمی خدمت میں پیش پیش ہیں، لیکن میری گزارش یہ ہے کہ سرٹیفکیٹ سے کچھ کام نہیں بنے گا، اس لئے بہتر یہ ہے کہ ہم اپنے ایسے عزیزوں کے بارے میں وقتاً فوقتاً کتابوں میں لکھیں گے، تاکہ ان کے زریں کارناموں کو سب دیکھ سکیں اور ان سے آئندہ نسل کو درسِ عالی ملتی ملتا رہے۔

صدر محمد عبد العزیز اور ان کی نیک بخت بیگم سیکرٹری یاسمین زین پر چلنے والے فرشتوں میں سے ہیں، ان کی گرانقدر خدمات کی قہریت بڑی طویل ہے، یہ انہی کا وسیلہ اور احسان تھا، جس سے مجھے امریکا کی جماعت میں ایسے عزیز و عظیم دوست ملے جو حقیقی علم کے بڑے قدر دان ہیں، اور امید ہے کہ وہ عزیزان وہاں اس علم کی روشنی کو پھیلائیں گے، عزیزانہ محمد عبد العزیز اور یاسمین کا ایک اور زریں کارنامہ تقریباً دیرھ ہزار آڈیو کیسیٹوں کا ریکارڈ ہے، اگر ریکارڈنگ کا یہ انتظام نہ ہوتا، تو کم از کم ایک ہزار گھنٹے کی مفید تقریر ہو امیں بکھر جاتی۔

فہرستِ مضامین

صفحہ	مضمون	نمبر شمار
۷	حرفِ آغاز	۱
۱۳	بحسنِ دگر (نظم)	۲
۱۶	نورِ مولانا کریم (نظم)	۳
۲۰	حقیقتِ شکر	۴
۲۹	رسولِ خدا کی وصیت	۵
۳۲	اصلِ الاصول	۶
۳۲	اصولِ دین	۷
۳۲	فروعِ دین	۸
۳۵	اصولِ دین کی تشریح - عقلِ کل -	۹
۳۷	نفسِ کل	۱۰
۳۸	ناطق	۱۱
۳۹	اساس	۱۲
۴۴	فروع کی تشریح - جہد -	۱۳
۴۵	فتح	۱۴

۴۶	خیال	۱۵
۴۹	امام	۱۶
۵۱	اشکالِ تمثیلی	۱۷
۵۲	حجت	۱۸
۵۷	داعی	۱۹
۶۰	دربیانِ ایامِ عالمِ دین	۲۰
۶۶	امامِ زمان کی پہچان اور اس کی اطاعت	۲۱
۷۷	تفسیر وجہ اللہ	۲۲
۸۳	امامِ زمان نورِ خداوندی ہے	۲۳
۱۰۲	دربیانِ علم	۲۴
۱۰۳	حدود ایک وقت معین تک ہیں	۲۵
۱۰۸	امامِ مبین	۲۶
۱۲۹	حقیقتِ کل و جزو	۲۷
۱۳۷	چاروں اصلِ امامِ زمان میں	۲۸
۱۴۲	تطابقِ دورِ مہین و کہین	۲۹
۱۴۴	خارجِ عقیدت (نظم)	۳۰
۱۴۶	جذبہٴ روحیہ (نظم)	۳۱
۱۴۸	مکہ مانہ ہدیہٴ ناچیز راچیز سے شمار (نظم)	۳۲
۱۵۰	علمِ روحانی	۳۳

حرفِ آغاز

بِسْمِ اللّٰهِ الرَّحْمٰنِ الرَّحِیْمِ۔

امائدہ کے اس ارشادِ مبارک میں دینِ اسلام کی اساسی ہدایت کا ذکر فرمایا گیا ہے ، قَدْ جَاءَ كُرْمِنَ اللّٰهِ نُورٌ وَّ كِتَابٌ مُّبِیْنٌ ۝۵
تمہارے پاس اللہ کی طرف سے نور اور بیان کرنے والی کتاب آگئی ہے ۝۵
سوال : اس میں کیا راز ہے کہ آیتہ کریمہ کی ترتیب میں نور کا ذکر پہلے آیا ہے ، اور کتاب یعنی قرآن کا ذکر بعد میں ہوا ہے ؟

جواب : اس کا راز یہ ہے کہ پہلے پہل حضرت محمد مصطفیٰ صلی اللہ علیہ وآلہ وسلم توحیدِ نبوت کی روشنیوں سے منور ہو گئے ، اور اس کے بعد نزولِ قرآن کا آغاز ہوا۔

سوال : نور اور کتاب کے اس یکجا بیان میں کیا حکمت پوشیدہ ہے ؟ جواب : اس کا اشارہ حکمت ایک توحید ہے کہ نور اور کتاب باطن میں ایک چیز ہے ، اور ظاہر میں دو چیزیں ہیں ، یعنی شخصیتِ نور اور کتابِ سماوی ، دوسرا اشارہ ہے کہ کتاب کے ساتھ ہمیشہ معلم ربّانی مقرر ہوتا ہے ، اور یہی زندہ نور ہے ، جس کی روشنی میں آسمانی کتاب

کا نام کتابِ مبین (بیان کرنے والی کتاب) ہے۔

سوال : مذکورہ بالا ارشاد سے ما قبل اور ما بعد کی ایک ایک حکمت بیان کریں، تاکہ یہ حقیقت کلی طور پر یقینی ہو جائے کہ خدا نے ہر آسمانی کتاب کے لئے ایک نورانی معلم (نور) مقرر فرمایا ہے۔ جواب : آریہ کریمہ (ﷺ) کے شروع میں ایک مفہوم یہ ہے کہ تورات اور انجیل جب اہل کتاب کے عام معلموں کے ہاتھ آئیں تو انہوں نے آسمانی کتاب کے حقائق و معارف کو خیانت سے بھی اور ناشناسی سے بھی چھپا لیا، کیونکہ ان میں نور نہیں تھا، اور ما بعد (ﷺ) کی ایک حکمت یہ ہے۔

خدا نور اور کتابِ مبین کے ذریعے سے ان لوگوں کو جو بہشت سے بھی بڑھ کر اس کی خوشنودی کے طالب ہیں، سلامتی کی راہوں (شریعت، طریقت، حقیقت، اور معرفت) پر چلاتا ہے، اور اپنے اذن سے ان کو اندھیروں سے نکال کر روشنی میں لاتا ہے، اور صراطِ مستقیم کی منزل مقصود تک پہنچا دیتا ہے (ﷺ)۔

”سلسلہ نورِ امامت“ میری اولین تصنیف ہے، ادبی اعتبار سے جیسی بھی ہو، لیکن اس کو بہت بڑی سعادت نصیب ہوئی کہ حضرت امام زمان صلوات اللہ علیہ وسلم کے حضور اقدس میں پیش کی گئی، اور نظر نورانی سے مشرف ہوئی، یہ وہ مبارک سال تھا جس میں مولانا حاضر امام تختِ امامت پر جلوہ گر ہوئے تھے (یعنی ۱۹۵۷ء)۔

میں مظہر نورِ خدا، آلِ مصطفیٰ، جانشینِ علیؑ تفسیٰ کے مقدس درپر
 بڑی غریبی، حاجت مندی اور عاجزی سے حاضر ہوا تھا، اس لئے جھولی
 بھر دی گئی، حق بات کو کسی بھی وجہ سے چھپانے سے دوستوں اور
 بھائیوں کا علمی نقصان ہو سکتا ہے، اس لئے میں انتہائی عاجزی سے
 عرض کرتا ہوں کہ میں تویرِ امامت کے اصولی معجزات کا عرصہ دراز سے
 مشاہدہ کرتا رہا، یہی وجہ ہے کہ میں ہر بار نور کے بارے میں کچھ نہ کچھ
 لکھنے کے لئے سچی کرتا ہوں۔

بعض بھائیوں کا یہ خیال ہے کہ روحانیت اور تویرِ امامت کے امر
 کا برملا تذکرہ نہیں کرنا چاہئے، قربان جاؤں ان کی خیر خواہی سے،
 بے شک ہر مبتدی کو ایسا نہیں کرنا چاہئے، جب تک کہ اس میں علم
 کی پختگی نہیں آتی، اور قرآنی حکمت سے آگاہ نہیں ہوتا، اس کے عکس
 اگر کوئی شخص نور اور قرآن کے روحانی اور عقلانی عجائب و غرائب اور علم
 حکمت کے معجزات کا مشاہدہ کر کے خاموش رہتا ہے تو کیا ایسا شخص قارون
 کی طرح نہیں ہوگا، جو مالی زکات نہ دینے کی وجہ سے ہلاک ہو گیا؟
 کیونکہ مالی زکات مثال ہے، اور علمی زکات مشمول (۲۸) اور علم و
 حکمت کی یہ روشنی ایک گواہی بھی ہے جس کو اگر کوئی شخص چھپائے
 تو وہ بہت بڑا ظالم قرار پاتا ہے (۲۹)

نور سلسلہ انبیاء کے بعد سلسلہ ائمہ میں چلا آیا ہے، اس امر

واقعی کے مطابق اس کتاب کا نام سلسلہ نورا امامت مقرر ہوا، کتاب کی اہمیت کے پیش نظر عظیم دوستوں نے انگلش میں اس کا ترجمہ بھی فرمایا ہے۔

اس میں علمِ حدودِ دین کا ایک حصہ بھی ہے، کیونکہ تاویلِ حکمت کے ابواب انہی حدود کی کلیدوں سے مفتوح ہو جاتے ہیں، اور اس کی اہمیت سے یہ بحث الگ ہے کہ اب حدودِ دین کی کیا کیفیت ہے؟ کیا حضرت امامؑ پیدائش کے دن ہی امام ہوتے ہیں یا حدودِ دین کی سیڑھی سے چڑھ کر اپنی مرتبت پر فائز ہو جاتے ہیں؟ بہر حال حدودِ دین کی تاریخی اہمیت بھی ہے اور ان کے اسماء اصطلاحات بھی ہیں۔

حدیث شریف ہے،

”أَنَّ اللَّهَ مائتةُ المنبئیِّ وأربعةُ وعشرينَ أئمةً نبیِّیَّ
من ولدِ آدمِ الی القاسمِ“؛ اس میں کوئی شک نہیں کہ زمانہ آدمؑ
سے قائم تک (پورے دور کے لئے) اللہ کی طرف سے ایک لاکھ
چوبیس ہزار پیغمبر آئے ہیں (سراٹر و اسرارہ النطقاء ص ۲۰) ان تمام
حضرات کے طویل سلسلے کا تذکرہ قرآن حکیم کے صرف تین الفاظ میں
کیا ہے، وہ پر حکمت الفاظ یہ ہیں: نُورًا عَلٰی نُورٍ؛ ایک نور پر
دوسرا نور ہے (۲۲/۲۳) یعنی نور کی ایک شخصیت کے بعد دوسری شخصیت
ہوتی ہے، پس نورِ نبوت کے بعد نورِ امامت کا سلسلہ جاری و ساری
ہے اور کوئی وقت ایسا نہیں، جس میں نور نہ ہو۔

یہ تاویلِ مثال ہے: نور کو سرچشمہ اور مرکز میں دیکھنا ہے تو سورج کو دیکھ لو، نمائندہ واحد میں دیکھنا ہو تو چاند کو دیکھ لو، کثیر نظام میں دیکھنا ہے تو ستاروں کو دیکھو، اور اگر نور کو گھر لاکہ قریب ہی سے دیکھنا اور پہچاننا ہے تو گھر کا چراغ روشن کرو، چراغِ خانہ سے نورِ معرفت مراد ہے، جو قلب میں ہوتا ہے، یہ چراغ بھی ہے اور آفتاب بھی، یہی سبب ہے کہ نورِ الہی کی تشبیہ و تمثیل گھر کے چراغ سے دی گئی ہے

(۲۲/۲۵) -

تاویل کی زبان میں ظاہر کو دن اور باطن کو رات کہا گیا ہے، یعنی تنزیل دن ہے اور تاویل رات، چنانچہ نورِ نبوت آفتاب ہے، یعنی وہ روشنی، جو ظاہر و تنزیل کے لئے چاہئے، اور نورِ امامت ماہتاب ہے یعنی ایسی روشنی، جو باطن و تاویل کے واسطے ضروری ہے، اب یہاں یہ نکتہ بھی یاد رہے کہ اگرچہ تمام ستارے اپنی اپنی جگہ سورج ہی کے نمائندہ ہیں، لیکن صرف چاند ہی وہ واحد نمائندہ ہے جو قریب ہونے کی وجہ سے اہل زمین کو بھرپور روشنی دے سکتا ہے، اسکی تاویلی حکمت یہ ہے کہ ائمہٴ سلف علیہم السلام مسافتِ زمان کی وجہ سے ستاروں کی طرح رسائی سے بالاتر ہیں، لیکن امام وقت صلوات اللہ علیہ و سلامہ چاند کی طرح نزدیک ہے، جو روحانی علم اور تاویلی حکمت کا وسیلہ واحد ہے۔

جس طرح ظاہری سائنس اور ریسرچ ہے، اسی طرح روحانی سائنس اور اس کی ریسرچ ہے، مثال کے طور پر یہاں خدا کے فضل و کرم سے یہ تحقیق کی گئی ہے کہ کائنات کے اکثر ستاروں پر انتہائی ترقی یافتہ انسان رہتے ہیں، وہ کوکبی بدن (ASTRAL BODY) رکھتے ہیں، اس جسم لطیف کے کئی نام ہیں، جیسے جسم مثالی، نورانی پسیر، جُتہ ابدیہ وغیرہ، اللہ کی قسم! قرآن اور رُوحانیت میں علم و معرفت کی ہر چیز موجود ہے۔

چونکہ "جشن خدمتِ علمی" کی آمد آمد ہے، اس لئے میں اپنے تمام ساتھیوں کو جو بے حد عزیز ہیں صمیمیتِ قلب سے مبارک باد پیش کرتا ہوں، اور انتہائی عاجزی سے دعا ہے کہ پروردگارِ عالم آپ عزیزان کی علمی کوششوں کو کامیابی عطا فرمائے! اور وہ دانا و بینا اپنی رحمت بیکران سے آپ کی اس بے کوش خدمت کو سب کے لئے مفید بنائے! آمین!!

نصیر الدین نصیر ہونزائی

پیر ۲ ربیع الثانی ۱۴۱۴ھ ۲۰ ستمبر ۱۹۹۳ء کراچی



بِحَسَنِ دگر

یارِمن! جامه نو پوش و بحسنِ دگر آ
 با جهان ساز و بر اندازِ زمان پُرهن آ
 قصرِ شاهانه تن ساخته چون قصرِ بهشت
 بتوزیباست شهبازود درین قصر دآ
 همچو خورشید پس گره گل دیر مکن
 برق دار از افق مشرقِ دین زود برآ
 بتوزیبا نبود آنکه نشینی بر خاک
 زورِ چشمِ دلِ ما! آ بر نشین در نظر آ
 یار و اغیار همه منتظرِ دَورِ تو اند
 ای تو استادِ قدیم باصفتِ تازه تر آ

دیدہ ام دیدۂ دل مرد مکب دیدہ تڑای
 باہمان جلوہ دگر بار مراد نظر آ
 جز بیدار تو این تلخی جان می نرود
 ای تو شیرینی جان! باہمہ قند و شکر آ
 گرچہ من راہ نشیم تو شہنشاہ دو کون
 شفقت و مہر نما و زپی ما چون پدرا
 تاہمہ ماہ رخان عاشق روی تو شوند
 نور رویت بنما مایۂ شمس و قمر آ
 باجلالت بنشین بر سر سندان کہ شہ ای
 باہمہ عظمت شانانہ و یا کتر و فر آ
 تو کہ داری ز ازل تجربۂ جنگ فلک
 شاہ مردان! تو بی جوشن و تیغ و سپر آ
 باہمین بال و پرت کی برسی از پی او
 باز گرد ای کہ تو خواہی! بدگر بال پرا
 جستجوی کن و مضارح سعادت دریا
 پس بگنجینۂ اسرار شو و پُر گہر آ

پیش آن شاه که خواننده لوح دل است
 از خود آگاه شو و با ادب و با خبر آ
 گر تو از جورِ فلک عرض شکایت داری
 از ره صدق و صفا پیش شه دادگر آ
 زان درختی که بود پاک و پُر از میوه مدام
 بخش بخور میوه دانش، هله زیر شجر آ
 شادی و قهری ای دل! شه دیدار رسید
 ای غم، بجز! ازین پیش مرنجان بسرا
 بی پناه تو همه ملک دلم رفته ز دست
 باز باش که جان با همه فتح و ظفر آ
 تو لطیفی و هنرهای فدوان داری
 که بظواهر نرسی نور شود در نظر آ
 دلم از بی اثری آهین پُر زنگ شده
 با همان معجزه داود تو با صد اثر آ
 در ره عشق چه در یوزه گری نشینم
 ای مِه چارده! هر بار ازین ره گذر آ
 تا نصیبی بهر نثارِ قدمت جان بده
 ای شه و جان جهان! باز بسن دگر آ

نور مولانا کریم

مشرقِ انوارِ یزدان نور مولانا کریم
مطلعِ اسرارِ عرفان نور مولانا کریم

رکسوتِ دیگر بھی پوشید آن یارِ قدیم
جلو با نمود در حبان نور مولانا کریم
تو همان سلطانِ دینی امتحان از ما گیر

حاضر ہر عصر و دوران نور مولانا کریم
مخزنِ علمِ حقائق معدنِ نور و صفا
عالمِ اسرارِ قرآن نور مولانا کریم

چشمِ دل بکشا و برقِ روی ز سائشِ بین
تاشائشِ جان و جانان نور مولانا کریم
ظاہرِ آلِ محمد ہم ز اولادِ علیؑ

اکھل و اشرف ز انسان نور مولانا کریم
رہبِ اسلام امامِ ماشہ دین نور حق

شاہِ مردان ماہِ خوبان نور مولانا کریم

عاقبت روحی سختی جان و دل نورِ عقول
 مصدرِ اکرام و احسان نور مولانا کریم
 جوهرِ روح مقدس گوهرِ امرِ اله
 نائب و مند زیدِ سلمان نور مولانا کریم
 عروة الوثقی کتاب اللہ و جبل اللہ بحق
 مظہرِ آیاتِ رحمان نور مولانا کریم
 پادشاہِ عالمِ دین و الٰہی دنیایِ دل
 تاجدارِ ملکِ ایمان نور مولانا کریم
 اخترِ برجِ تجلّٰل ماہِ گردونِ خیال
 آفتابِ کونِ رختشان نور مولانا کریم
 ای نسیمِ جان فزایِ باغِ فردوسِ برین
 نورِ رویِ سحر و غلمان نور مولانا کریم
 بحرِ گوهرِ زایِ جانہا آسمانِ فیضِ بار
 چشمہ سارِ آبِ حیوان نور مولانا کریم
 عقلِ کل و روحِ کل ہم مصطفیٰ ہم مرقضیٰ
 مجمعِ پیدا و پنهان نور مولانا کریم

یوسف حسن زمان ای شاه خوبان جهان

ای بهار باغ رضوان نور مولانا کریم

منبع دریای رحمت مخرج علم و ادب

فیض بخشش ابر نیسان نور مولانا کریم

سامی دین محمد در لباس مرتضیٰ

کافران را تیغ یران نور مولانا کریم

پنجتن را یکتی ای مقصد و مطلوب کل

مذهب و دین مریدان نور مولانا کریم

با امید آمد بدر گاهت نصیون ناتوان

تا کنی هر مشکل آسان نور مولانا کریم

بِسْمِ اللَّهِ الرَّحْمَنِ الرَّحِيمِ

سَبَّحَ لِلَّهِ مَا فِي السَّمَاوَاتِ وَالْأَرْضِ ۖ وَهُوَ
 الْعَزِيزُ الْحَكِيمُ ۝ لَهُ مُلْكُ السَّمَاوَاتِ وَالْأَرْضِ
 يُحْيِي وَيُمِيتُ ۖ وَهُوَ عَلَىٰ كُلِّ شَيْءٍ
 قَدِيرٌ ۝ هُوَ الْأَوَّلُ وَالْآخِرُ وَالظَّاهِرُ
 وَالْبَاطِنُ ۖ وَهُوَ بِكُلِّ شَيْءٍ عَلِيمٌ ۝

۵۴
۳-۱

ترجمہ
 اللہ کی تسبیح کرتا ہے جو کچھ آسمانوں اور زمین میں ہے۔ اور
 وہی ہے عزت و حکمت والا۔ اس کی ہے آسمانوں اور زمین کی
 بادشاہی۔ زندہ کرتا ہے اور مارتا ہے اور وہ سب چیز پر قادر ہے۔
 وہی ہے سب سے اول اور سب سے آخر اور سب سے آشکار
 اور سب سے پنهان۔ اور وہ سب چیز جانتا ہے۔

حقیقتِ شکر

منعمِ حقیقی کی مخصوص انسانی نعمتوں کا معنوی شکر، بشری وسعت کی کسی حد تک اس وقت ادا ہو سکتا ہے جبکہ شاکر کا طریقہ شکر گزارگی و باری نعمت کی مرضی کے مطابق ہو۔ ورنہ ممکن ہے کہ وہ شکر قبولِ منعم نہ ہو سکے۔ اصلیت میں شکر نعمت کے بعد واجب ہوتا ہے۔ چنانچہ آیت مبارکہ شاہد ہے:

وَلَقَدْ آتَيْنَا لُقْمَانَ الْحِكْمَةَ أَنْ اشْكُرْ لِلَّهِ ۚ ۳۱

ترجمہ: "اور ہم نے لقمان کو حکمت دی کہ اللہ کا شکر کر۔"

اس لئے شکر کے معنی میں نعمت کے حقائق سے منعم کی غرض معلوم کرنا اور اس کی مرضی کے مطابق نعمت کو استعمال کرنا۔ معنوی شکر گزارگی کی تفصیل یہ ہے:

بہر نعمت کی وضعیت، باطنیت اور عرض غایت پر غور و فکر سے تبصرہ کرنے کے نتیجوں میں علمِ حقائقِ الاشیاء (ہر چیز کی حقیقت کا علم) کا حاصل کرنا، بہر نعمت کو منعمِ حقیقی کی مرضی کے مطابق استعمال کرنا، نعمت کی خوبیوں کے تیباس و دلائل سے منعمِ حقیقی کے اوصاف و کمالات کا جاننا اور اس کی معرفت تلاش کرنا، اس کی دی ہوئی نعمت کو احسان

محض تصور کرنا اور اس کے عوض میں اپنے حق میں اور خلق خدا کے حق میں نیکی کرنا اور سب سے آخری درجوں پر اس بات کا یقین رکھنا کہ صانع حکیم نے اپنی حکمت بالغہ سے کل جسمانی و روحانی لذتوں کو رشتہ کائنات میں بترتیب فضیلت لذت اس لئے پرویلہ سے تاکہ ہر دانا انسان خدا سے ذوا لکر ام سے وہ نعمت اور وہ لذت مشب و روز طلب کرے جس میں اپنی لائانی وغیر فانی اور لائنتہ لذتوں کے علاوہ بحیثیت کل دیگر ساری لذتیں بھی موجود ہیں۔ وہ لذت کل دیدار الہی ہے۔ نعمت شناسی اور قدر دانی بحقیقت اسی مقام پر ہو سکتی ہے۔ نعمت مہر اس چیز کا نام ہے جو جسمانی یا روحانی طور پر انسان کے لئے خوشی، راحت اور لذت کا موجب بن سکے مگر مہر ایک نعمت میں یہ بات ضرور پائی جاتی ہے کہ وہ قدر و قیمت اور لذت میں پچھلی والی نعمت سے بہتر اور اگلی والی نعمت سے کمتر ہوتی ہے۔ مثلاً سوا لید تلاتہ یعنی نباتات، حیوانات اور انسان کی غذاؤں پر قیاس لگائیے کہ نباتات کی غذا امٹی، پانی، ہوا اور آتش اثرات ہے جو کہ قدر و قیمت اور لذت میں حیوانوں کی غذا سے بہت کم ہے۔ حیوانات کی غذا ان کی نوعیت کے مطابق ہے۔ مثلاً گھاس، پات، پھل، دانے، گوشت وغیرہ۔

پھر حیوانوں کی یہ غذا نباتات کی غذا سے قدر و قیمت اور لذت کے لحاظ سے بدرجہا بہتر ہے اور انسان کی غذا سے بدرجہا کمتر ہے۔ لیکن جانور روح حیوانی کی فوقیت سے نباتات اور اس کی غذا پر بھی تصرف

کہتا ہے، اس لئے حیوانات کو نباتات کا بادشاہ کہا جاسکتا ہے۔
اس لئے کہ بعض جانور عناصر سے بھی غذا حاصل کرتے ہیں اور اکثر حیوانات
نباتات پر پلتے ہیں۔

اسی طرح انسان کی خوراک قدر و قیمت، ذائقہ اور منفعت میں
حیوان کی غذا سے بدرجہا بہتر ہے اور فرشتوں کی غذائی جلالی سے بدرجہا
بہتر اور خمیس تر ہے اور انسان بلاشبہ حیوانات، نباتات و جمادات اور
دنیا کی ساری چیزوں پر بادشاہ ہے۔ حیوانات، نباتات وغیرہ سے جو
چیز منفعت بخش ہو اسے اپنی غذا بنا لیتا ہے۔ لیکن روحانیت کے
طلب گاروں کے لئے یہ بات قابل ذکر ہے کہ موجودہ انسانی جملہ اقسام کی
غذائیں باوجود تمام خوبیوں کے حقیقتاً حیوانوں کی غذائیں کہلاتی ہیں۔ اس
کی ایک دلیل یہ ہے کہ غذا کا سوال رُوح کی حد میں پیدا ہوتا ہے۔ اور رُوح
تین قسم کی ہوتی ہے۔ یعنی رُوح نامیہ جس میں نشوونما کی طاقتیں ہوتی
ہیں اور وہ ہر قسم کے نباتات و اشجار میں ہوتی ہے۔ اس کی خوراک کا
ذکر نباتات کے بیان میں ہو چکا۔ دوسری قسم کی رُوح، رُوح حیوانیہ ہے
یہ جملہ اقسام کے جانوروں میں ہوتی ہے۔ اس کی خوراک کا ذکر حیوانوں کے
ذکر میں ہو چکا ہے۔ تیسری قسم کی رُوح، نفسِ ناطقہ یا کہ رُوحِ انسانی
کہلاتی ہے۔ لیکن انبیاء و اولیاء کی پاک رُوح یعنی رُوحِ القدس رُوح
انسانی سے بالاتر اور اس میں سے مزید ہے۔

(ملاحظہ ہو کتاب زاد المسافرین)

روح کی ظاہری ترکیب میں روح نامیہ سب سے نیچے ہونے کی وجہ سے ہر نبات میں صرف ایک ہی روح ہے۔ اور ہر جانور میں اپنی رُوح کے علاوہ روح نامیہ بھی ہے اور ہر انسان میں اپنی رُوح کے علاوہ اپنے دونوں ماتحت (حیوان و نبات) کی ارواح بھی ہیں۔ یعنی انسان میں تین، حیوان میں دو اور نبات میں ایک رُوح ہے۔

اب روحِ ناطقہ کی غذا کے متعلق یہ ہے کہ اس کی غذائی مخصوص جس میں حیوان شریک نہیں ہو سکتا، نطق، تمیز، علم و حکمت اور معرفت وغیرہ ہے۔ یعنی موالیہ ثلاثہ کی غذائی حدِ فاصل اوپر کی طرف سے ہے۔ چنانچہ نباتات کی غذا کی حد اتنی تک ہے جتنی کہ وہ غذا حاصل کر سکتی ہے۔ اور حیوانوں میں سے ہر ایک حیوان کی اپنی اصلی غذا وہ ہے جو وہ کھا سکتا ہو۔ اس لئے حیوانوں کی اوپر والی غذائی حدِ فاصل وہاں تک ہے جہاں تک وہ کھا سکتے ہیں۔ پھر درست ہو کہ انسان ہمیشہ ایک حیوانِ مرکب پر سوار ہے۔ جس پر سے موت سے پہلے اتنا سخت مشکل ہے۔ لہذا وہ جس قدر بھی پُر لذت غذائیں تناول فرماتا ہو وہ سب اپنے اس مرکبِ حیوانی کا حصہ ہے جس کا نام نفسِ حیوانی ہے۔ لیکن انسان کی اپنی اصلی غذا وہ ہے جس سے روحِ ناطقہ اور عقل کو قوت ملے۔ حکیم ناصرخسرو قدس اللہ روحہ اس کے بارے میں فرماتے ہیں کہ:

پہیزی کہ ستوران و ودان با تو شریک اند
ممت نہند با تو بدان ایزد اور

یعنی جس چیز میں چرنے والے جانور اور درندے بھی تیرے ساتھ شریک ہوں تو اس کے بارے میں خدائے عادل تجھ پر ہرگز احسان نہیں رکھتا ہے۔

نعمت نبود آنچه مستوران بخورندش
 نے ملک بود آنچه بدست آردش قیصر
 یعنی نعمت وہ نہیں جسے جانور بھی کھا سکتے ہوں اور نہ وہ بادشاہی ہے جسے قیصر بھی حاصل کر سکتا ہو۔

انسانی نعمت اور شکر کی حقیقت کی مزید معلومات کرنے کی غرض سے قرآن حکیم کی اس آیت کی دقیقہ سنجی فرمایئے۔ قولہ تعالیٰ:

مَا يَفْعَلُ اللَّهُ بِعَذَابِكُمْ إِن شَكَرْتُمْ وَالْمُنْتُمْ
 وَكَانَ اللَّهُ شَاكِرًا عَلِيمًا (۲۴)

ترجمہ: کیا کہے گا اللہ تمہیں عذاب کہ کر۔ اگر تم شکر کرو اور مانو اور اللہ

قدر دان ہے۔ جاننے والا۔“

لیکن لوح التاویل میں اس آیت کے معنی اسی طرح ہے۔ نہیں کرتا (فعل) اللہ تمہارے عذاب (ریاضت) پر (ذریعے سے) اگر تم نعمت جانو اور یقین حاصل کرو۔ اللہ شکر کرنے اور علم سکھانے والا ہے۔ یعنی اگر ہم حقیقی معنوں میں شکر کریں اور کما کان حقہ ایمان لائیں تو اللہ ہماری تکلیف کے ذریعے سے اپنا فعل نہیں کرے گا۔ بلکہ ہماری راحت ہی میں اس کا فعل ہم پر واقع ہوگا۔ جو کہ دونوں صورتوں میں خدا کا

فعل صرف ہماری روحانی عروج کے لئے ہے۔ از روئے تاویل کئی دلیلوں سے یہی معنی بہتر ہے۔ کیونکہ اگر ہم اس عذاب کو آخرت کے ابدی عذاب تصور کریں تو اللہ ہمیں عذاب سے آگاہ کرنے کے بعد اپنی قدر دانی اور علم پروری کی صفات کی طرف ہمیں متوجہ نہ فرماتا۔ اس لئے کہ قرآن حکیم کی حکمتوں میں سے ایک یہ بھی ہے کہ ہر آیت کے آخر میں جیسے الفاظ یا اسماء ہوں ان کے مطابق آیت کا معنی نکلتا ہے۔ اور کیوں نہ ہو، یہ تو احکم الحاکمین کا کلام حکمت نظام ہے جنزوی مثال میں بھی کوئی معمولی شعور والا انسان دوسرے انسان کو تکلیف دینے کے بعد اپنی صفت یا فعل مناسب حال الفاظ میں ظاہر کرتا ہے۔ مثلاً یا تو کہتا ہے کہ ”اس میں میرا کوئی قصور نہیں اس کی اپنی غلطی ہے“ یا یوں کہتا ہے ”چکھ لیا! سزا“

اس بارے میں یہی ایک دلیل کافی ہے۔ لیکن اس بیان میں جو حقیقت شک کے متعلق ہے۔ یہ بات باقی رہی ہے کہ جس طرح میں نے ہر موقعہ پر علم و حقیقت کی اہمیت ظاہر کی اسی طرح اس بیان کے آخر میں بھی بتوفیق خداوند علوم و حقائق اس بات کو دلیلوں سے محکم کرتا ہوں کہ اللہ نے انسانوں کو دنیا میں علم کی غرض سے پیدا کیا ہے اور یہی انسان کی غرض و غایت ہے۔ پھر خدا نے تعالیٰ نے اپنی قدرت کاملہ سے علم کو ہر قسم کی نعمتوں کی شکل میں جسمانی و روحانی طور پر موجود کیا ہے۔ ان تمام اقوال و اعمال میں بھی علم رکھا گیا ہے جس کے لئے انسان

مامور ہوا ہو۔ غرضیکہ کوئی ایسی شے نہیں جس میں علم نہ ہو۔ خدائے
عزوجل حضرت ابراہیم کی طرف سے فرماتا ہے۔

وَبِشَاحِ رَبِّي كُلِّ شَيْءٍ عِلْمًا ۚ فَلَا تُنذِرُ كُرْؤُنًا ۙ

یعنی تسور کھی ہے میرے رب نے ہر چیز کو علم میں کیا تم دھیان
نہیں کرتے؟" اس سلسلے میں ایک اور حقیقت آپ کی نگاہ کے سامنے
رکھتا ہوں۔ جس سے یہی ایک مسئلہ نہیں بلکہ بہت سے مسئلے حل ہو سکتے ہیں۔
وہ حقیقت یہ ہے کہ خدائے علیم و حکیم نے ہر مذکورہ پیغمبر کی ایک مخصوص
خوبی قرآن میں ظاہر کی ہے۔ یعنی آدمؑ کو خلیفہ و سبوح و ملائک اور صفی
کے خطاب سے نوانا۔ حضرت نوحؑ کو شکور کے نام سے یاد کیا۔ ابراہیمؑ
کی توحید پرستی کی تعریف کی۔ حضرت موسیٰؑ کو کلیم اللہ کہلایا۔ حضرت
عیسیٰؑ کو اپنی رُوح قرار دی۔ حضرت یوسفؑ کو صدیق بتایا۔ حضرت ایوبؑ
میں صبر کی حد بتائی۔ حضرت داؤدؑ کو خلافت عطا کی اور حضرت سلیمانؑ کی
مملکت کا ذکر کیا۔ اسی طرح ہر پیغمبر میں ایک مخصوص چیز ہونے کا ذکر
کیا اور سب سے اخیر میں حضرت محمد مصطفیٰ صلی اللہ علیہ وآلہ وسلم ہر دارِ انبیاء
کو معراج کی رات میں اپنی خلوت گاہ خاص میں لے جانے کی بشارت
امت محمدیہ کو سنادی۔ اتنا واضح و قنا۔ یہ سب حقیقت ہے۔ اور اس میں
کسی شک کی گنجائش نہیں۔ لیکن آپ یہ خیال ہرگز نہ کرنا کہ جو چیز
جس پیغمبر کو دی گئی تھی وہ وہیں پر ختم ہوئی تھی۔ اور دوسرے
پیغمبر اس چیز سے محروم رکھے گئے تھے۔ ایسا کبھی نہیں ہو سکتا ہے۔

بلکہ حکیم مطلق نے پیغمبروں کی ان خاصیتوں کے پس پردہ ایک نبردست حکمت پوشیدہ رکھی ہے۔ اور وہ یہ ہے کہ یہ تمام پیغمبر اپنی اپنی خصوصیات کی بناء پر ایک خدائی مقدس کتاب کے عنوانات کی حیثیت رکھتے ہیں۔ تاکہ حقیقت تلاش کرنے والوں کو سہولت ہو سکے۔ اس قانون الہی کی بناء پر ہم شکر کی مزید حقیقت حضرت نوحؑ کی تواریخ سے معلوم کر لیتے ہیں۔

کلامِ خدا کے جلیل و جبار :-

ذُرِّيَّةً مِّنْ حَمَلْنَا مَعَ نُوحٍ ۖ إِنَّهُ كَانَ عَبْدًا شَكُورًا ۝۱۶

”اے وہ نسل! جو تم کو نوح کے ساتھ ہم نے اٹھایا۔ وہ بہت شکر کرنے والا ایک بندہ تھا۔ یعنی اس کے پاس بہت سی روحانی نعمتیں ہیں اور وہ ان کی پوری حقیقت جانتا ہے۔“

(کَانَ: تھا، ہے) بغیر توین کے (نوح) وہی نوح جو پہلے ہو گزر رہے اور توین کے ساتھ (نوح) کوئی بھی شخص جو جملہ وجوہات سے گذشتہ نوح کی مانند ہو۔ اور کشتی کی حقیقت سنئے:

قَوْلِ خَدَّاجِلْ جَلَّالَهٗ :

وَاصْنَعِ الْفُلْكَ يَا عَيْنِنَا وَوَجِّعْنَا ۝۱۶

”یعنی بنا کشتی کو ہمارے مشاہدات اور ہماری وحی کے ذریعے سے“

یعنی عالم آفاق عالم نفس کے معلومات سے سفینہ نجات تیار کر۔ بس کشتی علم کے سوا اور کسی چیز سے نہیں بنائی گئی تھی۔ اگر کوئی شخص سوال کرے کہ نوح کی کشتی تو اب تک فلاں حکومت کے عجائب گھر میں

موجود ہے۔ میرا جواب یہ ہو گا کہ درست ہے لیکن اس آیت میں صرف اسی کشتی کا ذکر ہے۔

پھر فرماتا ہے کہ :

قُلْنَا احْمِلْ فِيهَا مِنْ كُلِّ زَوْجَيْنِ اثْنَيْنِ وَاَهْلَكَ بِهَا

ترجمہ: ”ہم نے کہا چڑھادے اس میں کل سے جفت دو اور اپنے

اہل کو۔“

یعنی نوحؑ نے جب دنیا کی ساری چیزوں کو حکمت کی نظر سے دیکھا اور ہر چیز میں صالح حکیم کی لانتہا حکمتیں موجود پائی اور کل اشیاء میں حسب ترکیب رُوح موجود ہونے کی دلیل ثابت ہوئی اور اُسے یہ بھی تحقیق ہوئی کہ عالم رُوحانی کی نورانیت میں یہ ساری چیزیں کس قدر باعث لذت نعمتیں بن سکتی ہیں۔ پھر حضرت نوحؑ نے غمی مطلق کے حکم سے پانچوں حدوں سے جو امام زمان میں تھیں، ہر ایک جفت رُوحانی کو حاصل کر کے سفینہ علم میں سما رکھی۔ یعنی حد وحدت حد ود (امر کل) حد عدل (عقل کل) حد ترکیب (نفس کل) حد تالیف (خود اس واقعہ کے بعد ناطق بنا) حد تاویل (اساس) پھر عقل اور نفس والی ساری چیزیں جفت ہوئیں۔ یعنی عقل کی ساری چیزیں نر اور نفس کی ساری چیزیں مادہ تھیں۔ اس لئے وہ سب آپس میں جفت ہوئیں۔ جسے ”زَوْجَيْنِ“ کہتے ہیں۔ اسی طرح ناطق کی نہ چیزیں اساس کی مادہ چیزوں کے ساتھ جفت بن کر اِثْنَيْنِ کہلائیں۔ اور جو ارواح امر سے ملی

تھیں وہ ایک چیز ہوئی۔ یعنی اُن کا ایک وجود ہوا۔ یہی ہے شکر کی حقیقت جو حضرت نوح نے کیا تھا۔

رسولِ خدا کی وصیت

حضرت محمد مصطفیٰ صلی اللہ علیہ وسلم کی آخری وصیت یہ تھی :

اِنِّیْ تَارِکٌ فِیْکُمْ الثَّقَلَیْنِ کِتَابُ اللّٰهِ وَعِیْرَتِیْ اَهْلِ بَیْتِیْ۔

ترجمہ : یعنی میں تمہارے درمیان دو بھاری چیزیں چھوڑ جانے والا ہوں۔ خدا کی کتاب اور امام۔“

خدا اور رسول کا قول ہمیشہ حکمتِ غیر ہی ہوتا ہے۔ اس حدیث کی پہلی حکمت : دو چیزوں میں سے ایک بدرجہ غایت مشکل کتاب ہے۔ دوسرا مشکل کو نہایت ہی آسان بنا دینے والا شخص ہے۔ پھر جب مشکل کے ساتھ مشکل آسان بھی دیا جائے تو ہمیں سمجھنا چاہیے کہ مشکل کا چارہ صرف مشکل کشا ہی کر سکتا ہے۔ یعنی امام قرآن کی تاویل کا ذمہ دار ہے۔

دوسری حکمت : حدیث کے ربطِ الفاظ میں پہلے کتاب ہے پھر امام، اس قسم کے ربطِ الفاظ کا یہ اشارہ ہے کہ پہلے قرآن تنزیل سے تم خود پڑھو۔ پھر اس کی تاویل امام سے ملے گی۔

تیسری حکمت : رسول، قرآن اور امام دونوں کو بھاری چیزیں

بتاتا ہے۔ لیکن ظاہراً دیکھا گیا کہ قرآن شریف اسقدر ہلکا ہے کہ چھوٹا سا بچہ بھی اُسے اٹھا سکتا ہے۔ اور امام بھی جسمانی طور پر اوسطاً وہی وزن رکھتا ہے جو دوسرے انسان رکھتے ہیں۔ گو امام ہر ایک انسان سے ظاہراً زیادہ بھاری ہرگز نہیں ہوتا ہے۔ پھر اس صورت میں دونوں چیزوں میں سے ایک پر بھی انہیں بھاری بتانے کا قول صادق نہیں آسکتا ہے۔ اندر آن حال ہم اپنی بھولی بھالی اور بچاری عقل جزوی کو امام زمان کے حضور میں روانہ کرتے ہیں۔ تاکہ وہ وہاں اس کے بھاری پن کا کسی نہ کسی طرح تجربہ کر کے آئے۔ وہ عقل غلام و ناتمام، ناکام واپس آتی ہے۔ کیونکہ بھاری پن سے یہاں اور کچھ مراد نہیں ہے، سوائے اس کے کہ انسانی عقل، بذاتِ خود قرآن کی تاویل حاصل نہیں کر سکتی ہے۔ اور نہ امام زمان کو پہچان سکتی ہے۔ اور لفظ "ثقلین" میں اس حدیث کا یہی فیصلہ ہے۔

چوتھی حکمت: لفظ "ثقلین" کے مباحث سے معلوم ہوا کہ قرآن شریف اور امام زمان کی دو حیثیتیں ہیں۔ ایک ظاہری حیثیت اور دوسری باطنی۔ اور یہ بھی دلیل ثبوت ہوا کہ ابتداء میں انسان کی عقلی رسائی، ان دونوں کی باطنیت تک نہیں ہو سکتی ہے۔ اسلئے ہم قرآن شریف اور امام زمان کو رسول کے حکم کے مطابق پہلے ظاہری طور پر مانیں گے، یعنی کلی طور پر ہم امام زمان کی اطاعت کریں گے۔ اگر کوئی حقیقت پسند دانا اس حدیث پر تبصرہ کرے تو امام زمان

کی بے حد توانائی کا کچھ اندازہ کر سکتا ہے۔ اس چیز سے کہ کروڑوں انسانوں کی رہبری روحانی و جسمانی طور پر کر سکنے کے علاوہ خدائے سبح و قدوس کے اس کلام حکمت نظام کے جملہ حقائق و اسرار سے باخبر ہونا۔ یہ بات بھی قابل ذکر ہے کہ رسول پاکؐ نے قرآن شریف اور اہم زمان کو بیک وقت و یک لفظ کس چیز کے تناسب سے بھاری کہا ہے۔ ان دونوں کی طاقت اور بھاری پن روحانی تھا۔ اس لئے روحانی کا تناسب روحانی سے ہوتا ہے۔ لہذا زمین آسمان سے بھی بھاری کہنا درست نہیں۔ کیونکہ ان کو بھی رُوح نے اٹھایا ہے۔ خداوند کریم فرماتا ہے :

کہہ اگر جمع ہو دیں آدمی اور جن اس پر کہ لا دیں آیت قرآن۔

نہ لاسکیں گے آیت اگر وہ ایک دوسرے کی مدد کرتے بھی رہیں۔ یہ معلوم ہو کہ قرآن حکیم کی حقیقی تاویل جن جانتے ہیں نہ انس۔ پھر یہی تناسب ہے جس کی نسبت سے قرآن و علی ہر زمان کو عقل کے لحاظ سے بھاری کہا گیا ہے۔ یہاں فیصلہ یہ ہو کہ جن و انس کا کوئی فرد قرآن کی پوری حقیقت نہیں جانتا ہے۔ پھر اگر کوئی شخص عالم القرآن ہو، جسکی خدائی شہادت مل سکتی ہو تو وہ شخص دلیلانہ جن میں سے ہے اور نہ انس میں سے۔ جب ایسا شخص جن و انس سے نہ ہو تو محکم دلیل ہے کہ وہ فرشتہ جمالی بھی نہیں بلکہ فرشتہ جلالی ہے۔ وہ شخص جو فرشتہ ہے

قُلْ كَفَىٰ بِاللَّهِ شَهِيدًا بَيْنِي وَبَيْنَكُمْ وَمَنْ عِنْدَ

عِلْمُ الْكِتَابِ ۳۳ یہی امام زمان اپنے تابعین کے لئے باقضاٹے زمانہ اعمال کا وہ طریق مقرر کرتا ہے جو قرآن پاک کی اس گہری حکمت کے بعینہ مطابق ہو۔ تاکہ انہیں بالکل تاویل کے قریب رہنا پڑے۔

اصول الاصول

اللَّهُمَّ يَا مَوْلَانَا يَا عَلِيَّ مَسَد

طالبانِ حقیقتِ اسماعیلیت سے مخفی نہ رہے کہ اس مقدس مذہب کی اصل الاصول "امرِ کل" یعنی کلمہ باری سبحانہ ہے۔ جو مختلف اسماء سے موسوم ہے چنانچہ امرِ کن، کان، و نون، وحدت، مبدع، بہشتِ حقیقی، معاد و غیرہ۔ باری سبحانہ نے اسی امرِ کل کے کلمہ واحدہ سے بمثلِ عقلِ کل موجود کیا۔ جو کہ ہماندم کلمہ کُن میں مل کر ایک ہوا۔ امرِ کل کے معنوں میں سے ایک معنی حکم یعنی فرمان ہے۔ اس لئے اگرچہ عالمِ امر کے لئے ایک ہی کلمہ فرمان کافی تھا۔ لیکن عالمِ خلق کے لئے ہمیشہ امر کی ضرورت پڑنے کی وجہ فرمانِ امام زمان امرِ کل کا منظر ہوا۔ امرِ کل کی روحانی عمل گاہ انسانی ارادہ ہے۔

اصول دین

اصول دین چار ہیں، عقلِ کل، نفسِ کل، ناطق اور اساس۔

ان میں سے دو اصل: عقل کل اور نفس کل روحانی ہیں۔ دو اصل ناطق اور اساس جسمانی ہیں۔

اصول کے معنی درخت کی جڑیں ہیں۔ یعنی دین کے درخت جسکا ذکر اللہ تعالیٰ خود فرماتا ہے:

الْحَرَّتْ كَيْفَ ضَرَبَ اللَّهُ مَثَلًا كَلِمَةً طَيِّبَةً كَشَجَرَةٍ طَيِّبَةٍ أَصْلُهَا ثَابِتٌ وَفَرْعُهَا فِي السَّمَاءِ هُ تُوْتِي أُمَّكُلَهَا كُلَّ حِينٍ يُبَادِنُ رَبِّهَا وَيُضْرِبُ اللَّهُ الْأَمْثَالَ لِلنَّاسِ لَعَلَّهُمْ يَتَذَكَّرُونَ (۱۳۵-۲۴۳)

اللہ تعالیٰ حقیقت شناسول کی تعلیم کے لئے اپنے پیار سے رسول حضرت محمد مصطفیٰ صلی اللہ علیہ وآلہ وسلم سے مخاطب ہو کر یوں فرماتا ہے کہ: ”آیا اے محمد! تو نے یہ نہیں دیکھا کہ اللہ تعالیٰ نے ایک پاک کلمہ کی مثال کس طرح بیان فرمائی ہے (وہ کلمہ) ایک پاک درخت کی طرح ہے جس کی جڑ مضبوط ہے اور اس کی شاخ آسمان میں ہے۔ پھل دیتا ہے ہر موسم میں اپنے پروردگار کے حکم سے۔ اور اللہ لوگوں کو مثالیں بیان کرتا ہے تاکہ وہ علمی ذکر کریں۔“

پس معلوم ہوا کہ اس آیت شریفہ میں دو پاک چیزوں کا ذکر ہے جو کہ نفع رسانی اور ہر صفت میں ایک دوسرے کی مانند ہیں۔ یعنی جو صفت اس پاک درخت میں موجود ہے وہ صفت اس پاک کلمہ میں بھی موجود ہے۔ کیونکہ اللہ تعالیٰ نے پہلے تو پاک کلمے کا ذکر چھیڑا۔ پھر

اس کی مثال پاک درخت سے دی۔ اور عقل مندوں کے لئے واضح کر دیا کہ جس طرح پاک درخت ہر وقت اور ہر موسم میں اپنا پھل دیتا ہے۔ اسی طرح پاک کلمہ بھی عرفانی منفعت بخشتا ہے۔ اب آپ ذرا غور کر کے یہ بتائیے کہ دنیا میں کہیں ایسا درخت بھی ہے جو ازل سے اپنی جڑوں پر مضبوطی سے کھڑا رہتا ہو۔ اور ابد تک کبھی نہیں گرتا ہو اور اس کی شاخیں آسمان میں جا لگی ہوں۔ جس کے پھل پکنے کی کوئی دیر اور کوئی موسم نہ ہو۔ بلکہ ہر سال، ہر ماہ، ہر روز، ہر ساعت ہر منٹ اور ہر سیکنڈ پکا ہوا میوہ تیار ہو۔ میوہ بھی کبھی ختم نہ ہو، آپ ہر گز یہ نہیں بتا سکیں گے کہ دنیا میں فلاں جگہ اس قسم کا ایک درخت ہے۔ پس سمجھنا ضروری ہے کہ دنیا میں کوئی ایسا درخت نہیں۔ بلکہ یہ ایک مثال ہے۔ اللہ تعالیٰ خود بھی فرماتا ہے کہ یہ لوگوں کو سمجھانے کی ایک مثال ہے۔ پس اس کا مشمول یہ ہے کہ یہ پاک کلمہ، کلمہ باری سبحان ہے، جس کا ذکر بطریق اختصار ہو چکا۔ اور یہ درخت شجرہ نبوت و امامت ہے، یعنی درخت دین جس کے چار اصولوں کا ذکر کیا گیا، اب اسی درخت کی شاخوں کا ذکر سنئے:

فروع دین

فروع دین چھ ہیں:

- ۱ - جَد -
- ۲ - فتح -
- ۳ - خیال -
- ۴ - امام -
- ۵ - حجت -
- ۶ - داعی -

ان میں سے تین فرع : جد، فتح اور خیال، روحانی ہیں۔ اور تین فرع : امام، حجت اور داعی جسمانی ہیں۔ جَد اسرائیل، فتح میکائیل اور خیال جبرائیل کے نام ہیں۔ امام سے مراد امام زمان، حجت کا مطلب اٹھائیس محبتوں میں سب سے بڑا یعنی باب یا امام کا وہ فرزند جو لاحق نذر ہو اور داعی سے مراد تین سو ساٹھ داعیوں میں سے وہ داعی ہے جو حجتِ اعظم کا لاحق ہو۔

اصول دین کی تشریح

اصل اول عقل کل :-

عقل کل کے مختلف نام : آدمِ حقیقی، علتِ اولیٰ، عرشِ الہی، قلم، اول، نمنینۃ الہی، ملکِ خدا، مجوہر الجواہر اور عال وغیرہ -

عقلِ کل اس فرشتے کو اس لئے کہتے ہیں کہ عقل اور علم کا یہی سرچشمہ ہے اور تمام عقول اور علوم اس کے نیچے ہیں۔ کوئی شے ایسی نہیں جو یہ نہ جان سکے۔ کوئی علم اس سے باہر نہیں، تمام اشیاء پر یہ محیط ہے۔ آدم حقیقی اس لئے کہتے ہیں کہ یہ علم الاسماء کے عالم اور کل فرشتوں کا مسجود ہے۔ علتِ اولیٰ اس لئے کہتے ہیں کہ سب سے پہلے یہ موجود ہوا، اور اس سے دوسرے موجودات، یعنی نفسِ کل اور اس کے ذریعے تمام موجودات پیدا ہوئیں۔ اسکو عرشِ الہی اس لئے کہتے ہیں کہ کوئی موجود اس سے بڑھ کر اشرف اور افضل نہیں کہ وہ خدا ہے تعالیٰ کے تحت بننے کے لائق ہو سکے۔ سوائے عقلِ کل کے، اسی وجہ سے خدا نے تعالیٰ کے یہ مستقر اور تخت سے قلم اس لئے کہتے ہیں کہ اللہ تعالیٰ نے اسی کے ذریعے سے علم سکھایا۔ **عَلَّمَ بِالْقَلَمِ** اول اس لئے کہتے ہیں کہ اس کی خلقت سب سے پہلے ہوئی۔ حدیث:

أَوَّلُ مَا خَلَقَ اللَّهُ تَعَالَى الْعِلْمَ - أَوَّلُ مَا خَلَقَ اللَّهُ تَعَالَى الْعَقْلَ - أَوَّلُ مَا خَلَقَ اللَّهُ تَعَالَى نُورِيَّ.

اسے خزینہ اس لئے کہتے ہیں کہ اس میں سب چیزیں موجود ہے۔
أَوَّلُ الْغَىٰ عَلَيْهِ كُنْزٌ

ترجمہ: یا کیوں نہ ڈالا گیا اس پر کوئی خزینہ۔
 یعنی اس کو کیوں عقلِ کل سے تائید نہیں ملتی ہے۔ اسے ملکِ خدا

یعنی اللہ تعالیٰ کی بادشاہی اس لئے کہتے ہیں کہ ملکِ خدا میں کوئی تفاوت نہیں پائی جاتی۔

”مَا تَرَىٰ فِي مَخْلُقِ الرَّحْمٰنِ مِنْ تَفَاوُتٍ“ ۶۷
 ”پس اس میں کوئی تفاوت نہیں۔“

موجودہ الجواہر اس لئے کہتے ہیں کہ جو ابہر علوی و سفلی کو اسی نے جوہر بنایا ہے۔ حال اس لئے کہتے ہیں کہ یہ علت کے بانی ہے یعنی علت بنانے والا ہے حمد اس لئے کہتے ہیں کہ اللہ تعالیٰ کی حمد و تعریف و ستائش اسی سے ہوتی ہے۔

اصلِ دُومِ نَفْسِ كُلِّ

نفسِ کل وہ فرشتہ ہے جو تمام نفوس و ارواح کے لئے مخزج اور مرجع کی حیثیت رکھتا ہے۔ جو انیٰ معنی ہونے کی وجہ سے یہ عقل کل کی جفت ہے۔ اسے کرسی کہتے ہیں:

وَسِعَ كُرْسِيُّهُ السَّمٰوٰتِ وَالْاَرْضَ ط ۲۵

ترجمہ: اس کی کرسی تے آسمانوں اور زمینوں کو اپنے اندر سمویا ہوا ہے۔ آسمانوں اور زمینوں کو نفسِ کل نے اپنی وسعت میں سمو کر گھیر لیا ہے۔ لوحِ محفوظ اسے اس لئے کہتے ہیں کہ عقل کے قلم سے لکھے ہوئے صنعت کے نقوش نفسِ کل میں ہمیشہ محفوظ ہیں۔

بَلْ هُوَ قَرٰنٌ مَّجِيْدٌ بِنِیْ لُوْحٍ مَّحْفُوْظٍ ط ۲۵
 ۲۱-۲۲

یعنی بلکہ وہ قرآن ہے ایک محفوظ تختے میں۔ یعنی نفسِ کل میں جو ہر چیز کے حفاظتی تختے کی حیثیت رکھتا ہے اسے نفسِ واحدہ بھی کہتے ہیں۔ یعنی ایک نفس یا کہ نفوس کو ایک کرنے والا۔ اس کے اور بھی بہت سے نام ہیں لیکن اس قدر تشریح کفایہ ہوگی۔

اصلِ سومِ ناطق :

ہر دور میں جو چھ ہزار سال کا ہو، چھ ناطق ہوتے ہیں۔ اس دور کے ناطقوں کے نام یہ ہیں: آدم، نوح، ابراہیم، موسیٰ، عیسیٰ اور حضرت محمد صلی اللہ علیہ وآلہ وسلم۔ آخری ناطق حضرت محمد ہیں۔ ناطق کے لغوی معنی گویندہ یعنی بولنے والے کو کہتے ہیں اور اصطلاحِ دین میں ناطق اس نبیؐ کو کہتے ہیں جس پر اللہ تعالیٰ کی طرف سے کتاب نازل ہوئی ہو۔ اور اللہ کے حکم سے اُس نے اُس کتاب کے مطابق اپنی نئی شریعت کے ذریعے سے اللہ کی طرف لوگوں کو دعوت دی ہو۔ خدا تعالیٰ اپنے پیارے ناطق کے بارے میں فرماتا ہے :

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۚ ۵۳
یعنی وہ اپنی خواہش سے نہیں بولتا ہے۔ وہ اور کچھ نہیں مگر اسے

وحی نازل ہوتی ہے۔“

اور فرمایا اللہ تعالیٰ نے :

وَلَدَيْنَا كِتَابٌ يَنْطِقُ بِالْحَقِّ ۗ ۲۳

یعنی ہمارے پاس ایک ایسی کتاب بھی ہے جو بغیر کسی کے پڑھے وہ خود سچائی سے بولتی رہے۔ ایسی خود بولنے والی کتاب ناطق یعنی حضرت محمد صلی اللہ علیہ وآلہ وسلم ہیں۔

اصل چہارم اساس:

اساس بنیاد کا نام ہے۔ اور اصطلاح دین میں حضرت مولانا مرتضیٰ علی کو کہتے ہیں۔ اس لئے کہ امامت انہیں سے ظاہر ہوئی۔ رسول اللہ صلی اللہ علیہ وآلہ وسلم نے فرمایا:

أَنْتَ مَعَ الْأَنْبِيَاءِ سِرًّا وَأَمْعَى جَهْرًا

یعنی مولانا علی تمام پیغمبروں کے ساتھ تھے مگر عوام الناس ان کو نہیں جانتے تھے لیکن حضرت محمد صلعم کے زمانے میں آشکار ہوئے۔

اساس کو صدیق بھی کہتے ہیں۔ صدیق کے معنی ہیں تصدیق کرنے والا۔ اس لئے کہ مولانا علی اپنی تاویل سے حضرت محمد صلعم کی تنزیل کی تصدیق کرتے تھے۔ چنانچہ آنحضرت نے اسی بار سے میں فرمایا کہ:

يَا عَلِيُّ أَنْتَ مَعِيَ بِمَنْزِلَةِ هَارُونَ مِنْ مُوسَى

یعنی آپ میرے لئے ایسے ہیں جیسے ہارون موسیٰ کے لئے تھے۔ اور موسیٰ کی طرف سے اللہ تعالیٰ نے فرمایا ہے: قَوْلُ تَعَالَى: وَأَخِي هَارُونَ هُوَ أَفْضَحُ مَعِيَ لِسَانًا فَأَرْسَلَهُ مَعِيَ رِدْءًا يُصَدِّقُنِي

إِنِّي أَخَافُ أَنْ يَكْذِبُونَ ط ۲۸
۳۴

یعنی موسیٰ نے کہا کہ میرا بھائی ہارون مجھ سے زیادہ خوش بیان ہے پس اس کو میرے ساتھ مدد کے لئے بھیج دے تاکہ وہ میری تصدیق کرے۔ مجھے ڈر ہے کہ وہ مجھے جھٹلا دیا کریں گے، یعنی فرعون اور اس کی قوم۔

پھر خدائے تعالیٰ اور اس کے رسول کے قول سے یہ ثابت ہوا کہ مولانا علی ہر طرح سے رسول اللہ کی مدد اور اس کی تنزیل کی تصدیق کرنے والے تھے۔ بشریت اور تنزیل کی تصدیق صرف تاویل سے ہو سکتی تھی۔ چنانچہ رسول اللہ نے فرمایا:

إِنَّ مِنْكُمْ مَنْ يُقَاتِلُ بَعْدِي عَلَى التَّوِيلِ كَمَا قَاتَلْتُ عَلَى التَّنْزِيلِ فَسَأَلَ النَّبِيُّ مَنْ هُوَ فَقَالَ خَاصِيفُ النَّعْلِ يَعْنِي أَمِيرَ الْمُؤْمِنِينَ ۱۱

حضرت نبی کریم محمد مصطفیٰ صلی اللہ علیہ وآلہ وسلم اپنے صحابہ کرام سے مخاطب ہو کر فرمانے لگے کہ تم میں وہ شخص بھی ہے جو کہ میرے بعد تاویل پر لڑے گا، جس طرح میں تنزیل پر لڑا تھا۔ پھر آنحضرت صلی اللہ علیہ وآلہ وسلم سے دریافت کیا گیا کہ ”وہ شخص کون ہے؟“ آپ نے فرمایا کہ ”وہی شخص جو تمہارے سامنے اپنے جوتے ٹھیک کر رہا ہے یعنی امیر المؤمنین۔“

کوئی بھی عاقل اس حقیقت سے انکار نہیں کرے گا کہ کسی چیز کی تصدیق اس وقت بحقیقت ہو سکتی ہے جب اس چیز کی پوری اصلیت معلوم ہو جائے۔ اس بارے میں اللہ تعالیٰ فرماتا ہے:

وَكَذَّبَ الَّذِينَ مِنَ قَبْلِهِمْ وَمَا بَلَغُوا مِعْشَارَ
 مَا آتَيْنَاهُمْ فَكَذَّبُوا رُسُلِي فَكَيْفَ كَانَ نَكِيرِ ۝ $\frac{۳۴}{۴۵}$

ترجمہ: اور جھٹلایا ان سے اگلوں نے بھی اور وہ نہ پہنچے تھے اس
 پیمبر کے دسویں حصے تک جو ہم نے ان کو دی تھی۔ یعنی ”کتاب“ پھر اس وجہ
 سے انہوں نے ہمارے پیغمبروں کو جھٹلایا۔ پھر کیسی ناشناسی تھی۔

نکیہ بر وزن فعیل یعنی قاعِل بر اِیْرَش ناکہ ضد عارِف بمعنی
 ناشناس۔

اس آیت کا مختصر مفہوم یہ ہے کہ وہ لوگ ظاہراً آسمانی کتاب
 کو تو پڑھتے تھے لیکن کتاب کی حقیقت یا تاویل کی نسبت سے انکی
 رسائی محم از کم اتنی بھی نہ تھی کہ وہ تاویل کے دسویں حصہ تک پہنچ سکے۔
 پھر یہی ان کی نارسانی حقیقتاً ان سے اپنے پیغمبروں کی تکذیب ہوئی۔
 بہر حال خدا و رسول کے اقوال کی تاویل کے لئے مولانا مرتضیٰ
 علی اساس تھے اور ہر وقت یہ لباس دیگر و باسیم دیگر دنیا میں حاضر ہیں۔
 جو کچھ وہ فرماتے ہیں اور جو کچھ وہ کہتے ہیں وہی تاویل ہے، کیونکہ
 یہی قرآن مجید روحانی خصوصیت کے ساتھ امام زمان کی ذات والاصفا
 میں ہمیشہ موجود ہے۔ رسول اللہ صلی اللہ علیہ وآلہ وسلم کا قول:

أَلْقُرْآنُ مَعَ عَلِيٍّ وَعَلِيٌّ مَعَ الْقُرْآنِ -

ترجمہ: ”قرآن علی کے ساتھ ہے اور علی قرآن کے ساتھ ہے۔“
 اس کا یہ مطلب ہرگز نہیں کہ مولانا علی ہر وقت قرآن شریف

کہ اپنے ساتھ لٹے پھرتے ہیں، بلکہ اس کی اصلیت کچھ اور طرح کی ہے۔
اس حدیث کی مثال سے آپ اس مطلب کے قریب پہنچ سکتے ہیں۔
آنحضرتؐ نے فرمایا:

”أَنَا مَدِينَةُ الْعِلْمِ وَعَلِيٌّ بَابُهَا“

یعنی میں علم کا شہر ہوں اور علیؑ اس کا دروازہ ہے۔

اگر واقعی علیؑ بابِ نبیؐ ہے تو علیؑ کے اندر نبیؐ بھی ہے اور وہ

تمام علوم بھی ہیں جو آنحضرتؐ سے ہی جانتے تھے۔ کیونکہ شہر تو
دروازہ کے اندر ہوتا ہے اور اس کے بغیر کوئی شخص شہر میں داخل
نہیں ہو سکتا ہے۔ نیز دروازہ کسی شہر کا اس وقت ہوتا ہے، جبکہ
ہر شخص کو اپنے اختیار سے شہر میں داخل نہ ہونے دینا مقصود ہو۔

اس صورت میں شہر کے گہ داگرہ ایک مضبوط فصیل بھی ہوتی ہے۔
میں کہوں گا کہ اس شہر کی فصیل بھی مرتضیٰ علیؑ ہیں۔ یعنی وہ تمام حقائق و
معارف جو رسولؐ کے پاس تھے وہ سب علیؑ کی ذاتِ شریف میں موجود
ہیں۔ کیونکہ رسولؐ بھولنے والوں میں سے نہیں اور جملہ قرآن مجید اس
کے مبارک دل میں موجود تھا:

سُنُّنَا مَكَّ فَلَا تَنْسِي ۝ ۸۴

”یعنی قرآن مجید ہم تمہیں پڑھ کر سنا میں گے اور تو ہرگز اسے نہیں

بھولے گا۔“

پھر جب علیؑ کے نوز میں محمدؐ کا نور موجود ہے اور علیؑ کا نور

امام زمان میں سے تو یقینی ہے کہ قرآن مجید بھی اس نور میں ضرور موجود ہے۔ اس مثال کی حقیقت اسی طرح سمجھا رسول اللہ کے حق میں بہتر ہے۔ بہ نسبت اس کے کہ کوئی شخص اس علم و حقائق سے سمور شدہ شہر کو اجاڑ تصور کرے۔ یہ اس لئے کہ خدا اور اس کے رسول کو یہ ہرگز زیبا نہیں کہ وہ ایک ایسی چیز کی تعریف و توصیف کریں جو چند دنوں کے بعد فنا ہونے والی ہو۔

پھر یہی حقیقت مکہ بتلائی جاتی ہے کہ علیؑ اس اور تاویل کے مالک بحال یک نوری امام زمان میں موجود ہے اور وہ اب بھی بالکل اسی طرح شہر علم کا دروازہ ہیں جس طرح پہلے تھے۔ مولانا ترضی علیؑ اپنے ایک خطبہ میں یوں فرماتے ہیں کہ "اگر میں موت سے مروں تو ہرگز نہیں مرنے والا اور اگر مجھے قتل کر دیا جائے تو میں ہرگز نہیں قتل ہوتا ہوں۔ اس خطبے کا مطلب ہرگز یہ نہیں کہ مولانا علیؑ اپنے جسم مبارک کو لافانی قرار دیتے ہیں، کیونکہ کوئی بھی جسم غیر فانی نہیں اور ان کے بیان کا مطلب یہ بھی نہیں کہ وہ عالم روحانی میں زندہ ہیں۔ کیونکہ وہاں والے تو سب زندہ ہیں۔ اور جو صفت سب میں پائی جاتی ہے۔ دانا شخص اس پر فخر نہیں کرتا۔ لیکن جب چاہے کہ اپنی خصوصیات سے لوگوں کو آگاہ کرے تو وہ خصوصیات ظاہر کرتا ہے جو دوسروں میں موجود نہ ہو۔"

فروع کی تشریح

فروعِ اولِ جَدِّ

جدِّ اسرافیل کا نام ہے۔ قرآن مجید کی اس آیت میں اس کا کچھ ذکر ہے:

وَأَنۢتَ تَعَالَى جَدُّ رَبِّنَا مَا اتَّخَذَ صَاحِبَةً وَلَا وَلَدًا ۗ ۲۴

”اور یہ کہ بہت بلند ہے ہمارے پروردگار کا وہ فرشتہ جس کا نام جدِّ ہے“ اسی طرح دعائے قنوت میں رسول اکرم صلی اللہ علیہ وآلہ وسلم جدِّ کی بلندی بیان فرماتے ہیں:

سُبْحَانَكَ اللَّهُمَّ وَبِحَمْدِكَ وَتَبَارَكَ اسْمُكَ وَتَعَالَى
جَدُّكَ وَجَلَّ شَأْنُكَ وَلَا إِلَهَ غَيْرُكَ. اللَّهُ أَكْبَرُ

ترجمہ: بار خدایا تو پاک ہے۔ اور خداؤں سے ہی تیرے لائق تحمید ہو سکتی ہے۔ اور خدا ثانی سے جو غیر انام ہے تیری معرفت حاصل ہو سکتی ہے اور خدا ثالث یعنی جدِّ سے تیری برتری کا اقرار کیا جاسکتا ہے اور رابع سے تیری بندگی عیان ہے اور خامس پر تیری عبادت قبول ہو جاتی ہے اور اللہ صِدِّ وِردِ روحانی اور جسمانی سے بہت بڑا ہے۔

اس بیان کا خاص مطلب جد کا ذکر ہے۔

چونکہ جد فروغ روحانی میں سے بالاترین فرع ہے۔ نیز یہ فرشتہ عشقِ حقیقی ہے۔ لہذا اسے بتر قرار دیا گیا ہے۔ ازاںکہ درخت کے تنے سے شاخ بالاتر ہوتی ہے لیکن اس کا قیام تنہا ہے۔ پس بلاشبہ معلوم ہو کہ جس وجہ سے ان تین فرشتوں کو درختِ دین کی شاخیں مان لیتے ہیں اسی وجہ سے جد بتر ہے۔ اس فرشتے کا فیض عام ہر انسان کے لیے قوتِ نطق ہے۔

فرع دوم فتح

میکائیل کا دوسرا نام فتح ہے۔ فتح کے معنی کھولنا۔ کھولنا ہے، یعنی کسی بھی بند چیز کو کھولنا۔ لیکن یہاں اس فتح سے مراد روحانی کھولنا ہی ہے۔ اس کا مصداق یہ آیت شریفہ ہے :

قُلْ يَجْمَعُ بَيْنَنَا رَبُّنَا فَتُفْتَحُ بَيْنَنَا بِالْحَقِّ وَهُوَ الْفَتَّاحُ الْعَلِيمُ ۲۶

ترجمہ: آپ کہہ دیجئے کہ ہمارا پروردگار ہم سب کو جمع کرے گا۔ پھر کھولے گا۔

ہمارے درمیان سچائی ہے۔ اور وہ کھولنے والا جاننے والا ہے۔

یہاں جمع کرنے سے مراد دینِ محمدی میں داخل ہونا اور کھولنے سے مراد تنزیل کو تاویل میں بیان کرنا ہے۔ پس فتح یعنی میکائیل کی حد سے تاویل شروع ہوتی ہے۔ چنانچہ یہ قول مشہور ہے کہ میکائیل دنیا والوں کو رزق تقسیم کرنے والا فرشتہ ہے۔ پھر درست ہے

کہ رزق دو طرح کا ہوتا ہے۔ جسمانی اور روحانی۔ روحانی رزق تاویل ہے اور تاویل کی حدِ غایت فتح یعنی میکائیل ہے۔ عام حالت میں ہر انسان کو اس فرشتہ سے قوتِ فہم ملتی ہے۔

فرع سوم خیال

خیال جبرائیل کہہ کتے ہیں اور یہ تنزیل کا فرشتہ ہے اور اس کو خیال اس لئے کہتے ہیں کہ اس کا روحانی عمل انسانی تخیل میں ہوتا ہے۔ طالبِ روحانیت کے تخیل سے حجابِ ظلماتی کا اٹھانا اسی فرشتے کا کام ہے۔ جس طرح انسانی مدارکات کی ترتیب میں حواسِ خمسہ ظاہری کے بعد خیال ہے، جو کہ وہ مدارکِ خمسہ باطنی کی پہلی مدارک ہے۔ اسی طرح پنج حدِ جسمانی کے بعد فرشتہ خیال ہے۔ جو کہ وہ پنج حدِ روحانی کی پہلی حد ہے۔ یعنی روحانیت خیال سے شروع ہوتی ہے۔ جبرائیل کے متعلق مزید تفصیل اس آیت شریفہ سے مل سکتی ہے۔ قولہ تعالیٰ:

وَمَنْ كَانَ عَدُوًّا لِجِبْرِيلَ فَإِنَّهُ نَزَّلَهُ عَلَى قَلْبِكَ بِإِذْنِ اللَّهِ مُصَدِّقًا لِمَا بَيْنَ يَدَيْهِ وَهُدًى وَبُشْرَىٰ لِلْمُؤْمِنِينَ

ترجمہ: کہہ جو کوئی جبرائیل کا دشمن ہو، حالانکہ اس نے اللہ کے اذن سے تیرے دل پر اتاری ہے اس چیز کو جس پر پہلی چیز کی تصدیق ہو سکتی ہے۔ اور مومنوں کے لئے اس میں راہِ یابی و خوشخبری ہے۔

اس آیت میں جبرائیل سے دشمنی رکھنے کے نقصاناتِ روحانی بیان کئے ہیں۔ ظاہری طور پر جبرائیل سے کسی کی دشمنی ممکن نہیں۔ فی المثل اگر کافروں کے متعلق یہ پتھر اٹیں کہ کافر لوگ جبرائیل کے دشمن اس لئے ہوتے تھے کہ وہ خدائے تعالیٰ سے حضرت محمدؐ پر وحی نازل کرتا ہے۔ پھر یہ بات محال ہوگی۔ کیونکہ اس قسم کی بات میں خدا کی ہستی اور جبرائیل کے واسطے سے حضرت محمدؐ صلعم پر وحی نازل ہونے کے لئے اقرار ہے۔ اسی طرح جو لوگ خدا کی ہستی کو نہیں ملتے انہیں از روئے قانونِ منطق خدا کے دشمن نہیں کہا جاسکتا ہے۔ کیونکہ کسی چیز سے دوستی یا دشمنی رکھنے سے پہلے اس چیز کی ہستی کے لئے اقرار کرنا ضروری ہے۔ مثلاً زید نے کہا کہ ”بکر میرا دشمن ہے۔ یا میں بکر کا دشمن ہوں۔“ تو اس جملہ میں سب سے پہلے زید اپنے دشمن بکر کی ہستی کا، پھر اس کے فعل کا اور آخر میں مخالفت کا اقرار کرتا ہے۔

پھر جبرائیل سے دشمنی کی حقیقت اسی طرح ہے کہ کوئی شخص ایسے اعمال کا مرتکب ہو جائے جن کی وجہ سے اس شخص کے دل میں جبرائیل کے روحانی فعل وقوع میں نہ آسکے۔ خواہ اس شخص کے بُرے اعمال کی وجہ کچھ بھی ہو۔ اس صورت میں مثال کے طور پر جبرائیل اس سے دور رہے گا۔ دُور رہنا اور بھاگنا دشمنی کی وجہ سے ہوتا ہے۔ دشمنی ان معنوں پر حاوی ہے۔ کسی چیز کا بُرا لگنا، اُسے نہ پہچاننا،

اپنا مخالف سمجھنا، اُسے ختم یا اپنا تابع کرنے کے لئے کوشش کرنا، اس سے گریز کرنا، اور دل میں ہر قسم کے بُرے اندیشے رکھنا وغیرہ۔ لیکن فرشتے ان چیزوں سے پاک ہوتے ہیں۔ فرشتوں کا فعل اسی طرح پاک ہے جس طرح سورج آسمان پر سے روشنی ڈالتا ہے، ہر اس چیز پر جو سورج سے اپنے آپ کو نہ چھپاتا ہو۔ اور جو چیز اپنے لئے کوئی پردہ بنا کہ اس پردہ میں رہتا ہو تو وہ چیز اپنے دشمن ہونے کی وجہ سے سورج کا بھی دشمن ہے۔ کیونکہ وہ چیز سورج سے دُور رہتی ہے اور ان تمام الفاظ کا اس پر اطلاق ہوتا ہے جو دشمنی کے معنی آتے ہیں۔

اللہ تعالیٰ نے دوسرے فرشتوں سے پہلے ہی جبرائیل سے دشمنی رکھنے کی مذمت بطریق حکمت بیان فرمائی۔ معلوم ہو کہ مومنوں سے عملاً جبرائیل کی دوستی چاہتا ہے۔ اس کی وجہ جملہ وجوہات میں سے ایک یہ بھی ہے کہ روحانیت اور معرفتِ نفس جو کہ پروردگار ہی کی معرفت ہے، اور اس کا پہلا دروازہ روحانی لحاظ سے خیال یعنی جبرائیل ہے، اس لئے مومنوں کے لئے ضروری ہے کہ اسی زندگی میں ہی کم از کم ایک دفعہ روحانیت کی ہستی کو ماننے کے لئے اس فرشتہ کی دوستی سے عملاً فیض حاصل کریں اور یہ کام ناممکن نہیں۔ بلکہ اس کی امکانیت اس آیت کے لفظ ”ہدایت اور بشارت“ میں موجود ہے۔ نیز اللہ تعالیٰ کا یہ فرمانا کہ ”جبرائیل نے تو قیر سے دل پر وحی نازل کی ہے“

دل کی حقیقت جاننے اور اُسے ہر قسم کی آلائشوں سے صاف رکھنے کا اشارہ ہے۔ مثلاً اگر کوئی شخص یہ سُنے کہ بادشاہ یا اور کوئی عزیزِ مہند بزرگ اُس کے گھر آنے والا ہے تو ضروری ہے کہ وہ اپنے مکان کو صاف اور آراستہ کرنے کے لئے کوشش کرے گا۔ اور اس بات کا بھی خیال رکھے گا کہ گھر کے اندر کوئی ایسی چیز نہ ہو جس سے اس عزیزِ مہمان کو نفرت ہو۔

علاوہ ازیں اس قسم کی روحانیت حاصل کرنے کے بارے میں اللہ تعالیٰ فرماتا ہے: ”تمہیں رسول کی چال سیکھنی اچھی تھی۔ جو کوئی اللہ اور پچھلے دن کی امید رکھتا ہے اور اللہ کو بہت یاد کرتا ہے۔“ $\frac{۲۳}{۲۱}$

یعنی جس طرح رسول روحانیت میں تمہارے آگے چلتا تھا، تمہیں بھی اس کے پیچھے چلنا سیکھنا اچھا تھا۔ اور یہ اُس شخص کے لئے ہے جو اللہ اور روحانیت کی امید رکھتا ہو اور اللہ کو بہت یاد کرتا ہو۔

یوم الآخرہ کا ترجمہ روحانیت سے کیا گیا ہے۔ کیونکہ روحانیت ہی میں یوم الآخرہ موجود ہے۔ اس آیت میں بھی روحانیت حاصل کرنے کی امکانیت اور اس کے شرائط ہیں۔

فرعِ چہارم امام

فروعِ جہانی میں سب سے اول امام ہے۔ امام کے چھوٹے اور

بڑے بہت سے مراتب میں جن کا مفصل بیان اسی کتاب کے ایک علیحدہ باب میں کیا جائے گا۔ امام کے معنی پیشوا، سردار، مہر چینی کی اصل اور دینی امور میں آگے رہنے والا وغیرہ ہیں۔ اگرچہ عقل کل، نفس کل، ناطق اور اساس کو دین کے درخت کی جڑوں کی حیثیت سے اور امام کو اس درخت کی شاخ کی حیثیت سے مانتے ہیں۔ لیکن یہ بات بھی قابل تسلیم ہے کہ پھل صرف درخت کی شاخوں سے حاصل ہو سکتا ہے۔ شاخ کی وابستگی تو تنہا اور جڑوں سے ضرور ہے مگر سیوہ شاخ میں لگتا ہے یعنی درخت کے اتحادی عمل کا نتیجہ اور اس کی قدر و قیمت کا اندازہ درخت کی شاخ پر نمایاں ہوتا ہے۔ اسی طرح امام زمان ہے، جس کے علم تاویل سے عقل کل، نفس کل، ناطق اور اساس کی شرافت و عظمت کا اندازہ ہو سکتا ہے۔ نیز جس طرح درخت کے پھل لانے کا عمل اُس کی شاخ میں ظہور ہوتا ہے۔ اسی طرح چار اصول یعنی عقل کل، نفس کل، ناطق اور اساس کے روحانی عمل بھی امام زمان ہی سے ظہور پذیر ہوتا ہے۔ کیونکہ امام زمان ہمیشہ دنیا میں موجود اور حاضر ہے۔ اور ہر زمانہ میں امام زمان روحانی و جسمانی طریقے پر دنیا والوں کو علی حسب المراتب فیض بخشتا ہے۔ روحانی فروع یعنی جبرائیل، میکائیل اور اسرافیل سے بلا واسطہ فیض حاصل کرنا دشوار ہے۔ اس لئے امام زمان کی اطاعت کہ نا ضروری ہے۔ تاکہ اس واسطہ سے روحانیت آسانی سے حاصل ہو سکے۔ جس میں پہلے علم حدود پھر علم توحید کا دروازہ کھلنا ممکن ہے۔


يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ الْوَسِيلَةَ
وَجَاهِدُوا فِي سَبِيلِهِ لَعَلَّكُمْ تُفْلِحُونَ ﴿٥﴾

ترجمہ: اے ایمان والو! اللہ سے ڈرو اور اس تک وسیلہ ڈھونڈو، اور
جدوجہد کرو اس کی راہ میں، تاکہ تم رستگار ہو جاؤ۔

شکل تمثیلی اصول و فروع دین بخطوط وحدانی

برائے تفہیم سچی، سچی، حد و دائرہ امرِ کل و نسبتہا کے سمجھنے کی و ترکیبی
و مقابلتی بہر یک :

اصل الاصول



در بیان نعمت ظاہری و باطنی قولہ تعالیٰ:

الَّذِينَ تَرَوُا أَنَّ اللَّهَ سَخَّرَ لَكُمْ مَّا فِي السَّمٰوٰتِ وَمَا فِي

الْاَرْضِ وَاَسْبَحَ عَلَيْكُمْ نِعْمَتُهٗ ظَاهِرًا وَّ بَاطِنًا وَمِنَ النَّاسِ

مَنْ يُجَادِلُ فِيْ اِلٰهِيْهِ بِغَيْرِ عِلْمٍ وَّ لَا هُدٰى وَّ لَا كِتٰبٍ مُّنِيْرٍ ۝۳۳

ترجمہ: کیا تم نے نہیں دیکھا کہ اللہ تعالیٰ نے کام پر لگائے تمہارے،


جو کچھ ہیں آسمان و زمین میں۔ اور بھڑی تم کو اپنی نعمتیں کھلی اور چھپی۔ اور بعض

آدمی ایسے ہیں جو جھگڑا کرتے ہیں اللہ کے بارے میں۔ نہ سمجھ رکھیں نہ سوچتے۔


نہ کتاب چمکتی۔

شکلِ تمثیلی عالمِ علوی، عالمِ سفلی، و عالمِ دین برائے تفہیمِ فضیلتی۔

اصول و فروع دین ہر سہ عالم مانند درخت چہار بیج و شش شاخ :-



قوله تعالى:
 وَلَقَدْ جَعَلْنَا فِي السَّمَاءِ بُرُوجًا وَزَيَّنَّاهَا لِلنَّاظِرِينَ ط
 وَحَفِظْنَاهَا مِنْ كُلِّ شَيْطَانٍ الرَّجِيمِ ط
 ۱۵
 ۱۴-۱۳



ترجمہ: اور ہم نے بنائے ہیں آسمان میں برج اور رونق دی اس کو
 دیکھنے والوں کے لئے اور بچا رکھا اس کو ہر شیطانِ رجم سے۔

فرع پنجم حجت

حجت دلیل کو کہتے ہیں۔ یعنی مناظر سے یا بحث میں حقانیت پر کسی چیز کو نفی یا اثبات کرنے کے لئے جو معقول بات ہو اسے حجت کہتے ہیں۔

قوله تعالى: فَلِلَّهِ الْحُجَّةُ الْبَالِغَةُ ۗ ﴿٦﴾
۱۳۹

یعنی سچی دلیل اللہ کی ہے۔

حجت کو حجت اس لئے کہتے ہیں کہ وہ نفی اور اثبات کی دلیلیں کلی طور پر جانتا ہے اور کبھی بھی کسی مناظر سے میں عاثر نہیں ہوتا۔ اس لئے کہ علم تاویل جانتا ہے۔ حجت کے دوسرے معنی علمی جنگ، یعنی بحث ہے اور تیسرے معنی وہ شخص جو کسی کی طرف سے جواب دہی کی ذمہ داری رکھتا ہو۔ چنانچہ قرآن شریف کی یہ آیت:

لَا حُجَّةَ بَيْنَنَا وَبَيْنَكُمُ ۗ ﴿١٥﴾ کہ ہمارے اور تمہارے درمیان

کوئی قولی جھگڑا نہیں۔ دوسرے معنی میں آئی ہے:

رُسُلًا مُّبَشِّرِينَ وَمُنذِرِينَ لِئَلَّا يَكُونَ لِلنَّاسِ

عَلَى اللَّهِ حُجَّةٌ بَعْدَ الرُّسُلِ ۗ وَكَانَ اللَّهُ عَزِيزًا حَكِيمًا ۗ ﴿٢٤﴾
۱۴۵

ترجمہ: بہت سے پیغمبروں کو بھیج دینے والے اور ڈرانے والے، تاکہ

لوگوں کی طرف سے اللہ تعالیٰ پر پیغمبروں کے بھیجے جانے کے بعد کوئی

جواب دہی کی ذمہ داری نہ ہو۔ اور اللہ تعالیٰ غالب حکمت والا ہے۔

یعنی ہر زمانے میں یہی عمل جاری رکھتا ہے۔ اس آیت میں حجت کے تیسرے معنی مراد ہیں۔ مذکورہ بالا آیت کا مفہوم یہ ہے کہ قیامت کے دن کسی کی یہ شکایت نہیں ہوگی کہ ہمارے زمانے میں کوئی رسول یا ہادی نہیں تھا جو زمانے کے مطابق ہمیں راستہ دکھاتا۔ بلکہ اللہ تعالیٰ نے اس آیت میں ظاہر کیا ہے کہ دین اور دنیا میں اسے جو کچھ ذرائع اور اسباب پیدا کرنا تھا وہ لوگوں کے لئے مہیا کر کے رکھا ہے، یعنی اس کی طرف سے لوگوں پر حجت ہے، یعنی امام زمانہ دنیا میں ہمیشہ اس لئے ہے کہ فردائی قیامت خدا تعالیٰ نے لوگوں کی حجت نہ ہو۔ پس معلوم ہوا کہ خدا و رسول کی طرف سے حجت لوگوں کے لئے امام زمان ہے اور یہ امام کے اختیار میں ہے کہ وہ بذاتِ خود دینی نظام چلائے۔ یا محبتوں اور داعیوں کے واسطے سے چلائے۔ یہاں صرف حجت کا ذکر ہے۔ حجت امام کے بعد کے درجے ہیں، جس میں کل ۲۸ حجت ہوتے ہیں۔ وہ اس طرح کہ دنیا کے بارہ حصے گنے گئے ہیں۔ ہر حصے کو جزیرہ کہا جاتا ہے۔ ہر جزیرے میں دو حجت ہوتے ہیں۔ جن میں سے ایک کو حجتِ روز اور دوسرے کو حجتِ شب کہا جاتا ہے۔ ان کے علاوہ امام زمان کے حضور میں چار حجت ہوتے ہیں۔ وہ بھی دو حجتِ روز اور دو حجتِ شب ہوتے ہیں۔ ان چاروں میں سے ہر سب سے بڑا ہوا سے حجتِ اعظم یا باب کہا جاتا ہے۔ جو کہ امام زمان کا وہ فرزند ہوتا ہے۔ یعنی جو امام روزگار کے بعد امام بننے والا ہو۔ باب دروازے کو کہتے ہیں۔

رسول خدا حضرت محمد صلی اللہ علیہ وآلہ وسلم نے فرمایا:
 ” اَنَا مَدِينَةُ الْعِلْمِ وَعَلَيْتُ بِهَا ”

یعنی میں علمِ توحید کا شہر ہوں اور علی اس شہر کا دروازہ ہیں۔
 حضرت مولانا علی حضرت محمد صلعم کا حجتِ اعظم یعنی باب
 تھا۔ اس لئے کہ دورِ ناطق کا حجتِ اعظم امام خود ہی ہوتا ہے۔
 واضح ہو کہ ۲۸ حجت کو عالمِ دین کے اٹھائیس منازل اور بارہ حجت
 کو بارہ بُرج کہا جاتا ہے۔ بارہ حجت اس طرح ہوتے ہیں کہ دنیا کے
 صرف بارہ جزیرے یعنی حصّے ہیں۔ اگر بارہ جزیروں میں سے ایک ایک
 حجت گنا جائے تو کل بارہ ہوئے۔ اور یہ بارہ حجت عالمِ دین کے
 بارہ بُرج ہیں۔

حجت کی روحانی اور علمی قابلیت کا اندازہ معلوم کرنے کے لئے
 اتنا کہنا کافی ہو گا کہ سلمان القاسمی، شمس تبریز، حکیم ناصر خسرو، پیر صدّ الدین،
 پیر حسن کبیر الدین وغیرہ جیسے بہت سے باکرامت پیر اور بزرگ اپنے
 اپنے زمانے کے حجت تھے۔ اور باقی حجت بھی علم و کرامت اور بزرگی میں
 بالکل اسی طرح تھے جس طرح یہ تھے۔ لیکن یہ دوسری بات ہے کہ اگر قوت
 کی ضرورت کے مطابق بعض حجتوں نے اپنے علم و کرامت کو ظاہر کیا ہو،
 اور بعضوں نے مصلحتاً پوشیدہ رکھا ہو۔ کسی بزرگ کی اس بیت سے بھی
 حجتوں کی روحانیت، ملاحظہ ہو: بیت نہ

از دلِ حجتِ بجزرت رہ بُود او بتائید دلش آگہ بُود

یعنی حجت کے دل سے امام زمان ملک روحانی صاف راستہ ہوتا ہے۔ اور امام زمان اپنے حجت کے دل میں روحانی بات پہنچانے سے ایک پل بھی غافل نہیں رہتا۔

حجت روحانی عروج کی وہ حد ہے جہاں حقائق الاشیاء کے جملہ علوم و معارف موجود ہیں۔ یہ وہ بلند مقام ہے جس پر سے چڑھنے والے کو کون و مکان کی حقیقت چشم باطن سے بخوبی دکھائی دیتی ہے۔ معرفت نفس انسانی جو دراصل وہی پروردگار کی معرفت ہے، بدرجہ کمال حجت کی حد میں حاصل ہو سکتی ہے۔ کتب سماوی اور مختلف شرائع کی تاویل بھی پوری امکانیت کے ساتھ حجت کو میسر ہو سکتی ہے۔ حجت اور فتح یعنی میکائیل ایک دوسرے کے بالتقابل ہیں۔

فرع ششم داعی

داعی بلانے والے یعنی پتھے دین کی طرف دعوت کرنے والے کو کہتے ہیں۔ چنانچہ اللہ تعالیٰ ارشاد فرماتا ہے،

وَدَاعِيًا إِلَى اللَّهِ بِذِيهِ وَسِرَاجًا مُنِيرًا ۚ

یعنی: اے محمد (صلعم) ہم نے تجھے اللہ کی طرف اس کے

اذن سے بلانے والے اور اجالے چراغ کی حیثیت میں بھیجا ہے۔

اس آیت میں آنحضرت کو داعی اس لئے کہا گیا ہے کہ وہ خود بھی دعوت کرتے تھے اور اپنی نگرانی میں بھی دعوت کرتے تھے لیکن آنحضرت

کی طرف سے دعوت کرنے والے تو ضرور موجود تھے۔ کیونکہ رسول اللہ کا خاص کام نبوت ہے۔ اور دعوت نبوت کی نگرانی میں ہوتی ہے۔

پس معلوم ہو کہ اسماعیلی مذہب کے اعتقاد کے مطابق حجت کے بعد داعی ہے۔ ان کی تعداد ہر جزیرے میں تیس اور بارہ جزیروں میں کل تین سو ساٹھ ہے۔ جو متوسط سال کے دنوں کے برابر ہوتی ہے۔

علم و فضل کے لحاظ سے داعیوں کے بھی مراتب ہوتے ہیں۔ اور عام طور پر داعی دو قسم کے ہوتے ہیں۔ داعی مطلق اور داعی محدود، یا مکفوف۔ ان دونوں داعیوں میں جو فرق ہوتا ہے وہ یہ ہے کہ داعی مطلق روحانی لحاظ سے اپنے سے اوپر کے درجوں میں مل جاتا ہے۔ لیکن ظاہری کام ایک داعی کی طرح کرتا ہے۔ داعی محدود یا داعی مکفوف ظاہر و باطناً صرف حد دعوت کے لائق ہوتا ہے۔ ان تمام داعیوں کو اپنے اپنے جزیروں کے حجتوں سے علم و معرفت روحانی اور جسمانی دونوں طریقوں سے ہر وقت ملتی رہتی ہے۔ داعی اور خیال ایک دوسرے کے بالمقابل ہیں۔
قولہ تعالیٰ :

إِنَّ عِدَّةَ الشُّهُورِ عِنْدَ اللَّهِ اثْنَا عَشَرَ شَهْرًا فِي كِتَابِ
اللَّهِ يَوْمَ خَلَقَ السَّمَوَاتِ وَالْأَرْضَ مِنْهَا أَرْبَعَةٌ حُرْمٌ ذَلِكَ
الَّذِينَ الْقِيَمَةُ ۙ

ترجمہ: مہینوں کی گنتی اللہ کے پاس بارہ ہے۔ اللہ تعالیٰ کی کتاب

میں جس دن پیدا کئے آسمان و زمین۔ ان میں چار امن کے ہیں۔

یہی ہے دینِ قیمہ۔

در بیان مراتبِ حدودِ دین

محرم	مستحب	۱
صفر	ماذونِ محدود	۲
ربیع الاول	ماذونِ مطلق	۳
ربیع الثانی	داعیِ محدود	۴
جمادی الاول	داعیِ مطلق	۵
جمادی الثانی	حجت	۶
رجب	یاب	۷
شعبان	امام	۸
رمضان	اساس	۹
شوال	ناطق	۱۰
ذیقعد	نفسِ کل	۱۱۰۰
ذوالحجہ	عقلِ کل	۱۰۰۰

حدودِ دینِ مستحب سے شروع ہوتے ہیں۔ مستحبِ دینی دعوت کو قبول کرنے والے مرید کا نام ہے۔ یعنی یہ اس مرید کی حد ہے جو محض

فیض لینے والا ہو، خود سیکھتا ہو۔ جس طرح قرآن مجید میں ذکر ہے:

إِنَّمَا يَسْتَجِيبُ الَّذِينَ يَسْعَوْنَ وَالْمُوتَىٰ يَبْعَثُهُمُ اللَّهُ
ثُمَّ إِلَيْهِ يُرْجَعُونَ

یعنی صرف وہی لوگ مانتے ہیں جو سنتے ہیں اور مردوں کو اللہ بعث
دے گا۔ پھر وہ اس کی طرف لوٹائے جائیں گے۔

مستجیب میں دعوت کرنے کی قابلیت پیدا ہونے پر اسے دعوت
کرنے کے لئے اذن ملتا ہے۔ اور وہ اس وقت ماذون کہلا تا ہے۔
دونوں قسم کی ماذونیت کے فرائض کی انجام دہی کے بعد وہ داعی مکفوف پھر
داعی مطلق پھر حجتِ جزیرہ کے مرتبے تک پہنچ سکتا ہے۔ اسی زندگی
میں مومن کی روحانی عروج کی آخری حد صرف درجہٴ حججتی ہے۔

در بیانِ ایامِ عالمِ دین

جس طرح ادوی ہفتے میں سات دن ہوتے ہیں، اسی طرح
دینی ہفتے کے بھی سات دن ہیں۔ کیونکہ عالمِ ظاہر اور عالمِ دین بالکل ایک
دوسرے کی مانند ہیں۔ مگر فرق اتنا ضرور ہے کہ عالمِ ظاہر عالمِ دین کے
مقابلے میں مُردے کی طرح ہے اور عالمِ دین عالمِ ظاہر کے مقابلے میں
زندہ کی طرح ہے۔ اس قول کی سچائی کی دلیل اس آیت سے ملے گی۔

قَوْلُهُ تَعَالَى: وَإِنَّ الدَّارَ الْآخِرَةَ لَهِیَ الْحَيَوَانِ لَوَكُنَّا نُؤَلِّعُ لَهَا تَرْتِیْلًا ۗ

ترجمہ: اور یقیناً آخرت کا گھر وہی ہے جو زندہ ہے۔ اگر وہ جانتے ہوں۔
 اس آیت کے تخصیص بیان سے یہ ثابت ہوا کہ صرف آخرت ہی
 زندہ ہے، اور دنیا مردہ ہے۔ اس لئے کہ اگر دنیا بھی آخرت کی طرح
 زندہ ہوتی تو یہ نہ کہتا کہ آخرت کا گھر زندہ ہے۔ کیونکہ پہلی چیز دوسری چیز
 سے مخصوص اس وقت کی جاتی ہے جب کہ دوسری چیز میں پہلی چیز کی
 وہ خاصیت موجود نہ ہو۔ اب بلاشبہ ثابت ہو کہ آخرت زندہ اور دنیا
 مری ہوئی ہے۔ اب یہ جاننا ضروری ہے کہ آخرت کا گھر کس طرح
 زندہ ہے؟ اس حقیقت کو ہم اسی لفظ ”حیوان“ کی معنوی گہرائیوں سے
 نکال سکتے ہیں۔ مگر اس سے پہلے یہ بھی یاد رکھئے کہ قرآن مجید احسن
 انْقِصَاصٌ ہونے کی وجہ سے مشترک معنی الفاظ سے پُر ہے۔ اور یہ اسکی
 لانا تھا خوبوں میں سے ایک ہے۔ یعنی لفظ مشترک المعنی وہ ہے
 جس کے کئی معنی ہوں۔ قرآن شریف چونکہ احکم الحاکمین کا کلام ہے
 اس لئے یہ جملہ علوم و اصطلاحات کے مطابق حکمت نیز معنی دینے والی
 کتاب ہے۔ اب پھر لفظ ”حیوان“ کی طرف توجہ ہو۔ اس لفظ کے
 تین معنی ہیں:

۱۔ زندہ۔

۲۔ حیوانِ صامت۔

۳۔ حیوانِ ناطق۔

اب حیوان کے ان تینوں معنوں کا استعمال اس طرح ہوگا۔ آخرت

کا گھر زندہ ہے۔ آخرت کے گھر میں جان ہوتی ہے۔ یعنی وہ گھر چلنے پھرنے،
 حس و حرکت کرنے والا ہوتا ہے۔ آخرت کا گھر ایک انسان ہے۔ اس
 لئے وہ گھر اپنے اندر قیام کرنے والوں سے بات چیت کرتا ہے۔
 اور اس میں قیام کرنے والے بھی اپنے مکان سے بات چیت کرتے ہیں۔
 اس مطلب کا خلاصہ یہ ہوا کہ عالمِ دین ہی آخرت ہے۔ یعنی عقل
 کُل، نفسِ کُل، ناطق، اساس، جد، فتح، خیال، امام، حجت، داعی اور
 دیگر حدودِ دین عالمِ دین ہے اور دارُالآخرت ہے۔ اور یہی زندہ ہے،
 پھر واضح ہو کہ عالمِ دین کی تمام چیزیں زندہ ہیں۔ اسی طرح عالمِ دین کے
 ایام میں، یعنی وہ زندہ ہیں۔ چنانچہ آدم یک شنبہ، نوح دو شنبہ،
 ابراہیم سہ شنبہ، موسیٰ چہار شنبہ، عیسیٰ پنج شنبہ، محمد آدینہ اور قائم
 علیہ السلام یوم شنبہ ہیں۔ ظاہری طور پر یہ کہا جاتا ہے کہ اللہ تعالیٰ
 نے چھ دن میں عالم کو پیدا کر دیا اور ساتویں دن عرش پر قرار کیا۔ اور یہ
 بھی قرآن شریف میں ہے کہ اللہ تعالیٰ کا ایک دن ہمارے حساب
 کے ہزار سال کے برابر ہوتا ہے۔ جس طرح قرآن شریف میں ذکر ہے،
 وَإِنَّا يَوْمًا عِنْدَ رَبِّكَ كَالْفِ سُنَّةِ بِمَآ تَعْدُونَ ۚ ﴿۲۳﴾
 ترجمہ: اور تحقیق تمہارے پروردگار کے نزدیک ایک دن تمہارے
 ہزار سال کے برابر ہوتا ہے۔

اس حساب سے وہ چھ دن چھ ہزار برس ہوئے۔ جن میں اللہ
 تعالیٰ نے عالم کو پیدا کیا دوسری طرف یہ بھی قرآن شریف میں فرمایا

ہے کہ آسمانوں اور زمینوں کو بطور ابداع پیدا کیا ہے۔

چنانچہ ارشاد ہوا کہ :

بَدِئِجُ السَّمٰوٰتِ وَالْاَرْضِ ط ۲۷

یعنی آسمانوں اور زمین کو بغیر مادے کے اور بغیر کسی دیر کے پیدا

کرنے والا۔

یعنی خلق اور ابداع میں یہ فرق ہوتا ہے کہ خلق میں ایک چیز سے دوسری چیز پیدا کی جاتی ہے اور اس کے لئے کم یا زیادہ وقت لگتا ہے اور ابداع میں بغیر کسی چیز کے اور بغیر کسی دیر کے ایک چیز بنائی جاتی ہے۔ اب اگر اس کی حقیقت تلاش کرے تو معلوم ہوتا ہے کہ چھ دن میں عالم دین کو پیدا کیا ہے اور اس جہان کو کُن کے امر سے پیدا کیا ہے۔ جسے ابداع کہتے ہیں۔ اور وہی اللہ تعالیٰ کے چھ دن جن میں اس نے عالم دین بنایا ہے انسانی حساب سے چھ ہزار برس ہوتے ہیں۔ اور وہ چھ ناطقوں کے چھ ہزار برس کا دور ہے۔ جن میں عالم دین ہر طرح سے مکمل ہو چکا ہے۔ ساتھ اں دن دور قائم ہے۔ جس میں اللہ تعالیٰ نے عرش پر قرار کیا۔ یعنی قائم میں ظہور ہوا۔


خلاصہ مطلب

متبادلہ جہتی	جہت	سال بحسابِ بندگان	ایامِ خدائی	صحابانِ ہفت ادوارِ بزرگ	
	فوق	۱۰۰۰	یوم الاحد	آدمؑ	۱
	یساہ	۱۰۰۰	یوم الاثنین	نوحؑ	۲
	خلف	۱۰۰۰	یوم الثالثاء	ابراہیمؑ	۳
	تحت	۱۰۰۰	یوم الاربعاء	موسیٰؑ	۴
	بمیں	۱۰۰۰	یوم الخمیس	عیسیٰؑ	۵
	اسام	۱۰۰۰	یوم الجمعہ	محمد صلعم	۶
	لاجہت	۱۰۰۰	یوم السبت	قائمؑ	۷

إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ
 أَيَّامٍ ثُمَّ اسْتَوَىٰ عَلَى الْعَرْشِ ۗ يُبْدِي تَرْجُمَةً لِّكَلِمَاتِكُمْ لِيُرِيكُمْ
 لِمَ تَعْبُدُونَ ۗ إِنَّكُمْ لَعِندَهُ لَمُحْسَبُونَ ۗ

نہ آسمانوں اور زمین کو چھ دن میں بنایا، پھر تخت پر بیٹھا۔

إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي
 سِتَّةِ أَيَّامٍ ثُمَّ اسْتَوَىٰ عَلَى الْعَرْشِ طه
 ترجمہ: تمہارا پروردگار اللہ ہے۔ جس نے آسمانوں اور
 زمین کو چھ دن میں بنایا۔ پھر تخت پر بیٹھا۔



دائرہ ہفتہ دین

اہم زمان کی پہچان اور اس کی اطاعت کے بیان میں

ترجمہ از کلام حضرت مکیم سید شالانا صخر و قدس اللہ سرہ

اس دنیا کی تمام مخلوقات و موجودات میں سے انسان اشرف و اعلیٰ اس لئے ہوا کہ اسے دوسرے جانوروں کو مستثنیٰ رکھتے ہوئے عقل صبیحہ شریف چیز اللہ تعالیٰ کی طرف سے عنایت ہوئی، یہ محض وہ عقل تھی جو نشوونما کی ابتدائی منزل سے ہمیشہ پرورش علمی کی محتاج ہوتی ہے۔ پھر یہ جس طرح ممکن تھا کہ حکمت اور جوہد و الا خدا اس پیاری چیز یعنی عقل کو بغیر پرورش کے چھوڑ دیتا، بلکہ از روئے قانون عقل یہ لازم ہوتا ہے کہ اللہ تبارک و تعالیٰ اپنے ایک خاص الخاص لوگوں کی طرف بھیجے تاکہ وہ ان کی عقل کی پرورش اپنے علم سے کرے، کیونکہ کسی حاجت مند کو پیدا کرنا اور اس کی حاجت روائی کرنے والے کو پیدا کرنا محض بجاالت ہوتی ہے۔ مگر اللہ تبارک و تعالیٰ بجاالت سے دور ہے۔ اگر ہم اس کا ثباتی کتاب سے اس حقیقت کی مزید تلاش کریں تو ہمیں ظاہر یہ معلوم ہوتا ہے کہ جب حیوانوں کو گھاس پات کھانے والی رُوح دی گئی تھی تو اس کے ساتھ ساتھ آسمانوں، ستاروں اور عناصرِ اربعہ کو بھی ان کے لئے گھاس اگانے پر مقرر کئے گئے تھے، کیونکہ اس قسم کی نباتاتی اشیاء میں جانوروں کی جسمانی پرورش ہے۔ پھر اس خدائی قانون سے یہ ثابت ہوا کہ لوگوں میں ایک ایسا

پالتہا ضرور ہو گا جو کہ ہر وقت انسانوں کی عقول کو اس علم سے پالتا رہے
جب علم کے لئے انہیں ضرورت ہوتی رہتی ہے۔

یہ بھی بتانا ضروری ہے کہ جس طرح یہ ابتدائی عقل بلا شرکت تمام
حیوانات کے صرف انسان کو ملی ہے بلکہ یہ تمام حیوانات سے مستثنیٰ اسے
ایک عطا ئے الہی ہے، تو اسی طرح خدائی عادت سے یہ لازم ہوتا ہے کہ
جس قسم کے علم کے لئے انسانوں کی ابتدائی عقول محتاج ہوں وہ علم صرف
ایک شخص کے پاس عطائی (تلاش کے بغیر) ہو اور کتابی یعنی کمایا ہوا نہ ہو
کیونکہ اگر وہ علم کتابی ہوتا تو ہر شخص اپنی کوششوں سے اس علم کو حاصل
کر سکتا، پھر اس صورت میں اللہ کی طرف سے کسی پیغمبر یا ہادی کے آنے
کی ضرورت ہی نہیں ہوتی۔

جب تمام حیوانوں سے صرف انسان ہی اس ابتدائی عقل کی عطا
کے لئے مخصوص ہوا، یا وجودیکہ وہ حیوان کی ایک نوع (قسم) تھا، پھر یہ
لازمی ہے کہ تمام انسانوں میں سے بھی صرف ایک ہی شخص کے بغیر اور کسی کو
عقل پروری عطا نہیں ہوتی ہو، تاکہ کائنات سے مثال جوئی کے طریقے
پر یہ ترتیب دلیلاً ٹھیک ہو سکے۔ کیونکہ نوع یعنی چھوٹی قسم جنس یعنی
بڑی قسم کے نیچے ہوتی ہے۔ اور شخص یعنی اس سے بھی چھوٹی قسم
کے نوع کے نیچے ہوتی ہے۔ مثلاً حیوان اجناس میں سے ایک جنس ہے
حیوانِ ناطق اور حیوانِ صامت اس کی دو نوع ہیں تمام انسان اپنی نوع
یعنی حیوانِ ناطق کے افراد یا کہ اشخاص ہیں، اسی طرح تمام جانور اپنی نوع یعنی
حیوانِ صامت کے افراد یعنی اشخاص ہیں۔

جب حیوان کی جنس میں سے اس کی ایک نوع یعنی انسان فائدہ حاصل کرنے والی عطا یعنی ابتدائی عقل کے لئے مخصوص ہوا، تو یہ بھی لازم ہے کہ انسان کی نوع میں سے اس کے ایک شخص عطا یعنی عقول پروری کیلئے مخصوص ہو، تاکہ یہ ترتیب از روئے دلیل درست ہو سکے اور جو شخص عطاء عقول پروری کے لئے مخصوص بن عند اللہ ہوا ہے، پیغمبر ہے، اور جب تمام حیوانات میں سے انسان کی نوع عقل کے لئے مخصوص ہونے میں کوئی تعجب نہیں تو پھر ایک شخص پیغمبری کے مرتبے کے لئے مخصوص ہونے میں کیا تعجب ہے، چنانچہ اللہ تعالیٰ یوں فرماتا ہے:

أَوْعَجِبْتُمْ أَنْ جَاءَكُمْ ذِكْرُنَا رَّبِّكُمْ عَلَىٰ رَجُلٍ
مِّنكُمْ لِيُنذِرَكُمْ ۗ

ترجمہ: کیا تمہیں یہ تعجب ہوا کہ نصیحت تمہارے پروردگار کی طرف سے تمہیں مل جائے ایک مرد پر جو وہ تم میں سے ہوتا کہ وہ تمہیں ڈرائے۔

وہی ایک شخص اپنے دور کا پیغمبر ہوتا ہے اور اس کا وصی ہی کام اپنے عصر میں کرتا ہے اور ہر زمانے میں امام زمان اسی طرح مخصوص ہے، جب تک دنیا قائم ہو، تو انسان کی نوع اسی ایک شخص سے جو اس مرتبے کے لئے مخصوص ہے خالی نہیں ہوگی، جس طرح حیوان کی جنس انسان کی نوع سے خالی نہیں ہے اور نہ ہوگی۔ خلقت اور کل عالم سے صانع حکیم کی جو غرض ہو وہ صرف وہی شخص جانتا ہے۔ پیغمبر اور اس کے وصی کی روحانی صلاحیت کا اندازہ اسی طرح پر نہیں کہ جس طرح ایک شخص دوسرے

شخص سے زیادہ دانا ہو، یا ایک گائے دوسری گائیوں کی نسبت زیادہ موٹی ہو، کیونکہ وہ صرف اس فرق کے بل بوتے پر ایک مرد کی طرح دوسری گائیوں کو درندوں سے نہیں بچا سکتی ہے، اور نہ وہ انہیں مقررہ وقت پر چہرہ آگر واپس لاسکتی ہے۔ پھر یہ ثابت ہو کہ ہمیشہ دنیا اسی ایک شخص سے خالی نہیں رہتی جس کے بغیر انسان کو کوئی چارہ نہیں ہو سکتا، اور وہی اکیلا شخص خلق کی اصلاح کہہ بچا سکتا ہے، جس طرح انسان کی نوع مویثیوں کی اصلاح بچا سکتی ہے۔ اس قول کی سچائی رسول اللہ صلی اللہ علیہ وآلہ وسلم کی اس حدیث سے ملے گی۔

أَمَرْتُ لِصَلَاحِ دُنْيَاكُمْ وَنَجَاتِ أَخِرَتِكُمْ

کہ مجھے تمہاری دنیوی بہتری اور اخروی آزادی کے لئے فرمایا گیا ہے۔ اگر یہی ایک شخص دنیا سے چلا جائے تو لوگوں کے درمیان سے صلاح بھی چلی جائے گی۔ فی المثل اگر تمام حیوانات میں سے انسان کی نوع وہی طور پر اٹھائی جائے تو تمام جانور بھی نہ رہیں گے، اور وہ تمام جب انور جن کی اصلاح انسان سے وابستہ ہے درندوں کی زد سے مر کر ختم ہو جائیں گے۔

اسی طرح دنیا میں ہمیشہ امام زمان کی موجودگی اور اس کی شناخت و اطاعت کی اہمیت رسول اللہ صلی اللہ علیہ وآلہ وسلم کی اس حدیث سے بغور

ملاحظہ ہو۔

مَنْ مَاتَ وَلَمْ يَعْرِفْ إِمَامَ زَمَانِهِ مَاتَ مَيْتَةً

جَاهِلِيَّةٌ وَالْجَاهِلُ مَوْتٌ التَّارِدُ

ترجمہ: جو شخص مر جائے اور اُس نے اپنے زمانے کے امام کو پہچانا ہو تو وہ نادانی کی موت مرتا ہے۔ اور نادان آتش دوزخ میں ہے۔

اس حدیثِ شریفہ کی گہری حقیقت پر تبصرہ کرتے کیلئے حدیث کے دوسرے معنوی پہلو کو بھی بذریعہ الفاظِ اضداد دکھانی گئی ہے۔ تاہل سے ملاحظہ ہو:

عکس مستوی

قضیہ

جو شخص مرے اور پہچانے امام اپنے زمانے کا زندہ ہوا ایک زندہ نادانی کا اور نادان بہشت میں ہے	جو شخص مرے اور نہ پہچانے امام اپنے زمانے کا مرا ایک مردہ نادانی کا اور نادان آگ میں ہے	من مات و عرف امام زمانہ حی حیا عاقلا والعائل فی الجنة	من مات ولم يعرف احام زمانہ مات میّتہ جاهلیہ والجاهل فی النار
---	---	--	---

- ۱۔ تمام انسانوں میں سے ۔
- ۲۔ موت جسمانی امام شناسی و ناشناسی کی حدِ زمانی ہے
- ۳۔ دنیاوی زندگی کا مقصد امامِ زمان کی معرفت ہے۔
- ۴۔ وہ امام جس کی پہچان خدا کی پہچان ہو۔
- ۵۔ صرف اپنے زمانے کا امام جو حاضر ہو۔
- ۶۔ موت و حیات دو قسم کی ہے، روحانی اور جسمانی۔
- ۷۔ رُوح سے زندہ ہو چکا تھا، مگر جسم خارج تھا۔
- ۸۔ روحانی زندگی کے لئے عقل صرف امام سے حاصل ہوتی ہے
- ۹۔ عاقل کا سبب عقل، عقل کا سبب معرفتِ امامِ زمان ۔
- ۱۰۔ بہشتِ طینے کا سبب عاقل ہونا۔

مذکورہ حدیث کا فلسفہ

اگر عقل سے پوچھا جائے کہ انسان کو کس لئے پیدا کیا گیا ہے؟
 بتائے گی کہ خدا کی عبادت کے لئے! پھر عبادت کے لغوی معنی پوچھنے
 پر بتائے گی کہ لفظ عبادت عبد (غلام، نوکر) سے مشتق ہے، اس لئے
 عبادت کے معنی غلامی اور نوکری ہے، اگر اس لفظ کو فارسی میں لیا
 جائے تو پھر بھی یہی مطلب نکلتا ہے، مثلاً عبد بمعنی بندہ یعنی غلام،
 اور عبادت کے معنی بندگی یعنی غلامی یا نوکری ہے۔ لفظ عبادت کے
 اصلی معنی ظاہر کر کے لئے اتنا کہتا کافی ہوگا کہ یہ لفظ قرآن شریف

میں تیسع و تقدیس، تجمید، تجمید، نماز، سجود، رکوع، دُعا، ثناء، اور ذکر کے معنوں سے بالکل جُدا ہے، لیکن یہ دوسری بات ہے کہ اگر ہم انسانوں نے اپنی عام اصطلاح میں باری سبحانہ کی صفاتِ جلالی و جمالی بیان کرنے کا نام عبادت رکھا ہو، مگر احکم الحاکمین انسان کی غلط اصطلاحوں کی تقلید کرنے سے بہت برتر ہے، بلکہ خدائے پاک نے اپنی حکمتِ بالغہ سے ضروری الفاظ کی حفاظت ان کی اصل میں کی ہے، یعنی ہر لفظ کا اصلی مصدر بطریقِ احسن ظاہر کیا ہے، تاکہ کوئی گروہ اپنی اصطلاح سے قرآن مجید کے معنی نہ بدل سکے، اور تلاشِ حکمت کے لئے خود قرآن مجید ہی اپنے الفاظ کی حقیقی لغات اور خود تفسیر و تفصیل بن سکے، چنانچہ لفظ "عبادت" کی اصل یعنی مصدر عجد ہے اور اس کی ایک حفاظت گاہ اس آیت میں ہے کہ:

وَلَعَبْدٌ مُّؤْمِنٌ خَيْرٌ مِّنْ مُّشْرِكٍ وَلَوْ أَعْرَبْتُمْ سَمْعَهُمْ
۲۳۱

یعنی ایک مومن غلام ایک مشرک سے بہتر ہے۔ اگرچہ تمہیں تمہیں آویں۔
پھر اس دلیل کی بناء پر یہ کہنا درست ہو گا کہ جب کبھی اللہ تعالیٰ عبادت کو اپنے لئے منسوب کریں تو اس عبادت سے ایک ایسا عمل مقصود ہے جو کہ اس کے حکم کے مطابق ہو۔ اس قسم کے عمل قبول کرنے کے بعد عمل کئے معنی علم بھی آئے گا، کیونکہ پہلے عمل پھر علم ہے، جس طرح پہلے جسم بنتا ہے، پھر روح۔ عمل جسم کی مانند ہے اور علم روح کی مانند ہے، اس لئے فرمایا:۔ وَمَا خَلَقْتُ الْجِنَّ وَالْإِنْسَ إِلَّا

لِيَعْبُدُونَ ۝

ترجمہ: اور میں نے جن اور انس کو پیدا نہیں کیا مگر اپنی عبادت کیلئے۔“
 بھلا یہ سوچئے کہ! عبادت جس کا مطلب ہے عمل کرنا، اللہ تعالیٰ
 کا جو غنئی مطلق ہے کیا واسطہ ہے؟ بلکہ اس کی حقیقت اسی طرح ہے
 کہ عبادت یعنی عمل کرنا نفسِ کُل کے لئے ہے، کیونکہ نفسِ کُل نے
 جو کہ خدا نے تعالیٰ کا ایک عظیم فرشتہ ہے، دُنیا اور مخلوقات کو پیدا
 کیا ہے، اس لئے کہ عمل اس کے لئے ضرورت ہے، اور نفسِ کُل
 کا مظہر امامِ زمان ہے۔ لہذا امامِ زمان کی غلامی یعنی بندگی ہی نفسِ کُل کی
 اصلی عبادت ہے۔ یہی وجہ ہے کہ مذکورہ آیت میں انسان کی دُنیاوی
 زندگی کا سبب بتایا گیا ہے، جو کہ وہ سبب صرف عبادت ہے۔
 اور مذکورہ حدیث میں انسان کی اخروی زندگی کا سبب بیان کیا گیا ہے،
 جو کہ صرف معرفت ہے، یعنی خدا نے جس چیز کے آغاز کا ذکر کیا تھا
 رسول اللہ نے اسی چیز کے انجام کا ذکر کیا ہے، ورنہ خدا اور اس
 کے رسول کے قول میں اختلاف ہرگز نہیں پایا جاتا ہے، بلکہ آیت
 اور حدیث میں ایک ہی چیز کی اہمیت ظاہر کی گئی ہے، نیز یہی کہنا
 حقیقت ہے کہ جس شخص کو عبادت کی وجہ سے جسمانی زندگی ملی ہو اسی
 شخص کو معرفت کی وجہ سے رُوحانی زندگی ملے گی۔

حضور سرورِ کائنات صلی اللہ علیہ وآلہ وسلم نے یہ بھی فرمایا ہے کہ
 اگر زمین امامِ زمان سے ایک گھنٹہ کے لئے خالی رہ جائے تو وہ

اپنے اوپر بانیوں والوں کے ساتھ نیست ہو جائے گی۔

حدیث :-

وَلَوْ خَلَّتِ الْأَرْضُ مِنْ أَمَامِ الْوَقْتِ سَاعَةً لَمَادَتْ بِأَهْلِهَا

پھر جب زمین ہمیشہ سے اپنے اوپر مخلوقات کو اٹھائے ہوئے
فنا میں معلق ٹھہری ہوئی ہے اور ٹھہرے گی تو کوئی ایسا وقت لازم نہیں
ہوتا جس میں امام زمانہ ظاہر ہو یا طوائف کو فیض پہنچانے کے لئے موجود

نہ ہو۔

کیونکہ اس حدیث کے کھلے مفہوم کے مطابق زمین کا ٹھہراؤ
اور ذی حیات کی زندگی کا دار و مدار امام زمانہ کی موجودیت پر ہے۔
یہ مسئلہ بہت گہری حقیقت رکھتا ہے کہ زمین اور اس کے اہلیان کی
ہستی اور نیستی امام زمانہ سے کیوں وابستہ ہے؟

اصلیت ڈھونڈنے والوں کو یہ جاننا ضروری ہے کہ خدائے
تعالیٰ بذاتِ خود فاعل نہیں بلکہ وہ بادشاہِ مطلق ہے، اس لئے
اس کا فعل حدودِ علوی و سفلی کی نسبت سے ہے، لہذا رسولِ پاک
اور امام زمانہ کا فعل ہی خدا کا فعل ہے، ان کی اطاعت خدا کی اطاعت
اور ان کی محبت خدا کی محبت ہے، قولہ تعالیٰ:

مَنْ يُطِيعِ الرَّسُولَ فَقَدْ أَطَاعَ اللَّهَ ...

یعنی جس نے رسول کی اطاعت کی اس نے اللہ کی اطاعت کی پھر
جس نے رسول کی نافرمانی کی اس نے اللہ کی نافرمانی کی۔

اسی طرح سورۃ فتح کی دسویں آیت میں یہ بتاتا ہے کہ رسول اللہ کا ہاتھ خدا کا ہاتھ تھا اور رسول کی بیعت خدا کی بیعت تھی۔ خلاصہ سخن یہ ہے کہ رسول کی گفتار اور کردار خدا کے حکم سے ہونے کی وجہ سے خدا کی طرف منسوب تھا، بحکم:

وَمَا رَمَيْتَ إِذْ رَمَيْتَ وَلَكِنَّ اللَّهَ رَمَىٰ ۚ

یعنی "تو نے جس وقت کافروں کی طرف کنگر پھینکا، وہ پھینکنا تیرا نہیں تھا بلکہ اللہ نے پھینکا۔"

یعنی پہلے جملے میں کہتا ہے کہ جس وقت تو نے پھینکا، پھر کہتا ہے تو نے نہیں پھینکا بلکہ اللہ نے پھینکا۔ جب ظاہری فعل رسول نے خدا کے حکم سے کیا تو خدا کا کرنا ہوا، یعنی کہ نسبت خدا کی ہوئی اور کرنے والے حضرت محمد صلی اللہ علیہ وآلہ وسلم تھے۔

اسی طرح مولانا مرتضیٰ علی رسول اللہ کے جانشین تھے، اور ان کی اطاعت رسول اللہ کی اطاعت تھی، چونکہ وہ رسول اللہ کے وصی تھے، اور ہر زمانے میں امام زمان حاضر اس لئے ہے کہ اس کے ذریعے سے خدا اور رسول کی اطاعت مومنوں سے قبول ہو سکے۔ چنانچہ قیامت کے دن اللہ تعالیٰ ہر زمانے کے لوگوں کو ان کے زمانے کے امام کی زبان اور اس کی آواز سے اپنے پاس بلائے گا اور امام زمان کی شکل و صورت میں لوگوں کے درمیان فیصلہ کرے گا، جنہوں نے دنیا میں دیدہ حقیقت سے نہیں دیکھا ہو، وہ وہاں بھی نہیں دیکھ

سکیں گے، قولہ تعالیٰ:

يَوْمَ تَدْعُوا كُلَّ اُنَاْسٍ بِاِمَامِهِمْ ۗ ۱۷۱

ترجمہ: "جس دن سارے لوگوں کو ان کے امام سے بلائیں گے۔"
 "کُلُّ اُنَاْسٍ" ناس کی جمع الجمع ہے اور اس سے مراد اولین و آخرین یعنی
 کل زمانوں کے انسان ہیں۔ جب مہر زمانہ والوں کو ان کے امام سے
 بلانا ہے تو کوئی زمانہ ایسا نہیں جس میں امام نہ ہو، کیونکہ اللہ نے لوگوں
 کو قیامت کے لئے بلانے کا قانون ظاہر کیا کہ وہ صرف ان کے امام
 کے ذریعہ سے بلائے گا، جب اللہ کا بلانا امام کے ذریعہ سے ہے
 تو کلام بھی امام زمان کی زبان سے ہوگا اور آواز بھی امام کی ہوگی۔ پھر
 یا بصورت شکل و صورت بھی نورانیت میں امام کی ہوگی، کیونکہ
 بعضوں کا خیال ہے کہ اللہ پاک بذاتِ خود مشخص و مشکل نہیں ہے اور وہ
 بذاتِ یکتائی خود فعل و صفت و صورت و مادہ اور سب چیزوں سے
 منزہ و پاک ہے، لیکن قرآن شریف کی بہت سی آیتوں میں اللہ تعالیٰ
 کے دیدار پر یقین نہ رکھنے والوں کی مذمت کی گئی ہے۔ بہر حال امام
 زمان کا نورانی دیدار بدرجہ لوگوں کو بھی دکھایا جائے گا۔

واضح ہو کہ اس آیت میں حروف "باء" لفظِ امام کے شروع میں آیا
 ہے، اسے عربی قواعد میں "بائے استعانت" کہتے ہیں، اس کے
 ہم معنی حروف "وَبِالْتَّجْمِ هُمْ يَهْتَدُونَ" ۱۶۱ کا باء ہے یعنی وہ ستاروں
 سے راہ پاتے ہیں، یا کہ ستاروں کے ذریعے سے راہ پاتے ہیں۔
 اسی طرح "وَإِنَّهُمْ لِبِاِمَامٍ مُّبِينٍ" ۱۵۱ اور وہ دونوں یعنی عقل کل و

نفسِ کل ظاہرِ امام کے ذریعے سے ہیں، کیونکہ کسی عام انسان کی عقل و جان کو عقلِ جزوی و نفسِ جزوی کہتے ہیں اور زمانے کا انسان کا مسل پیغمبر یا امام کی عقل و جان کو عقلِ کلی و نفسِ کلی کہتے ہیں۔ اس کی دلیل یہ ہے کہ جس طرح امام کی یا پیغمبر کی شخصیت تمام شخصیتوں سے اشرف و اقدس ہوتی ہے، اسی طرح ان کی رُوح اپنی کل قوتوں سے آراستہ ہوتی ہے اور اسی طرح ان کی کلی عقل جو ازل سے موجود تھی انہیں مستفیض کرتی ہے۔ جس طرح رسول اللہ صلی اللہ علیہ وآلہ وسلم نے فرمایا ہے کہ سب سے پہلے اللہ نے میرا نور پیدا کیا، یعنی عقلِ کل۔ پھر آنحضرت اپنے اس نور سے رسالت ملنے کے بعد مستفیض ہونے لگے، اگرچہ اس سے پہلے بھی تمام لوگوں میں سے اشرف تھے، پھر کس قدر ضروری ہے کہ پیغمبر اور امام زمان کی نورانی شناخت ان لوگوں کے لئے جو ان کی پیروی کرتے ہیں۔

تفسیر وجہ اللہ

حضرت محمد مصطفیٰ صلی اللہ علیہ وآلہ وسلم نے فرمایا کہ جس نے مجھے دیکھا بے شک اس نے اللہ کو دیکھا۔ اس حدیث میں مَنْ رَأَى فَقَدْ رَأَى اللَّهَ بِأَبْ ذُرَاغُورٍ وَفَكَرَ مِنْ رَأَى لِيْنَةِ كِي ضرورت ہے کہ اس حدیث کی تہہ میں جس قسم کی حکمت پوشیدہ ہے،

اور اس حکمت تک ہماری عقل کی رسائی کس طرح ہو سکتی ہے۔ اگر
 سچ پوچھنا ہے تو انسان از خود کچھ بھی نہیں، جب تک خداوندِ تاویل
 مدد نہ فرمائے، اس لئے خازنِ حقائق سے توفیق مانگتے ہیں۔ اس
 پر حکمتِ حدیث کے غیر معمولی وسیع معنی سے ہمالِ قطرہ از دریا ئے
 فراوان یوں بیان کی جاتی ہے کہ دیکھنا یعنی دیدار تین قسم کا ہوتا ہے
 مثال کے طور پر دائیں آنکھ سے دیکھنا، بائیں آنکھ سے دیکھنا اور
 دونوں آنکھوں سے دیکھنا۔ اگر آپ سے یہ پوچھا جائے کہ دیکھنے
 کے ان تینوں طریقوں میں سے کون سا طریقہ بہترین ہے؟ تو بلا تامل
 آپ بتا سکیں گے کہ دونوں آنکھوں سے کسی چیز کو دیکھنا بہترین
 طریقہ ہے۔ یہ صرف ایک مثال ہے، اس کا مشول یہ ہے کہ
 دائیں آنکھ کہتے ہیں دیدارِ جسمانی کو، بائیں آنکھ کہتے ہیں دیدارِ
 روحانی کو، اور دونوں آنکھوں سے مراد جسمانی و روحانی ہے، جس
 نے رسول اللہ کو صرف جسمانیت میں دیکھا اُس نے حقیقت میں اپنی
 بائیں آنکھ بند کر لی اور جس نے رسول اللہ کو صرف روحانیت میں
 دیکھا تو اس نے اپنی دائیں آنکھ بند کر لی، جس نے جسمانیت اور
 روحانیت دونوں حالتوں میں اپنے رسول پاک کی شناخت حاصل
 کر لی اس کی دونوں آنکھیں کھلی رہیں۔

اب یہ بتا دوں گا کہ ہر حالت میں دیدار کے دو بڑے مقصد
 ہیں، یعنی جمال اور شناخت۔ نورانیت اور جسمانیت میں جمال و شناخت

کے نتیجوں سے کشش اور کوشش ہو سکتی ہے، اور یہ سب کچھ چہرے سے ہو سکتا ہے، ازانکہ جملہ صفات بشریت کا تمحل چہرہ اور سر کے سوا اور کوئی عضو نہیں ہے، پھر یہ سول پاک نے اس حدیث کی حکمت میں داناؤں کو یہ ضرور کہا ہو گا کہ مجھے ظاہر و باطن میں دیکھو، میں خدا کا چہرہ ہوں، اس لئے میرا دیدار خدا کا دیدار ہے، میرا جمال بھی جمال الہی ہے، میری شناخت خدا لئے برتہ کی شناخت ہے، جس نے مجھے دیکھا اور نہیں پہچانا وہ بہت خسارے میں رہا، کیونکہ نبی رحمت کا یہ کہنا کہ جس نے مجھے دیکھا بے شک اس نے اللہ کو دیکھا، بہت معنی رکھنے کے علاوہ دیدار کی ترغیب دیتا ہے نیز اس حدیث کی عمقیت سے زمانے کے پیغمبر اور امام کی شناخت اور ان کی فرمانبرداری و محبت کی اہمیت ظاہر ہوتی ہے، اور آخر میں یہ خلاصہ نکلتا ہے کہ رسول اللہ اپنے زمانے میں خدا کا چہرہ تھے جب وہ خدا کا چہرہ تھے تو ضرور وہ خدا کی زبان، آنکھیں، کان و عیزہ سب کچھ تھے۔ مومنوں کے لئے اس میں کوئی شک نہیں کہ نبی رحمت اپنے زمانے میں خدا کا چہرہ اور خدا کا دیدار تھے، اسی طرح مولانا علیؒ نے اپنے ایک خطبے میں فرمایا کہ "أَنَا وَجْهَ اللَّهِ" (میں اللہ چہرہ ہوں)۔

میں یقین ہے کہ وہی اللہ کا ایک چہرہ ہے اور ہمیشہ دنیا میں موجود ہے۔ جس شخص سے خدا کی معرفت حاصل ہو جائے وہی خدا کا چہرہ ہے۔ اور ایسا شخص جس پر خدا کی معرفت ہو سکتی ہو، اپنے

اپنے زمانے میں پیغمبر اور امام ہیں، چونکہ خدا کا چہرہ لافانی ہے، ایسے
 امام زمان ہمیشہ دنیا میں زندہ اور حاضر ہے۔ اللہ تعالیٰ اپنے کلام
 مجید میں فرماتا ہے :

كُلُّ شَيْءٍ عِندَ هَالِكٍ إِلَّا وَجْهَهُ لَدُنَّ الْحُكْمِ وَالْيَسِيرِ
 تَرْجَعُونَ ۝

ترجمہ: ہر چیز فنا ہونے والی ہے اس کے چہرے کے سوا، حکم
 اس کا ہے اور تم اس کی طرف لوٹائے جاؤ گے۔“

ہر چیز کی بے بقائی کا ذکر کرنے کے بعد اللہ تعالیٰ کے
 اپنے چہرے کو اس بے بقائی سے مستثنیٰ کرنے سے معلوم ہوا کہ
 اس کا چہرہ ایک لحاظ سے ان چیزوں کے ساتھ اور اسی عالم میں ہے
 جہاں دوسری بے بقا چیزیں ہیں، کیونکہ کُلُّ شَيْءٍ عِندَ هَالِكٍ کے بعد حرف
 إِلَّا کا آنا اس امر کی قطعی دلیل ہے کہ وجہ بھی شے کی جنس سے ہے
 اور عالم اشیاء میں ہے۔ نیز معلوم ہوا کہ چہرہ کے متعلق بعضوں کو فنا کا
 شبہ پڑتا ہے، اس لئے اللہ تعالیٰ نے اپنے چہرے کو غیر فانی بتایا۔
 چیزوں کا یہ ہلاک ہونا صرف جسمانی موت تھی، پھر حکم اور فیصلہ کے اور
 پھر اس کی طرف واپس جانے کے نتیجوں سے واضح ہوا کہ سب انسان
 مرجح تھے ہیں اور ان کے فیصلہ ہونے پر معاد کی طرف رجوع کرتے ہیں
 لیکن خدا کا چہرہ جو امام ہے ہمیشہ دنیا میں زندہ اور غیر فانی ہے۔ اگرچہ
 ظاہراً بھی ان جملہ انسانوں کی جنس میں سے ہے جو وہ بعد از انقضائے

وقت معین فنا ہونے والے ہیں، لیکن امام زمان خدا کا چہرہ اور اس کا نور ہونے کی خصوصیت سے دوسرے ہم جنسوں سے جدا گانہ اپنے جسمانی لباس بدلتے ہوئے دنیا میں ہمیشہ موجود اور حاضر ہے۔ اس کی دلیل یہ ہے کہ احکم الحاکمین کی اس با حکمت آیت سے یہ معلوم ہوتا ہے کہ چہرہ خدا کی نسبت ایک وجہ سے ان تمام فنا پذیر اشیاء کے ساتھ ہے جس کی بناء پر اللہ تعالیٰ نے اسے بھی پہلے کُل تثنیٰ میں ذکر کیا۔ اور دوسری وجہ سے چہرہ خدا کی ان سے کوئی نسبت نہیں، اس لئے پھر اللہ پاک نے اسے حرف استثنیٰ سے علیحدہ کر دیا، لیکن پہلی نسبت عامہ اور دوسری نسبت خاصہ ہے، پھر دنیا میں کوئی ایسی چیز نہیں ملتی، جس میں آیت مذکورہ کی خصوصیات موجود ہوں۔ پہلی خصوصیت یہ ہے کہ جملہ صفات کے ساتھ خدا کا چہرہ کہلانے کا حقدار ہو سکے۔

دوسری خصوصیت، جسمانی نسبت سے جسمانیوں کے نزدیک رہ سکے اور ان کو اپنے نزدیک کر سکے۔

تیسری خصوصیت، جسمانی نزدیکی کے نتیجوں پر ان کو نورانیت اور بقاء کے نزدیک لا سکے۔ قولہ تعالیٰ:

يَعْلَمُ مَا يَلْجُ فِي الْأَرْضِ وَمَا يَخْرُجُ مِنْهَا وَمَا يَنْزِلُ
مِنَ السَّمَاءِ وَمَا يَعْرُجُ فِيهَا وَهُوَ الرَّحِيمُ الْغَفُورُ ۲۲ ۲۳
وَالسَّمَاءِ ذَاتِ الْحُبُكِ ۵


قوله تعالى: قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ

يَهْدِي بِهِ اللَّهُ مَنِ اتَّبَعَ بِرِضْوَانِهِ لَسُبُلَ السَّلَامِ وَيُخْرِجُهُمْ
مِنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ

۵
۱۶

ترجمہ: تمہیں آیا ہے اللہ کی طرف سے نور اور بولنے والی کتاب جس سے اللہ راہ دکھاتا ہے جو کوئی پیروی کرے اس کے رضوان کی۔
تائید کے راستوں پر اور ان کو نکالتا ہے اندھیروں سے روشنی کی طرف اپنے حکم سے اور ان کو چلاتا ہے سیدھی راہ پر۔

شکل وحدت اصول بفعل مستدیر خود



(۲) رجوع روحانیت

(۱) رجوع عقلانیت

(۴) رجوع جسمانیت

(۳) رجوع ناطقیّت

(۵) رجوع دوامیت

اما، زمان نورِ خداوندی ہے

اس مقام پر سب سے پہلے نور کی حقیقت اور اس کے اقسام کے متعلق بیان کرنے کی ضرورت ہے۔ کیونکہ ہر چیز کی حقیقی حالت سے واقف ہونے میں بہت سے فائدے ہیں۔

نور یعنی روشنی اس چیز کا نام ہے جس سے موجودہ چیز کی حالت کا علم براہِ نظر معلوم ہو سکے۔ اس کے برعکس ظلمت یعنی اندھیرا وہ شے ہے جس سے موجودہ چیز کی حالت کا علم براہِ نظر حاصل نہ ہو سکے۔ دوسرے الفاظ میں نور وہ ہے جس سے موجودہ اشیاء کی ظاہری حالت کا علم نظر سے دماغ کو حاصل ہوا اور ظلمت وہ ہے جس سے موجودہ اشیاء کی ظاہری حالت کا علم براہِ نظر دماغ کو حاصل نہ ہو سکے۔ اور یہ صرف نورِ طبیعی یعنی ظاہری روشنی کا ذکر ہے جس کا منبع صرف سورج ہے اور چاند تارے وغیرہ روشن چیزیں بذاتِ خود روشن نہیں بلکہ سورج سے ان کو روشنی حاصل ہوتی ہے۔ اس قسم کی روشنی کی حقیقت یہ ہے کہ یہ صرف ظاہری چیزوں کو دکھا سکتی ہے۔ یعنی مکدر اور غیر شفاف چیزوں کی بیرونی سطح مثلاً زمین، پتھر، نباتات، حیوانات اور غیر شفاف چیزیں بلا ہوا

پانی وغیرہ کے صرف بیرونی حصہ پر روشنی پڑتی ہے۔ اس قسم کی چیزوں کی سطح سے اندر کی طرف گزرتے گزرتے جسم میں پھیل نہیں سکتی۔ پھر اس صورت میں روشنی قبول نہ کرنے کی وجہ سے ان سے سایہ نمودار ہوتا ہے۔ لیکن اجرام فلکی، کمرہٴ اثیر، ہوا، شفاف پانی، آئینہ اور بلور وغیرہ سے یہ روشنی گزرتی جاتی ہے۔ اسی طرح ایسی چیزوں کے جسم کا کوئی ذرہ روشنی سے خالی نہیں ہوتا۔ پھر ان چیزوں کا سایہ نہیں پڑتا۔ اس لئے کہ روشنی ان سے ٹکتی نہیں بلکہ ان سے گزرتی جاتی ہے۔ اس نتیجے سے معلوم ہوا کہ روشنی کے مقابلے میں دو قسم کی چیزیں ہیں، یعنی ایک چیز وہ ہے جو اپنی ذات کی طرف سے روشنی آنے نہیں دیتی اور صرف یہی نہیں بلکہ اپنے پاس والی چیز کو بھی روشنی لینے نہیں دیتی، یعنی حجاب ہوتی ہے۔ دوسری چیز وہ ہے جو اپنی ذات میں بھی روشنی بھر لیتی ہے اور پاس والی چیز کو بھی روشنی لینے سے نہیں روکتی۔ اسی ذکر کے سلسلے میں یہ بھی سمجھ لینا کہ اس روشنی کا منبع یعنی سورج ایک خاص مقرر قانون پر اپنا فعل کرتا ہے، چنانچہ یہ ہمیشہ اس عالم کے درمیانی دائرے سے واقع ہے اور اس کی بالکل گول شکل ہے۔ سورج عالم کے درمیان اور بشکل گول ہونے کا مطلب یہ ہے کہ اس کی روشنی کسی خاص سمت کو نہیں بلکہ سارے عالم میں پھیل جائے جو کہ عالم بھی اسی طرح گول ہے۔

دوسری بات سورج کے متعلق یہ ہے کہ یہ اپنی غیر موجودگی میں

چاند اور ستاروں کی وساطت سے ہمیں روشنی پہنچاتا ہے مگر اتنی روشنی نہیں جتنی کہ وہ خود روشنی دیتا ہے۔ سورج کی ایک اور عادت یہ بھی ہے کہ بالمتقابل کی چیز بھلی ہو یا بُری ہو، اسے ضرورت ہو یا نہ ہو لیکن وہ ہر حالت میں اس چیز کو روشنی اور گرمی بخشتا رہتا ہے۔ اس عالم کے لئے سورج کی اہمیت اور ضرورت کا اندازہ ہم اسی طرح کر سکتے ہیں کہ سورج اس عالمی مشین کا وہ پرزہ ہے جس پر ساری مشین کے چلنے اور کام کرنے کا دار و مدار ہو۔

دوسری مثال میں سورج کو اس عالم میں وہ حیثیت ہے جو حیثیت انسانی جسم میں دل کو ہوتی ہے، کیونکہ ہوا اور پانی کی حرکت دن رات، بہار، تابستان، خزان، زمستان اور سال اگنے اور بڑھنے والی چیزوں کی نشوونما، پھولوں کا پلکنا، ذریعہ حیات کا جینا، چلنا پھرنا، کام کرنا اور تمام عالم کا نظام عمل کا دار و مدار سورج پر ہے۔ اور یہ اس لئے ہے کہ سورج روشنی کا منبع ہے۔

اب یہ معلوم کرنا ضروری ہے کہ یہی نور ہے؟ جس کا ذکر قرآن شریف میں ہے یا اس طبعی نور سے بالاتر کوئی اور نور ہے۔ اس کے بارے میں یہ ہے کہ اسلام کے ساتھ دنیا کے بہت سے مذاہب میں بھی کوہانی یعنی باطنی نور کا ذکر ہے۔ اس سے زیادہ محکم دلیل قرآن شریف سے ملتی ہے، قولہ تعالیٰ:

يَخْلُقُكُمْ فِي بُطُونِ أُمَّهَاتِكُمْ خَلَقًا مِّن مِّن بَعْدِ خَلْقٍ فِي

ظَلُمْتَ ثَلَاثٍ ۲۹

ترجمہ: بنانا ہے تم کو تمہاری ماؤں کے پیٹوں میں ایک بناوٹ کے بعد دوسری بناوٹ تین قسم کے اندھیروں میں۔

اس آیت سے یہ حقیقت ظاہر ہے کہ کسی چیز کی حالت بہتر کرنے کے مسلسل عمل کا نام خلق ہے (پیدا کرنا) اب تین قسم کے اندھیروں کے متعلق یہ ہے کہ جب ظلمت تین ہیں تو یقیناً نور بھی تین ہیں کیونکہ ہر چیز اپنی ضد پر پہچانی جاتی ہے۔

تَعْرِفُ الْأَشْيَاءَ بِأَصْنَافِهَا ط

یعنی چیزیں اپنی اصناف پر پہچانی جاتی ہیں۔

چنانچہ سیاہ اور سفید صفت میں باہم ضد ہیں تو سیاہ سے سفید کی اور سفید سے سیاہ کی ہستی اور صفت کا قیاس لگایا جاسکتا ہے۔ اسی طرح ظلمت اور نور ایک دوسرے کی ضد ہیں، یعنی ان کا فعل ایک دوسرے کے مخالف ہے۔ اس مسئلہ کی تحقیق و تدقیق اس طرح ہو سکتی ہے کہ چیزوں کو دو یا تین یا اس سے اوپر کے اعداد میں اس وقت لائی جاتی ہیں جبکہ وہ چیزیں کسی بھی ایک وجہ سے ایک دوسرے سے جدا کی جاسکیں۔ مثلاً سورج کی روشنی گنی نہیں جاتی، چنانچہ اگر کوئی شخص یوں کہے: "سورج کی دو روشنی، سورج کی تین یا چار روشنیاں وغیرہ" تو اس کی بات فضول ہوگی، کیونکہ سورج کی روشنی تو صرف ایک ہے اور اسے سورج سے علیحدہ کر کے تہ بہ تہ رکھی نہیں

جا سکتی ہے، پھر ظلمت اور تاریکی کی کیفیت بھی بالکل اس طرح ہے۔ یعنی تاریکی جسم نامشافت کا سایہ ہے۔ اس لئے جس جسم کی سطح سے اس کی نامشافتی کمی وچہ سے اندر کی طرف روشنی کا گزر نہیں ہوا۔ تو وہ جسم اپنی سطح کے دائمی سائے میں رہتا ہے۔ یعنی اس کی سطح کے علاوہ تمام جسم کا خلا اور ملائیکسان طور پر اندھیرا رہتا ہے، جب دو متضاد چیزوں کو تہہ بہ تہہ یعنی ایک دوسرے کے اوپر بغیر کسی حجاب کے رکھنا ناممکن ہے، مثال کے طور پر پانی پر آگ، اس پر پانی، اس پر پھر آگ رکھنا تو رحم سے لے کر جسم کی سطح تک ایک دوسرے کے اوپر تین ظلمت اور تین نور کے خول کا ہونا کس طرح ممکن ہے۔ بلکہ پوست گوشت، جھلی اور تری سبھی باہم پیوستہ جسم ہیں، اور ان میں کوئی روشنی نہیں، بلکہ یک لخت تاریکی ہے۔

طبعی روشنی کی بادل حقیقت ظاہر کرنے کے بعد اب مجھے یہ لازمی ہے کہ نور کی اور دو قسمیں بیان کروں، جو اس بیان کو عقل والے قبول کریں جس طرح اوپر بیان ہو چکا ہے کہ اس عالم کے درمیان میں سورج معلق ہے اور اس کی شکل بالکل گول ہے جس طرح اس کی شکل گول ہے، اسی طرح گولائی میں اس سے روشنی نکلتی ہے اور عالم کے درمیان میں ہونے کی وجہ سے تمام عالم میں روشنی پھیلا سکتی ہے۔ چاند، تارے، بجلی، آگ، چراغ اور دوسرے پرانے اور نئے روشنی کے ذرائع بھی دراصل سورج ہی کے

مظاہرات ہیں، اس لئے اس چشمہ نور کے ہوتے ہوئے اس جسمانی عالم میں اور کسی قسم کے نور کی ضرورت نہیں۔ لیکن یہ بھی دیکھا کہ اس قسم کی جسمانی روشنی کل عالم یعنی جسم کل کے لئے کافی تو ہے مگر یہ ظاہری چیزوں اور عالم کے کناروں تک محدود ہے۔ روح تو درکنار باوجود این ہمہ قوت ہو میں اڑنے والے ایک چھوٹے سے چھوٹے ذرے کے وجود پر ساری نہیں ہو سکتی۔ پھر ہمیں معلوم ہوا کہ یہ جسمانی روشنی ہے، کیونکہ جسم اور اس کا فعل محدود ہے، جب جسم کے لئے روشنی کی ضرورت ہوتی ہے اور جسم ایک جداگانہ عالم ہے۔ پھر معلوم ہوا کہ روح کا بھی جداگانہ اپنا ایک عالم ہے۔ اس لئے کہ یہ روا نہیں کہ جسم جو روح کا مرکب ہے یعنی گھوڑے کی طرح ہے، ایک جداگانہ عالم میں رہتا ہو اور روح اپنا کوئی عالم نہ ہونے کی وجہ سے جسم کا محتاج رہے۔ یہ مثال ایسی ہے کہ حیوانوں کی ایک اپنی دنیا ہو اور انسانوں کی کوئی دنیا نہ ہو۔ یہ دوسری بات ہے کہ اگر انسان بھی حیوانوں سے کام لینے کی غرض سے اصطبل اور آئینل وغیرہ میں ہی جایا کریں، مگر یہ ان کا اصلی مکان نہیں ہو سکتا ہے۔

ثابت ہوا کہ ایک عالم روحانی بھی ضرور ہے۔ جب روحانی عالم ضرور ہے تو اس میں روحانی سورج بھی ضرور ہے، جسم اور روح سے بالاتر عقل ہے، جس طرح جسم اور روح کی نسبت عقل سب کچھ کر سکتی ہے اور عقل میں سب کچھ ہے۔ چنانچہ ایک مثال سے بے جا

چیزوں کو جسم، حیوانوں کو روح اور انسانوں کو عقل مان لو تو پھر سوچے بغیر بتا سکتے ہو کہ تینوں میں سے غنی اور بادشاہ کون ہے؟ معلوم ہو کہ جو ان میں سے عقل کے مرتبے پر ہو وہی غنی اور وہی بادشاہ دونوں پر ہے۔ پھر لازم ہوا کہ عقل زیادہ غنی ہے، یعنی اس کا ایک جگہ اگانہ عالم ہے جس میں جسم اور روح کی نسبت بہت کچھ ہے۔ اس عقلانی عالم کی روشنی بھی اپنی قسم کی ہے۔ یہی حقیقت تھی جب انسان اپنی ماں کے پیٹ میں رہا تو اسے ظلمتِ طبیعی، روحانی اور عقلانی سہتا پڑتا تھا۔ جاننے والوں کو اس میں کوئی شک نہیں کہ موجودات تین قسم کی ہیں: یعنی جسم، روح اور عقل۔ اسی طرح تین عالم میں عالمِ جسمانی، عالمِ روحانی اور عالمِ عقلانی۔ پھر ان کے نور اور ظلمت بھی اس طرح ہیں، یعنی ظلمتِ طبیعی، اس کے مقابلے میں نورِ طبیعی پھر ظلمتِ روحانی، اس کے مقابلے میں نورِ روحانی۔ پھر ظلمتِ عقلانی اور اس کے مقابلے میں نورِ عقلانی ہے۔

اس کے بعد اپنے اصلی مقصد کی طرف رجوع کرتا ہوں اور اللہ تعالیٰ کی توفیق سے اپنے ان روحانی بھائیوں سے مخاطب ہوتا ہوں جو اس مختصر کتاب کو پڑھتے ہوں، جس طرح ان کے پاس اس حقیقت کی دلیلیں موجود ہیں، اسی طرح میں بھی ان کے اس عقیدے کی تصدیق کرتا ہوں کہ امام زمان ہی اللہ تعالیٰ کا نور ہے جس طرح اس دنیا کو روشنی پہنچانے والا سورج ہمیشہ موجود ہے اسی طرح

امام زمان عالم دین کو روشنی بخشتا ہوا ہمیشہ موجود ہے۔ سورج کا دینا سے ناپید ہونا ممکن نہیں اسی طرح امام زمان لوگوں کے درمیان ہمیشہ حاضر رہتا ہے۔ اس لئے کہ انسان جسم و روح اور عقل تین چیزوں سے مرکب ہے، جسم خاکی کے لئے یہی سورج، چاند، ستاروں اور دوسرے روشنی کے ذریعوں سے روشنی ملتی رہتی ہے۔ لیکن انسانی روح اور عقل کو جس روشنی کی ضرورت ہوتی ہے، وہ روشنی صرف امام زمان کے پاس ہر وقت موجود ہے۔ مگر یہ بات بھی قابل ذکر ہے کہ روح اور عقل کی روشنی اس جہانی آنکھ سے دیکھی نہیں جاسکتی۔ کیونکہ اگر اس آنکھ سے وہ نور دکھائی دیتا تو اس نور کو تمام دنیا والے دیکھ سکتے اور کوئی شخص انکار نہ کر سکتا، کیونکہ اس دنیا کے سورج سے کوئی منکر نہیں ہے، اس لئے کہ اس کا نور دکھائی دیتا ہے اور اس میں کسی دلیل کی ضرورت نہیں کہ یہ سورج سے یا نہیں۔ جس طرح اللہ تعالیٰ فرماتا ہے کہ اللہ جس کو چاہتا ہے اپنے نور کی طرف راستہ دکھاتا ہے۔ اگر اللہ کا یہ نور ظاہری طور پر چمکنے دکھنے یا اور کسی ظاہری نشان کے ساتھ ہوتا جس کے دیکھتے ہی لوگ سمجھ سکتے کہ یہ خدا کا نور ہے تو اللہ نہ فرماتا کہ میں جسے چاہتا ہوں اپنے نور کی طرف راستہ بتلاتا ہوں۔ چنانچہ آیہ نور میں نور خداوندی کی تفصیل بیان ہے۔

قوله تعالى: اللَّهُ نُورٌ نُّورُ السَّمَوَاتِ وَالْأَرْضِ ۖ مِثْلُ نُوْرٍ

كَمِشْكُوٰتٍ فِيْهَا مِصْبَاحٌ ۗ وَالْمِصْبَاحُ فِي الزُّجَاجَةِ الرَّجَاجَةِ
 كَانَتْهَا كُوكِبٌ دُرِّهَا يُوقَدُ مِنْ شَجَرَةٍ مُّبَارَكَةٍ
 زَيْتُوْنَهَا لَا تَسْرُقِيْهِ وَلَا تُعْرَبِيْهِ يَكَادُ زَيْتُهَا يُضِيْءُ وَلَوْلَا
 تَمَسُّهُ نَارٌ ۗ نُورٌ عَلَى نُورٍ ۗ يَهْدِيْهِ اللهُ لِنُورٍ مِّنْ
 يَّشَاءُ وَيَضْرِبُ اللهُ الْأَمْثَالَ لِلَّذِيْنَ ظَوَّاهُ اللهُ بِكُلِّ شَيْءٍ عَلِيْمٌ ۝۲۸

ترجمہ: اللہ آسمانوں اور زمینوں کی روشنی ہے۔ اس کی روشنی کی مثال

ایک طاق کی مانند جس میں چراغ ہو۔ چراغ شیشے میں ہو۔ شیشہ چمکتا ہو۔
 تارے کی مانند سلگتا ہے۔ زیتون کے مبارک درخت سے وہ مشرق نہیں
 اور نہ مغرب کا ہے۔ اس کا تیل خود بخود سلگتا ہے۔ اگرچہ اسے آگ نہ بھی
 لگے۔ روشنی پر روشنی ہے۔ اللہ جسے چاہے اپنی روشنی کی طرف راستہ
 دکھاتا ہے اور اللہ لوگوں کے لئے مثالیں بیان کرتا ہے۔ اور اللہ
 تمام چیزوں کا جاننے والا ہے۔

اللَّهُ نُورٌ السَّمَوَاتِ وَالْأَرْضِ

کی شرح

اللہ آسمانوں اور زمینوں کی روشنی ہے، یعنی اللہ کے وجودِ مطلق
 میں کل عالم سمویا ہوا ہے، اپنی تمام صفات کے ساتھ جو اس میں موجود
 ہیں، اس سے کوئی بھی چیز پوشیدہ نہیں، وہ کل اشیاء کو دیکھتا اور

اپنی روشنی میں دکھا سکتا ہے۔ اس کی روشنی میں کل عالم اس طرح دکھائی دیتا ہے جس طرح کوئی صاف شیشے کا گلوب سورج کی روشنی میں سبکی رحمت اور علم میں ہر چیز اس طرح سمونی ہوئی ہے جس طرح ایک شفاف چیز سورج کی روشنی میں مستغرق ہوتی ہے۔

رَبَّنَا وَسِعْتَ كُلَّ شَيْءٍ رَّحْمَةً وَعِلْمًا ۚ

ترجمہ: اے ہمارے پروردگار! ہر چیز تیری رحمت اور علم میں سمونی

ہوئی ہے۔

اس آیت میں بہت سی حقیقی تعلیمات ہیں، لیکن یہاں پر اس قدر تشریح کافی ہے۔ صرف ایک بات جو بہت ضروری ہے وہ یہ ہے کہ جب اللہ آسمانوں اور زمین کی روشنی ہے تو ہمیں اس کی مثال اس طرح سمجھنی چاہئے کہ آسمان اور زمین جسم ہے اور جسم کے ذرات ہوتے ہیں، بالفاظِ دیگر ذرات کے مجموعے کا نام جسم ہے تو ان ذروں کو مجموعی طور پر عالم یا آسمان اور زمین کہا جاتا ہے۔ پھر جب روحانی طور پر کل عالم میں اللہ کی روشنی موجود ہو تو نتیجتاً یہ کہنا درست ہوگا کہ اس عالم کی دو صورتیں ہوئیں: ایک صورت نورانی یعنی وہ صورت جو خدا کی روشنی میں نظر آتی ہو۔ دوسری صورت ظلمانی، یعنی وہ صورت جو انسانی نظر سے دیکھی جاتی ہے۔ چونکہ انسان پوشیدہ، تاریک اور دُور کی چیزوں کو نہ دیکھ سکنے کے علاوہ دکھائی دینے والی چیزوں کو بھی حقیقی نظر سے نہیں دیکھ سکتا ہے۔ پھر یہی عالم کی نورانی اور

ظلمانی دو صورتیں ہونے کی وجہ سے یہ ثابت ہوا کہ اس عالم میں ایک اور عالم پوشیدہ ہے جو اس سے زیادہ روشن تو ضرور ہے لیکن شکل و صورت یعنی ترکیب اور وضع میں اسی عالم کی مانند ہے۔ اس قول کی سچائی اس آیت سے ملے گی۔

قوله تعالى: سَابِقُوا إِلَى مَغْفِرَةٍ مِّن رَّبِّكُمْ وَجَنَّةٍ
عَرْضُهَا كَعَرْضِ السَّمَاءِ وَالْأَرْضِ أُعِدَّتْ لِلَّذِينَ آمَنُوا
بِاللَّهِ وَرُسُلِهِ ۗ

ترجمہ ایک دوسرے سے آگے بڑھو۔ ایک باغ کی طرف جس کا پھیلاؤ (یا دیکھنا عرض) آسمان اور زمین کی طرح ہے۔ یہ ان لوگوں کے لئے تیار کر رکھا ہے جو ایمان لائے اللہ اور اس کے رسولوں پر۔

یقیناً نورانی صورت میں یہی عالم ہے۔ وہ باغ جس کا پھیلاؤ یا دیکھنا آسمان اور زمین کی طرح ہے۔

اُس کے نور کی مثال

کسی قریبی مشابہت والی چیز سے حکمت کے حل و عقد کا نام مثل ہے۔ یعنی معلوم کو نامعلوم اور نامعلوم کو معلوم کرنے والی بات کو مثل کہتے ہیں اور اس سے جو چیز مقصود ہو، اسے مشول کہتے ہیں۔ مثل اور مشول میں بہت فرق رہتا ہے، یعنی جب کسی روحانی چیز کی مثال جسمانی چیز سے دی جائے تو اس میں روحانی چیز زندہ اور جسمانی

چیز متقابلہً مُردہ ہونے کی وجہ سے اور بھی مثالوں کی ضرورت باقی رہتی ہے۔ چنانچہ رُوح کی مثال دُنیا کی ساری چیزوں سے دی جاسکتی ہے۔ اس لئے کہ رُوح میں ساری چیزوں کی خاصیت موجود ہے، یہی وجہ تھی کہ اس دُنیا کی محسوس چیزوں سے جتنی مثالیں ممکن تھیں، اُن کو قرآن شریف میں طرح طرح سے بیان کیا گیا ہے۔ قول خدا اس حقیقت کا گواہ ہے:

وَلَقَدْ صَرَّفْنَا فِي هَذَا الْقُرْآنِ لِلنَّاسِ مِنْ كُلِّ مَثَلٍ وَكَانَ
الْإِنْسَانُ أَكْثَرَ شَيْءٍ جَدَلًا ۝ ۱۸

ترجمہ: اور تحقیق ہم نے اس قرآن میں لوگوں کے لئے ہر ایک مثال کو طرح طرح سے بیان کیا ہے اور انسان بہت سی چیزوں پر بحث کرتا ہے۔

چراغِ دان کی مانند

جس میں چراغ رکھا ہو چراغِ دان کہتے ہیں، چراغِ دان (مشکوٰۃ) نفسِ کل ہے، کیونکہ چیزوں کے اٹھانے اور جسم کے بنانے والا وہی ہے اور یہ دینا جو خدائی نور کے چراغ کے طاق یا کہ چراغِ پائے کی طرح ہے نفسِ کل کے لئے جسم کی مانند ہے۔ چراغِ دان وہاں رکھا جاتا ہے جہاں زیادہ روشنی کی ضرورت ہوتی ہے۔ اسی طرح یہی دینا ہے جس میں نور کی زیادہ ضرورت ہے۔ اس لئے امامِ زمان جو اس نور کے چراغ ہیں دُنیا میں

اور لوگوں کے درمیان رہتا ہے اور شرف کی اونچائی سے روشنی دیتا ہے۔ بلندی دو قسم کی ہوتی ہے، شرفی اور مکانی۔

چراغ شیشے میں ہے

چراغ امام زمان ہے۔ اس لئے کہ وہ دنیا میں ہمیشہ زندہ اور حاضر ہے۔

شیشہ تارے کی مانند چمکتا ہے

چراغ کی روشنی کے حفاظتی شیشہ ناطق یعنی حضرت محمد صلی اللہ علیہ وآلہ وسلم ہیں کہ ناطق جو چراغ کے شیشے کی طرح نورِ امامت کی حفاظت کرتا ہے۔ یعنی اگر ناطق دعوتِ ظاہر کو اپنی طرف سے نہ دکھاتا اور قیامت تک امام کے اسرار کو نہ چھپاتا تو امام کو جسمانی تکلیفیں ہوتیں اور جسمانی تکلیف کی وجہ سے امامت چلانے میں فرق آتا۔ جس طرح کسی لالٹین کا شیشہ نہ ہونے سے روشنی میں فرق آتا ہے تارے کی طرح شیشہ چمکنے سے یہ مراد ہے کہ ناطق نے امام سے نور حاصل کیا اور اسی نور میں اس کو چھپایا۔ دیکھنے والے نے یہ قیاس لگایا کہ یہ کوئی چمکتا رہا ہے جو یک نخت اور اس کے اندر کوئی جُوف نہیں جو روشنی اور چمک دمک نظر آتی ہے وہ اس ستارے کی ہے۔ واقعی ظاہری طور پر اسی طرح ہوا یعنی اس کا مطلب

یہ ہے کہ باطنیت میں حضرت مولانا مرتضیٰ علی جوہر کے ہاتھ، پاؤں، آنکھ، کان، زبان اور دل وغیرہ سب کچھ تھے۔ اس لئے حنائی کی تمام صفات اور تمام کام حضرت مولانا مرتضیٰ علی علیہ الصلوٰۃ والسلام کے سپرد تھے۔ پھر اس لئے جناب پیغمبر کی وحی و الہام، کشف و دیدار، اور تعلیم وغیرہ سب منظر العجائب والغرائب ہی سے آنحضرت کو میسر ہوئی تھی۔ لیکن بطریق حکمت ان تمام باتوں کو راز میں رکھی جاتی تھیں اور نبوت کے سلسلے میں یہ سب آنحضرت سے ظہور پذیر ہوتا تھا، یہی مثال ہے جس میں کہا گیا ہے کہ خدائی روشنی تو چراغ میں ہے لیکن چراغ کا حفاظتی شیشہ اس کے اندر کی روشنی کی وجہ سے اس قدر تابان و درخشان ہے کہ خود مجوف یعنی اندر سے خالی شیشہ ایک کر دی شکل کے چمکتے ہوئے تارے کی طرح دکھائی دیتا ہے۔ کیا تعجب کا مقام ہے کہ آپ شمس قبرین اور مولائے روم جیسے بزرگوں کی کتابوں کا ذرا مطالعہ کیجئے۔ فوراً آپ کو یہی حقیقت دہاں بھی نظر آئے گی۔ چنانچہ مولانا روم فرماتے ہیں۔ بیت

محمّد بود قبلہ گاہ عالم
ولی بر تخت دل سلطان علی بود

معنی: ساری دنیا کے لئے حضرت محمد صلی اللہ علیہ وآلہ وسلم تو خاتم النبیین کے رتبہ میں تھے لیکن اس کے دل کے تخت پر مولانا علی بادشاہ تھے۔

تیل جلتا ہے

اس چراغ کا تیل عقلِ کل ہے، تیل جلنے پر روشنی بنتی ہے۔
عقلِ کل سے روحانی عقدے کھل جاتے ہیں۔

اس مبارک زیتون سے جو وہ نہ مشرق کا ہے نہ مغرب کا۔ وہ
درخت جس سے عقلِ کل پیدا ہوا، اس کا تیل ہے، چونکہ وہ مشرق اور مغرب
یعنی عقلِ کل اور نفسِ کل سے برتر ہے۔

سنگ جاتا ہے اس کا تیل بغیر آگ لگا ئے۔ آگ کہتے ہیں
عقلِ کل کی تائید کو، اور اس چراغ میں تو ہمیشہ عقلِ کل تیل کی مانند بھرا
ہوا ہے۔ خود اس میں تائید موجود ہے اس کے لئے اور تائید کی ضرورت
نہیں ہے۔ اس تیل سے توحید کی روشنی نکلتی رہتی ہے۔

روشنی پر روشنی ہے

نور کی دائمیت کے مقابلے میں جسم مستحیل اور متبدل ہے۔
نیز تقاضائے قانونِ فطرت کی وجہ سے اسے فنا پذیر ہونا لازمی
ہے۔ اس لئے امامِ زمانِ مہرِ شفیق دور کے بعد اپنا جسمانی جامہ
بدلتا رہتا ہے (اس لحاظ سے گذشتہ جامہ کے شفیق دور کے کائنات
سے متعلق عقلائی عمل کی صورتِ نورانی پر موجودہ جامہ کا اپنے زمانے
کے لوگوں سے متعلق وہی عقلائی عمل کی نورانی صورت بڑھ جاتی
ہے) کیونکہ نور کا دوسرا نام عقلائی عمل ہے۔ اس کی مثال ایسی

ہے کہ کسی فرشتہ جلالی نے عقل کے قلم سے روح کی کتاب میں کل مخلوقات کے ایک دن کا مجموعی عمل حکمت کے انداز میں درج کر لیا۔ جو اس کتاب کا ایک باب بن گیا۔ اسی طرح روزانہ ایک ایک باب لکھتا گیا۔ لکھنے کی طاقت تو اس جلالی فرشتہ میں موجود ہے۔ لیکن جوں جوں مخلوقات سے عمل وقوع میں آتے ہیں، توں توں یہ لکھتا جاتا ہے۔ اسی طرح اس کے اس عمل کو باب پر باب "کہا جاسکتا ہے۔"

روشنی پر روشنی کہنے کا مطلب اسی طرح ہے۔ ورنہ اگر بالفرض نور یعنی روشنی روز بروز بڑھتی جائے تو اس کا یہ مطلب ہوگا کہ وہ نورِ ازل میں ناقص تھا، اب کامل ہو رہا ہے۔ کوئی دانا شخص اس بات کو مہرگز قبول نہیں کرتا۔ ہاں جس طرح میں نے اوپر کی مثال میں بتایا کہ عقل کا عمل زمانہ اور لوگوں کی استعداد اور ان کی قابلیت کے مطابق ہوتا رہتا ہے، اس لئے امام زمان ظاہراً اپنا تمام کام ایک دن میں ختم نہیں کرتا ہے۔

روشنی پر روشنی کہنے کی حکمتوں میں سے ایک یہ بھی ہے کہ اگر کوئی شخص خدائی نور کی ابتداء اور انتہا کے بارے میں سوال کرے، تو اسے جواب ملتا ہے کہ نور کا سلسلہ لا انتہا ہے۔ اس لئے کہ روشنی پر روشنی کہنے کا جو منطقی قانون ہے اگر ہم اس کو بغور دیکھیں تو معلوم ہوگا کہ اس میں نور کی لا ابتداء اور لا انتہائی ہے۔ کیونکہ

خدا کے نور کی موجودیت کے قوانین میں سے ایک یہ بھی ہے کہ وہ نور پر نور ہوتا ہے۔ اس صورت میں آپ یہ سمجھیں کہ ہر ایک نور سے پہلے ایک نور کا ہونا لازمی ہے۔ تاکہ بعد کے نور کو اس قانون کے لحاظ سے پہلے کے نور "پر" کہنا درست ہو سکے اور اس کے پہلے کے نور کو بھی "پر" کہلانے کے لئے قبل کوئی نور کا ہونا لازمی ہے اور اس سلسلے کا کوئی آغاز نظر نہیں آتا۔ پھر موجودہ نور پر ایک اور نور کا ہونا ضروری ہے تاکہ روشنی "پر" روشنی کہنا بجا ہو۔ اس کی کوئی انتہا ثابت نہیں ہو سکتی ہے۔

یہی مطلب دوسرے الفاظ میں ادا کرتا ہوں۔ چنانچہ یہ کہنا کہ "نور پر نور ہوتا ہے" اس کا عکسی مطلب یہ ہو کہ نور کے بغیر نور نہیں ہوتا، یعنی جب تک پہلے نور نہ ہو تو بعد میں نور نہیں ہو سکتا۔ اس کی بھی یہی حقیقت ہوئی کہ نور سے پہلے بھی نور ہو اور بعد میں بھی نور ہو۔ اس طرح اگلی اور پچھلی طرف سے غیر منقطع طور پر نور کا ہونا لازمی ہے۔ تاکہ ہر نور کو ایک طرف سے علی (پر) اور دوسری طرف سے تحت (نیچے) کہنا حقیقتاً ٹھیک ہو سکے۔

اپنے نور کی طرف راستہ دکھانا ہے جس کو پچا ہتا ہے

ہدایت کے معنی ہیں راستہ دکھانا۔ کسی کو راستہ دکھانا اس وقت ضرور ہوتا ہے جب کہ راستے پر چلنے والا شخص راستہ نہ جانتا ہو،

اور اسے اس راستے پر چلنا ضروری ہو تو اس وقت اس کو تین طریقوں سے راستہ دکھایا جاسکتا ہے۔ اس لئے راستہ دکھانا یعنی ہدایت میں قسم کی ہوتی ہے: عملی ہدایت، قولی ہدایت اور تحریری ہدایت۔ عملی ہدایت یہ ہے کہ ہادی یعنی خود راہ دکھانے والا اس ناواقف راہی کے ساتھ منزل مقصود تک چلے۔ قولی ہدایت یہ ہے کہ ہادی راہ جو کوراہ راستے کے متعلق سمجھائے اور اس کے نشان و عزیزہ بتائے۔ پوری تفصیل سے جو وہ اس ناواقف راہ کے لئے ضروری سمجھتا ہو اور تحریری ہدایت وہ ہوتی ہے کہ اس مسافر کے راستہ کے متعلق کوئی تفصیلی پہچان ہو یا کوئی نقشہ ہو جس سے مسافر منزل مقصود تک پہنچ سکے۔ لیکن ان تینوں قسم کی ہدایتوں میں جو فرق ہوتا ہے وہ یہ ہے کہ کوئی مسافر تحریری ہدایت سے فائدہ اُس وقت اٹھا سکتا ہے جبکہ وہ خواندہ ہو۔ اور اس کو کسی قسم کی غلطی ہونے کا خطرہ نہ ہو۔ ورنہ اسے گمراہ ہونے کا خطرہ ہے۔ قولی ہدایت میں بھی مسافر کو راستے سے متعلقہ باتیں بھول جانے یا ان کو نہ سمجھنے کا خطرہ ہے۔ پھر دینی امور کی ہدایت کا بھی یہی حال ہے۔ لیکن روحانی ہدایت کے لحاظ سے لوگ تین قسم کے ہیں۔ ۱۔ انبیاء ۲۔ اولیاء ۳۔ عوام۔ اس صورت میں تحریری ہدایت یعنی آفاق و انفس کی مرقوماتِ صنعت اور ظاہری کتاب انبیاء کے لئے مخصوص ہے۔ الہام والقاء اور کلامِ غیبی کی قولی ہدایت اولیاء کے لئے ہے اور عوام کے لئے جو

ہدایت ہے وہ یہ ہے کہ انہیں ہادی کی ضرورت ہوتی ہے تاکہ وہ نہیں
 عملی ہدایت کریں جو کہ عوام کے لئے سب سے زیادہ آسان اور نئے
 ہدایت ہے۔

اور اللہ لوگوں کو مثالیں بیان کرتا ہے تاکہ وہ سمجھ سکیں

اور اللہ لوگوں کو مثالیں بیان کرتا ہے تاکہ مثل سے مہنول کی
 دلیل لیں، وہ غور کریں کہ اللہ کے نور، چہرہ اخدان، چراغ، شیشہ، تارا،
 جلنا، درختِ زیتون، تیل، آگ اور ہدایت وغیرہ کہنے کا مطلب
 کیا ہے۔ اگر وہ صرف یہ کہے کہ اللہ تعالیٰ آسمانوں اور زمین کی
 روشنی ہے تو اس میں کون انکار کر سکتا ہے۔ اگر اس کے آسمان و
 زمین کی روشنی ہونے میں ہمارا کوئی انکار نہ ہو تو اس مثال سے ہمیں
 کیوں سمجھنا چاہتا ہے۔

در بیان علم

ترجمہ از کلام حضرت حکیم سیدنا صدر خسر و قدس سترہ

سب سے پہلے ہومن کو یہ جانتا چاہئے کہ علم کیا ہے؟ جب وہ اسے پہچان سکے تو اس کو حاصل کر سکے گا، کیونکہ جب تک کوئی شخص کسی چیز کو نہ پہچان سکے تو اس چیز تک اس کی رسائی مہرگز نہیں ہوتی۔ پھر میں تجھے بتاؤں گا کہ چیزوں کو ویسی کی ویسی دریافت کرنے کو علم کہتے ہیں۔ چیزوں کو اصلیت سے جاننے والا عقل ہے اور علم عقل کے گوہر میں ہے اور عقل کی گواہی باری سبحانہ و تعالیٰ کا کلمہ ہے جس کے نیچے تمام وحائیاں اور حیوانیاں ہیں اور جو کچھ علم کے تحت نہ آئے اُسے ہست نہیں کہتا چاہئے۔ جب یہ روا نہیں کہ خدا تعالیٰ علم کے تحت ہو اور علم وہ ہے کہ چیزیں اور ہستیاں سب اس کے نیچے ہیں اور نیستی بھی اس کے نیچے ہے تو روا نہیں جو میں کہوں کہ خدا ہے یا نہیں اس لئے کہ ہستی اور نیستی علم کے تحت ہے اور خدا علم کے تحت نہیں۔

پھر میں بتاؤں گا کہ امر کا محض خدا ہے اور جس کو دوسرے کی نسبت علم کا زیادہ حصہ ملا ہے وہی نسبتاً خدا کے امر کے زیادہ

نزدیک ہے اور خدا کے امر کو زیادہ قبول کیا ہے اور زیادہ فرمانبردار ہے اور جو کوئی دوسروں کی نسبت زیادہ دانا ہو جائے خدا کا زیادہ مریطع ہوتا ہے اور جو کوئی پورا دانا ہو جائے تو وہ ہمیشگی کی نعمت کو پہنچتا ہے، چونکہ دانا کا انجام کار خدا کی رحمت ہے۔ انسان عالم کی تمام مخلوقات سے اخیر میں پیدا ہوا ہے اور اس کا مرجع یعنی واپس جانے کی جگہ امر ہے جو کہ وہ دونوں جہان کی علت یعنی سبب ہے اور چیزیں اپنی اصل کی طرف رجوع کرتی ہیں۔

جہاں یو! علم حاصل کرنے کی کوشش کرتے رہو، جس سے تم اللہ کے زیادہ نزدیک ہو جاؤ گے کیونکہ خدائے تعالیٰ کی رحمت علم ہے۔

حدود ایک وقت معین تک ہیں

طالب حقیقت کو نہایت ہی ضروری ہے کہ وہ حدود دین کے بارے میں پوری علمیت حاصل کرے کہ حدود کس ضرورت کیلئے ہیں، کیا وہ ہمیشہ کے لئے ہیں یا ان کی درخواستگی کا کوئی وقت ہے؟ میں اس موقع پر حدود کی ایک حقیقی تفصیل پیش کرتا ہوں جو آفاق و انفس کی نشانیوں کی دلیلوں پر مبنی ہوگی۔ اس لئے کہ جس بات کی دلیل یا گواہی آفاق و انفس سے نہیں مل سکتی وہ محض جھوٹ ہوتی ہے۔

چنانچہ حضرت رسول اکرم صلعم کی حدیث ہے کہ:

إِنَّ اللَّهَ أَسَسَ دِينَهُ عَلَى أَمْثَالِ خَلْقِهِ لِيُسَدَّلَ
بِخَلْقِهِ عَلَى دِينِهِ وَيَدِينَهُ عَلَى وَحْدِ أَيْدِيهِ ۝

ترجمہ: اللہ نے اپنے دین کی بنیاد اپنی مخلوقات کی مانند رکھی تاکہ
اس کی مخلوقات ہی سے اس کے دین کی دلیل مل سکے اور اس کے دین
سے اس کی یگانگی کی دلیل مل سکے۔

اس حدیث میں تینوں عالم کا ذکر ہے اور بتایا گیا ہے کہ تینوں
عالم ایک دوسرے کی مثال ہیں: یعنی عالم خلق، عالم دین، اور
عالم وحدت۔

اور یہی حقیقت سمجھانے کے لئے کہ جب ہم آفاق و انفس
کسی قول کی سچائی پر گواہی نہ دیں تو وہ قول مہرگز درست نہیں ہو سکتا۔
قرآن شریف کی آیت ملاحظہ ہو:

مَا أَشْهَدُ تَهُمْ خَلَقَ السَّمَوَاتِ وَالْأَرْضِ وَلَا خَلَقَ أَنْفُسَهُمْ ۝

۱۵ = ترجمہ: ہم نے ان کے لئے آسمانوں اور زمین کی آفرینش سے گواہی
نہیں دی اور نہ ان کی جانوں کی آفرینش سے۔

پھر عقل والوں کو لازم ہے کہ دین سے متعلقہ جو بات ہو اسے
ظاہر کرنے سے پہلے اس کا ثبوت شہادت سے محکم کریں۔

چنانچہ ہم یہ کہتے ہیں کہ امام زمان عالم دین میں ہمیشہ حاضر اور دائم
فیض روحانی بخشنا ہے، تو یہ بات صحیح ہے، کیونکہ دنیا میں بھی ایک ایسی

چیز ہے جو ہمیشہ سے دنیا میں موجود ہے اور روشنی بخشی رہتی ہے وہ سورج ہے۔ امام زمان اس دنیاوی سورج کا مشول ہے اور سورج امام زمان کی مثال ہے، لیکن معلوم ہو کہ مثال اور مشول میں فرق ہوتا ہے، پھر اس کے بعد سورج کی جملہ صفات اور افعال سے امام زمان کی قریبی مثال لی، یعنی سورج جب ہم سے دور ہوتا ہے اُس وقت تاریکی ہوتی شروع ہوتی ہے، پھر سورج کی طرف سے ہمیں چاند روشنی دیتا ہے اور اگر یہ بھی ہم سے دور ہو یا اس کا رخ ہماری طرف نہ ہو تو ہمیں تاروں سے روشنی ملتی ہے، پھر بعض اوقات بادل کی وجہ سے تاریکی ہی رہتی ہے اور جب سورج نکلے تو ہمیں چاند روشنی نہیں دے سکتا ہے، مگر وہ ہمیشہ اپنے لئے نور حاصل کرتا ہے، اسی طرح تارے بھی سورج نکلنے پر ہمیں نظر نہیں آتے، چاند اور تاروں میں اپنے لئے روشنی ضرور موجود رہتی ہے، کیونکہ ان کے اور سورج کے درمیان کوئی شے حائل نہیں ہوتی ہے، اسلئے کہ وہ زمین سے بہت اونچائی پر ہے۔

صفحہ کائنات کی مذکورہ شہادت سے یہ حقیقت واضح ہوئی کہ جب زمانہ والوں کی روحانی رسائی امام تک نہ ہو تو اس وقت امام کی طرف سے حدود مقرر ہوتے ہیں جن کا ذکر اس سے آگے ہو چکا ہے بعد از سفلی میں سے حجت اعظم جو چاند کے مقابلے میں ہے اور دوسرے حجت اور داعی ماذون تک تاروں کے مقابلے میں ہیں، عالم دین کو علم دین سے روشنی دیتے ہیں۔ اور جب امام زمان دینی لحاظ سے

لوگوں کے نزدیک ہو جائے تو حدودِ سفلی کی پہچان باقی نہیں رہتی۔ ہاں جس طرح ستارے دن کے وقت نیست و نابود نہیں ہوتے لیکن ہمیں ان سے ظاہری طور پر کوئی روشنی لینے کی ضرورت نہیں ہوتی ہے، اسی طرح حدود بھی تو ہر وقت موجود ہیں اور اپنی ذات کے لئے روشن بھی ہیں۔

حجّت کی مثال بھی اسی طرح ہے جس طرح دن کے وقت چاند کی۔

قوله تعالى:

وَإِذَا التَّجُومُ انْكَدَرَتْ. یعنی جب ستارے دیکھنے میں غیر شفاف ہوں۔ وَخَسَفَ الْقَمَرُ. اور چاند گہر جائے۔ وَجُمِعَ الشَّمْسُ وَالْقَمَرُ اور جس وقت سورج اور چاند ایک ہو جائیں۔

یہی علامتِ حدودِ ظاہری کے اشخاص نہ دکھائی دینے کی ہے

یعنی روزِ قیامت کے قریب ہونے پر امام کے سوا باقی تمام جسمانی حدود ظاہر نہ دکھائی دیں گے اور حجّت امام کے ساتھ ایک ہوگا۔

یہاں پر یہ بتانا بھی ضروری ہے کہ حدودِ علوی و سفلی کے بارے

میں علم حاصل کرنا نہایت ضروری ہے کیونکہ علمِ تاویل جو مومن کی روح کے حق میں باعثِ عروج ہے علمِ حدود کے بغیر حاصل نہیں ہو سکتا ہے

بمثال آیت کریمہ:

هُوَ الْأَوَّلُ وَالْآخِرُ وَالظَّاهِرُ وَالْبَاطِنُ ۗ وَهُوَ

بِكُلِّ شَيْءٍ عَلِيمٌ ۗ

اول سے کہتے ہیں جس کافی الواقع کوئی آغاز ہو۔

آخر سے کہتے ہیں جو فی الحقیقت آخر میں پیدا ہوا ہو۔

ظاہر بحقیقت وہ ہے جو حواسِ خمسہ سے پانچوں حواس یا کم از کم ایک حس سے محسوس کیا جاسکے۔ کیونکہ لفظ کے لئے حد مقرر ہے بشکلاً گلاب کے پھول کو باصرہ، شامہ، ذائقہ اور لامسہ کی قوتوں سے محسوس کیا جاسکتا ہے، لیکن سامعہ کا اس میں حصہ نہیں۔ لیکن کسی خوشبو یا بدبو جب اس کا نکاس سامنے نہ ہو تو صرف قوتِ شامہ کی مدد سے محسوس کیا جاسکتا ہے۔ مختصر ظاہر جسم ہے اور جسم محسوس ہوتا ہے۔ اگر کوئی شخص لفظ کو اپنی حد سے بدل دے تو وہ ظلم ہے، لہذا ظاہر کے معنی وہ ہیں جو جسم رکھتا ہو اور محسوس ہو۔

باطن وہ ہے جو محسوس نہ ہو اور اسے عقل کی قوتوں سے معلوم کیا جاسکے چنانچہ اس کی تاویل یوں ہوتی کہ اول عقل کل ہے کیونکہ یہ ہر چیز سے اول ہے اور ہر لحاظ سے اول ہے۔ آخر نفس کل ہے، چونکہ اول کے بعد آخر ہے اور یہ عقل کل جو (اول تھا) کے بعد پیدا ہوا۔ نیز سب سے آخر ہے، کیونکہ اس کی اتمام اس وقت ہوگی جب قائم ظہور کرے۔ ظاہر ناطق ہے، کیونکہ اس کی تنزیلِ شریعت، دعوت اور مرتبہ سب کچھ ظاہر ہے اور محسوس ہے اور خود بھی جو امام کی شخصیت ظاہر (جسم) ہے۔ باطن امام ہے، کیونکہ اس کی تاویل، دعوت اور مرتبہ سب کچھ باطن ہے۔

اگر کوئی شخص یہ کہے کہ ناطق توفی الحال ظاہر نہیں اور امام ظاہر ہے، پھر کیسے ہو سکتا ہے، اس کے لئے جواب یہ ہے کہ امام مجتہد ہونے یعنی اس کے پاس تمام حدود موجود ہیں۔ اس آیت میں امام زمان کی ظاہری شخصیت کو ناطق کی حیثیت سے دکھایا گیا ہے، اور امام زمان کے اپنے مرتبے کو باطن کہا گیا ہے۔ اسی طرح حدود کے بغیر تاویل برابر نہیں آتی ہے۔ اس لئے اگرچہ امام زمان کے علاوہ ظاہر کوئی حدود مستقل نہ بھی ہو۔ لیکن پھر علم حدود ضروری ہے تاکہ حدود شناسی کے بعد خدا شناسی حاصل ہو سکے۔

ع حدود دان چہ نباشی خدا لے دان نشرے
سورج نکلنے کے بعد اگرچہ چاند اور تاروں سے ہمیں کوئی روشنی نہیں آتی ہے لیکن چاند اور تاروں سے متعلق علم ضرور ہمارے ذہن میں موجود ہوتا ہے اور ہونا چاہئے۔

امام مبین

وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ ﴿۱۱۱﴾ قرآن شریف
کی معنوی و باطنی بے پایاں گہرائیوں کا اندازہ کرنے کے لئے
رسول اللہ کی یہ حدیث کافی ہوگی :-

مَا مِنْ آيَةٍ مِنَ الْقُرْآنِ إِلَّا لَهَا ظَهْرٌ وَبَطْنٌ
وَلِبَطْنِهِ بَطْنٌ إِلَى سَبْعِ أَبْطَانٍ وَفِي رِوَايَةٍ إِلَى سَبْعِينَ

أَبْطَلْتُ ۞

ترجمہ: قرآن پاک کی آیتوں میں سے کوئی ایسی آیت نہیں جس کا ایک ظاہری اور دوسرا باطنی معنی نہ ہو۔ اور اس باطنی معنی کے اندر سات معنی ہیں۔ اور ایک دوسری روایت کے مطابق ستر معنی ہیں۔

وَقَالَ النَّبِيُّ لِكُلِّ حَرْفٍ مِّنْ حُرُوفِ الْقُرْآنِ
حَدٌّ وَ لِكُلِّ حَدٍّ مَطْلَعٌ ۞

ترجمہ: قرآن کے حروف میں سے ہر ایک حرف کی ایک حد ہے اور ہر ایک حد کا ایک زینہ ہے۔

اس حدیث سے ہمیں یہ تعلیم مل جاتی ہے کہ جب کسی شخص کو قرآن شریف کا مطالعہ کرنا ہو تو طائرانہ نظر سے نہیں بلکہ غائرانہ نظر سے قرآن پاک کو پڑھے اور غور و فکر کرے۔ یہی وجہ ہے کہ خود اللہ پاک نے بھی قرآن پاک کو آہستگی اور غور و فکر سے پڑھنے کی ہدایت فرمائی ہے۔ ذیل کی آیت میں معنوی لحاظ سے قرآن پڑھنے والوں کی تین قسمیں بتائی گئی ہیں:

- ۱۔ ایک وہ جو ضروری حد تک تاویل جانتے ہیں۔
- ۲۔ دوسرے وہ جو پڑھتے تو ہیں لیکن غور و تدبیر نہیں کرتے۔
- ۳۔ تیسرے وہ ہیں جو غور و غوض سب کچھ کرتے ہیں لیکن دلوں پر قرآن کے فضل لگے ہوئے ہیں۔

أَمْ عَلَىٰ قُلُوبٍ أَقْفَالُهَا ۞

اسرارِ قرآن کے حصول کے لئے جو واحد راستہ ہے وہ یہ ہے کہ قرآن شریف کو خدا اور رسولؐ نے جس اصول سے ہمیں پڑھنے کا حکم فرمایا ہے اس اصول سے پڑھیں، وہ اصول اور کچھ نہیں صرف امام زمان کی حقیقی اطاعت ہے۔ اگر ہم کسی آیت کے ظاہری معنی لیتے ہوئے امام زمان کی اطاعت نہ کریں تو ضرور اس آیت کی پوشیدہ حقیقت ہمارے حق میں پوشیدہ ہی رہے گی۔ اس کی مثال یوں سمجھئے کہ ایک انجان مسافر اپنی منزل مقصود تک پہنچنے کے لئے ایک شخص کو اپنا رہبر بناتا ہے جو راستے سے بخوبی واقف ہے، اب دونوں چلتے ہیں، راستے کی کچھ مسافت طے کرنے کے بعد ایک دور راہ پر پہنچتے ہیں، راستہ دکھانے والے کو ان دونوں کے متعلق ذرہ ذرہ معلوم ہے کہ دونوں راستوں میں سے ضروری اشیاء کی فراوانی، خطروں سے محفوظیت اور نزدیکی وغیرہ کے لحاظ سے کون سا راستہ اچھا ہے، اس نے کئی مرتبہ دونوں راستوں کو دیکھا، جانچا اور اس کے رنج و راحت کا کلی توازن کیا ہوا ہے۔ لیکن وہ مسافر بھی ایسا ہے کہ اپنے راہبر کی ذاتی خصوصیات کا کچھ علم نہیں رکھتا۔ اس لئے اپنی عقل سے دونوں راستوں کی طرف نگاہ ڈالتا ہے۔ منزل مقصود بہت دور ہے اور اس کی نگاہ محدود ہے۔ اس لئے وہ سامنے دیکھتا ہے تو اسے ایک راستہ ذرا کھلا نظر آتا ہے۔ اسی وقت راستہ بتلانے والا شخص دوسرے راستے سے چلتا ہے جس میں

ہر قسم کی آسائش ہے اور مسافر اس راستہ دکھلانے والے پر اعتماد کئے بغیر اپنے پسندیدہ راستے سے اکیلا چلتا ہے اور راستے میں اسے بہت تکلیفیں ہوتی ہیں۔

اللہ ارحم الراحمین نے اپنی لا انتہا رحمت سے انسانوں کیلئے وہ تمام اسباب مہیا و موجود کئے ہیں جن کا ہونا حصولِ دین و دنیا کے لئے ضروری تھا۔ جس طرح خود فرماتا ہے کہ:


وَأَنْتُمْ مِّنْكُمْ كُلٌّ مَّا سَأَلْتُمُوهُ وَإِنْ تَعَدُّوا نِعْمَةَ اللَّهِ لَا تُحْصُوهَا ۗ

ترجمہ: اور دیا اس نے تم کو ہر وہ چیز جو تم نے مانگی یا تمہاری حالت سے جس چیز کی ضرورت معلوم ہوتی تھی اور اگر تم خدا کی دی ہوئی نعمتوں کو گنو گئے تم تو انہیں اپنے علم میں گھیر نہیں سکو گے۔

اب سن لیجئے یہ آیت محکم نہیں بلکہ مشابہ ہے، اس کے مشابہ ہونے کی حد میں آپ کو متوفیقِ خداوند دکھا سکوں گا۔ مذکورہ آیت کے معنی سے یہ معلوم ہوتا ہے کہ ہماری مطلوبہ اشیاء یا نعمتیں ہمیں اس دنیا میں دی گئی ہیں اور دینے کا فعل ختم ہو چکا ہے اور وہ چیزیں سب کی سب ہماری طلب کی وجہ سے دی گئی تھیں اور اگر ان نعمتوں کو ہم گن لیں تو وہ استقدریے انتہا ہیں کہ انہیں ہم گن بھی نہیں سکتے۔ اور اللہ تعالیٰ اپنی نعمتوں کو ہمیں جتلاتا ہے، حالانکہ ہم سب مسلمان ظاہری نعمت میں ان لوگوں سے بھی بہت پیچھے ہیں

جو خدا کی ہستی کو بھی ابھی تک نہیں مانتے۔ پھر اللہ کا ہم پر کیا احسان
 ہوا؟ پھر یہ برابر نہیں آتا۔ نیز ہماری طلب بھی ختم نہیں ہوئی ہے
 اور نہ اللہ کا دینا ختم ہوا ہے۔ اور نہ یہ درست ہو سکتا ہے کہ محض
 لفظی طلب سے کوئی شے ملتی ہے اور یہ بھی ناممکن ہے کہ اللہ کی
 دی ہوئی ظاہری نعمتوں کو بغرضِ شکر گزاری کوئی دانگنا چاہتا ہو۔
 کیونکہ گنتی ان چیزوں کے لئے ہے جو ایک سے دوسری چیز
 جدا ہو۔ جیسے تسبیح کے دانے یا اس قسم کی کوئی اور شے۔ ہماری
 حیات میں بہت سی ایسی چیزیں بھی ہیں جن کے درمیان میں کوئی
 فصل یعنی جدائی نہیں۔ مثلاً زندگی، علم، عقل، ایمان وغیرہ۔ پھر معلوم ہوا
 کہ اس آیت کے لئے تاویل کے بغیر چارہ نہیں۔ یاد رکھ لینا کہ اللہ
 تعالیٰ کا کلام انسانی مبدع سے لے کر معاد تک کل حالتوں پر واقع
 ہے۔ اس مطلب کو اور بھی آسان تر کرنے کے لئے کہتا ہوں کہ
 اس آیت سے ان روحانیوں کی حالت کا کچھ علم حاصل ہوتا ہے جو
 عالمِ روحانی کی لامنتہا حدود میں سے ایک منتقلی حد پر پہنچ چکے ہیں۔
 اس حد میں ان کی سُراد کی تمام چیزیں ان کے پاس موجود ہیں۔ وہاں پر
 اللہ پاک انہیں فرماتا ہے کہ تمہیں دی گئی ہے کل (امام) سے ہر چیز
 جو تم نے عملاً طلب کی اور اگر تم روحانی و جسمانی دفعات کو انتقال بقا
 کے عمل سے گنو گے تو انہیں ختم نہیں کر سکو گے۔ پھر آگے لفظوں
 میں دفعتاً لامنتہا کی وجہ بیان کرتا ہے۔ انسان اپنے جسمِ رُوح

اور عقل میں برابری نہیں رکھ سکتا۔ یعنی برابری سے مراد کسی ایک حد میں رُک جانا اور تینوں عالم کی سیر کو ختم کرنا۔ اس حقیقت کی مثال یہ ہے کہ اگر کوئی شخص ترازو میں کمی بیشی کرے تو تو اسے کا عمل ہرگز ختم نہیں ہوگا جب تک حقیقی برابری نہ ہو تو ترازو کی حرکت جاری رہتی ہے پھر کہتا ہے کہ انسان کی سرشت کوئی ایسی نہیں کہ وہ ایک حد میں جا کر حصولِ نعمت سے تھک جائے۔ نتیجہ یہ نکلتا ہے کہ اگر انسان روحانیت کو بشرطِ خود حاصل کرے تو ایک لانا تھا دائرے پر لاغایت نعمتوں میں دائمی عروج کرتا رہتا ہے۔



جن دوستوں کو تاویل کی واقفیت نہیں، انہیں یہ باتیں سمجھنا بہت سخت کام ہے اور اوپر کے بیان کے مطابق دنیا میں عمل کریں۔ جس طرح فرمایا گیا ہے کہ ہمیں کل یعنی امام زمان ہی سے ہر وہ چیز دی جائے گی جسے تم عملاً طلب کرو گے۔ پھر وہ کون سی چیز ہے جو امام زمان میں نہ ہو۔ اگر عمل شائستہ کر کے کسی چیز کا حقدار بنے تو جو چیز یہاں ملنے والی ہو تو یہاں ملے گی اور جو چیز اس جہان میں ملنے والی ہو تو وہاں ملے گی۔ اگر اچھے کام کئے جائے تو ہمارے نیک عمل کا پھل ہمیں بغیر طلب کے بھی دیا جائے گا۔ میرے اس بیان کا مقصد یہ ہے کہ اس کتاب کے پڑھنے والوں کو اپنے امام زمان کی مہربانیوں کا صحیح اندازہ ہو سکے۔ نیز انہیں معلوم ہو جائے کہ امام کی مدد کے بغیر کوئی تاویل بیان نہیں کر سکتا۔ اسکی مدد بھی انوکھی قسم کی ہے۔

دوسرے بہت سے دلائل کے ساتھ اس آیت میں بھی اسامِ زمان کے پاس علم القرآن موجود ہونے کی دلیل ہے۔ قوله تعالیٰ:-
 ”وَيَقُولُ الَّذِينَ كَفَرُوا لَسْتَ مُرْسَلًا ۗ قَدْ كَفَىٰ
 يَا اللَّهُ شَهِيدًا ابْنِي وَبَيْنَكُمْ وَمَنْ عِنْدَآ عِلْمُ الْكِتَابِ ۝۳۳
 ترجمہ: اور کافر لوگ کہتے ہیں کہ تو رسول نہیں ہے۔ کہہ دے کہ اللہ
 میرے اور تمہارے درمیان گواہی کے لئے کافی ہے اور وہ شخص جس کے
 پاس کتاب کا علم ہے۔

آنحضرت کی رسالت کے گواہ اللہ اور مولانا علیؑ کے سوا اور کوئی

نہیں ہو سکتے ہیں۔ لیکن آپ کو یہ بھی معلوم ہونا چاہئے کہ یہاں کس قسم کی گواہی ہے۔ کیا یہ بھی دنیاوی گواہی کی طرح ہے یا اور کچھ! اگر گواہی کی ضرورت ہوئی تو ہمارا عقیدہ کیا ہونا چاہئے۔ یعنی حضرت محمد صلعم کی رسالت سے کافر لوگ محض لفظی انکار نہیں کرتے تھے بلکہ اپنی عقل کے مطابق دلیلیں بھی پیش کرتے تھے۔ مثال کے طور پر اگر اب کوئی شخص سائنس اور ایٹمی دلیل سے قرآن شریف اور رسالت محمد کو باطل کرنے کے لئے کوشش کرے تو گواہ کا کیا کام ہونا چاہئے؟ اللہ جل جلالہ تو پاک ہے، وہ گواہی دینے سے بالاتر ہے۔ اس لئے وہ دنیا میں ظہور نہیں فرمائے گا۔ مولانا علی اور پاک محمد بھی ظاہر ارحلت کر گئے، اب یہ گواہی چند روزہ مہتی یا دامی؟

دیکھئے! جس طرح یہ تمام سوالات اسی آیت سے پیدا ہوئے ہیں اسی طرح ان کے جوابات بھی اسی میں موجود ہیں۔ اللہ اور رسول کے ذکر ہوتے ہوئے مولانا علی کی طرف علم کی نسبت کرنا اس بات کی دلیل ہے کہ صرف مولانا علی ہی رسول اور لوگوں کے درمیان گواہ ہے، اور یہ نہیں ہو سکتا کہ خدا نے دانا و بینا یا رسول پاک مولانا علی سے کچھ کم علم رکھتے تھے، اس لئے مولانا علی کو عالم الکتاب کہا گیا ہو اور یہ گواہی بھی کوئی عام گواہی نہیں مہتی بلکہ یہود و نصاریٰ و عیزہ عقلی اور نقلی دلائل کے ساتھ قسم قسم کے سوالات لے کر آتے تھے اور ان کا مقصد یہ ہوتا تھا کہ کسی نہ کسی طرح حضرت محمد کی رسالت میں کوئی شک پیدا کر سکیں۔

کس کی مجال تھی کہ امیر المومنین کے ہوتے ہوئے رسالت کی تکذیب کر سکے۔ حضرت مولانا مرتضیٰ علیؒ نے ایسے شخص کے سوالوں کا جواب دیتے تو ارتح سے اس قسم کے مفصل حالات پڑھے۔ اللہ اور رسولؐ کی طرف سے مولانا مرتضیٰ علیؒ ہی گواہ تھے اور ہر زمانہ میں اس طرح ہوا۔ علم الکتاب ظاہر میں یہی قرآن شریف ہے۔ اور اس آیت کے مطابق صرف امام زمان اس زمانے میں بلاشک مولانا مرتضیٰ علیؒ ہیں جو علم الکتاب کے مالک ہیں۔ اور اس آیت کی قطعی دلیل یہ ہے کہ رسول اور اُمت کے درمیان میں امام زمان کی چند خصوصیات ہیں۔

۱۔ اول خدا اور اپنی طرف سے رسول اور خلق کے درمیان میں گواہ۔

۲۔ دوم: جملہ انسانوں سے دانا۔ کیونکہ دانائی کی وجہ بھی تھی۔ جو گواہ کے لائق ہوا، اور دوسرا کوئی نہ ہو سکا۔

۳۔ سوم: ہمیشہ دنیا میں زندہ رہنے والا۔ کیونکہ یہ گواہی دنیا میں قیامت تک رہے گی۔

۴۔ چہارم: قرآن شریف کی ساری اصلیت جلالت والہ۔

۵۔ پنجم: قرآن سے دین روشن کرنے والا کیونکہ گواہ ایسے ہوا ہے کہ دشمنوں کی شر سے اسلام کو محفوظ رکھے اور دین روشن کرے۔

نیز اس آیت میں بالکل واضح ہے کہ قرآن کی ذمہ داری خدا و

رسول کی طرف سے صرف امام زمان کے علاوہ اور کسی کو نہیں پہنچتی اور یہی فیصلہ خدا اور رسول کا ہے۔

آیتِ مطلوبہ کی لغات

واؤ یہاں حرفِ عطف کے علاوہ قسم اور رب کے لئے بھی آیا ہے۔ "کل" کل کا لفظ تین قسم کا ہے، تنوین کے ساتھ کلاً، کل، کل (سب) کل، کل، کل، (سب کے سب) الكل (سبوں کا سب) شیء؛ شے وہ ہے جس کا کچھ علم اور خبر ممکن ہو اور وہ عقل میں آسکے، روحانی اور جسمانی میں سے۔ اَحْصَيْنَاہُ؛ بروزنِ اخیناہ۔ اس کا اصل حصی بروزنِ خفی ہے۔ حصی کے معنوں میں سے (۱) گھیننا (۲) گننا اور ضبط کرنا (۳) کنکر مارتا (۴) کنکر (۵) قیمتی پتھر یعنی گوہر (۶) عدد رائی عقل (۷) واقف العقل (۸) ختم کرنا (۹) نہ بھولنا، یاد رکھنا (۱۰) لکھنا (۱۱) مکمل کرنا (۱۲) قرار کرنا (۱۳) علم کے حصار میں لانا وغیرہ۔ مُبِينٌ: بیان کرنے والا، بولنے والا، آشکارا ظاہر، ترجمان اور دو چیزوں کے درمیان کام کرنے والا۔ (روح التاویل)۔ آپ کو یہ بھی معلوم ہو کہ لفظِ حصی قرآنِ کریم میں اکثر احاطہ اور عدد سے اوپر کے معنوں کے لئے مستعمل ہوا ہے۔

قوله تعالى: عَالِمُ الْغَيْبِ فَلا يُظْهِرُ عَلَىٰ غَيْبِهِ أَحَدًا
إِلاَّ مَن ارْتَضَىٰ مِن رَّسُولٍ فَإِنَّهُ يَسْلُكُ مِن بَيْنِ يَدَيْهِ وَ

مِنْ خَلْفِهِ رَصَدًا ۝ لِيُعَلِّمَ أَنْ قَدْ أَبْلَغُوا رِسَالَتِ رَبِّهِمْ وَأَحَاطَ بِمَا لَدَيْهِمْ وَأَحْصَى كُلَّ شَيْءٍ عَدَدًا ۝
 ۲۶-۲۸

تتمیز، غیب کا جاننے والا۔ پس نہیں ظاہر کرتا اپنے غیب کسی کو۔
 لیکن کسی رسول میں سے جو پسند ہو۔ پس وہ چلاتا ہے اس کے آگے اور پیچھے
 جو کیدار۔ تاکہ جانے کہ انہوں نے اپنے رب کے پیغامات پہنچا دیئے ہیں۔
 اور احاطہ میں لایا جو کچھ اُن کے پاس تھا۔ اور ہر چیز کو عدد میں گھیر لیا۔
 تاویل: غیب بمعنی پوشیدہ اور دُور۔ خدا کے لئے نہ کوئی شے
 پوشیدہ ہے نہ دُور۔ اس لئے لفظ غیب مخلوقات کی نسبت سے مقرر
 کردہ لفظ ہے۔ اب سینے! آسمان والوں کے لئے زمین دُور اور
 پوشیدہ۔ زمین والوں کے لئے آسمان غیب اور دُور۔ مشرق کے لئے
 مغرب غیب، مغرب کے لئے مشرق نا پدید۔ شمال سے جنوب دُور۔
 جنوب سے شمال پوشیدہ، انسان جاندار، نباتات اور عالم کے کل
 ذرات ایک دوسرے کے حق میں غیب ہیں۔ عالم روحانی دنیا سے
 پنہان اور مردوں سے دنیا پوشیدہ۔ پھر غیب کے لئے کوئی مُحد
 مقرر نہیں۔ جسے حقیقی طور پر غیب کہا جائے۔ پھر غیب یہی عالم ہے، کیونکہ
 پوشیدگی اور دُوری کا نام ہی غیب ہے۔ پوشیدگی حجاب کا اور دُوری
 مسافت کا نام ہے۔ حجاب اور مسافت جسم ہے۔ جان و عقل میں نہ
 حجاب ہے نہ مسافت۔ اس لئے فرماتا ہے کہ عالم کا جاننے والا ہے
 اور اس کی سطح پر جو عالم علوی ہے کسی کو نہیں چڑھاتا۔ مگر جو شخص

رسل سے پسند کیا گیا ہو۔ یعنی حضرت مولانا علی مرتضیٰؒ لکڑہ استجود و اتساع قائم کے درجے ہیں۔ پھر یہ قائم اپنے آگے اور پیچھے کے اشخاص امامت کو رشتہ نور اللہ میں پروتا ہے جو کہ وہ امامانِ ناظرانِ رسل یعنی گواہ ہیں تاکہ یہ معلوم ہو جائے کہ انہوں نے اپنے رب کے پیغامات یعنی قائم کی خبریں پہنچا دی ہیں اور قائم نے اپنی لپیٹ میں لیا جو کچھ ان کے پاس تھا اور ہر چیز کو گنتی میں گھیر لیا۔ یعنی بحالِ روحانی اور حیولی کے بغیر اس نے کل عالم یا کہ جسمِ کل کی صورتِ لطیف کو عالمِ بالا میں پہنچایا۔ اس جہان کا اٹھ جانا یہی ہے۔ اس میں جو بات سوال طلب ہے وہ یہ ہے کہ عالمِ بالا جانا مومنوں کو از خود نہیں بلکہ امام یا محد و د کی نسبت سے ہے۔ پورے دور کے انبیاء و امامان کے فعل قائم کی طرف سے منسوب ہونے کی وجہ سے اور عالمِ بالا میں ماضی اور مستقبل نہ ہونے کی وجہ سے۔ حضرت قائم علیہ السلام اپنے سے آگے اور پیچھے کے سلسلہ امامت کو بارشتہ نورِ الہی پیغمبروں کے دلوں میں پروتا ہے، کیونکہ حقیقی نظارت دل ہی میں ہوتی ہے۔ اس تاویلی ثبوت سے یہ مطلب روشن ہو کہ بڑے دور کے آخری فعل کا نام ”حسی“ ہے اور وہ حضرت قائم کا فعل ہے جو کہ سارے حالات، واقعات اور کلی تواریخ کائنات اور تمام علوم و فنون نقوشِ مخلوقاتِ ارض و سماء کو گھیرتا اور ان کو حیولی سے مجرّد کرتا ہے۔ اس کا دوسرا لفظ ”کن“ ہے۔ لطیف سے کثیف بنانے کو ”خلق“ اور

اور کثیف سے لطیف بنانے کو "کن" کہتے ہیں بخلق میں وقت لگتا ہے اور "کن" میں کوئی وقت نہیں۔

تاویل : وَكُلَّ شَيْءٍ أَحْصَيْنَاهُ فِي إِمَامٍ مُّبِينٍ

ترجمہ : اور ہر ایک چیز کو ہم نے امام ظاہر میں گھیر رکھی ہے۔

یعنی روحانی صورت میں تمام چیزوں کو جمع کی گئی ہیں۔ گھیرنے میں

یہ معنی پوشیدہ ہوتے ہیں : کسی چیز کو کہیں نہ جانے دینا، محدود کرنا،

منتشر چیزوں کی یکجائی، ان کو ضبط اور قابو میں رکھنا، چیزوں کی باہمی

نزدیکی وغیرہ۔

۲۔ ہم نے کل ارواح و عقول کو اس امام ظاہر میں محصور (گھیرنا)

کہہ دیئے ہیں جو ان کے زمانے کا ہو۔ یعنی امام مُبِينِ تنوین کے ساتھ

آنے سے اماموں میں سے ایک امام مراد ہے۔ روحانیت میں جو چیز

ہو وہ عقل اور روح کے سوا کچھ نہیں ہوتی۔ اس لئے چیزوں سے

مراد ارواح و عقول ہیں۔ اگر بیان مذکور کی بناء پر یہ سوال اٹھایا جائے

کہ آپ نے لفظ احصیٰ میں کل عالم کے نقوش موجود ہونے کا اثبات

کیا تھا۔ اب وہ عقل و جان کیسے ہو سکتے ہیں۔

جواب یہ ہے کہ اگر فی المثل روحانیت میں پتھر کا نقشہ ہو تو

اس میں بھی عقل و جان ہوتی ہے۔

۳۔ ہم نے ہر چیز کو علم البیان والے امام میں تاویل سکھائی ہے۔

کنکہ مارنا تاویل میں مسئلہ دینے کو کہتے ہیں اور مبین کے معنی بیان

کہنے والا ہے۔

۴۔ ہم نے ہر ایک چیز کو جو وہ غرض تھی امام گویندہ میں جو ہر بنایا ہے۔
کنکر کی حقیقت نعل، یا قوت وغیرہ ہے جسے جو ہر کہتے ہیں۔
۵۔ ہم نے جمیع علوم و معارف کو گوہر عقل میں سمو دیا ہے ہیں جو کہ
امام زمان کے پاس ہیں۔

۶۔ ہم نے دونوں جہان کی جملہ اشیاء کو بلا مکان دونوں کے
درمیان والے امام میں جمع کئے ہیں۔ کل شئی سے دونوں جہان کی
چیزیں مراد ہیں۔ مبین بر وزن مقیم اور مین سے مشتق درمیان میں
رہنے والا ہے۔

۷۔ اور ہر چیز کے کل کو ہم نے امام ظاہر میں گوہر بنایا ہے۔
۸۔ اور دونوں جہان کی ساری چیزوں کو ہم نے امام گویا میں مجتمع
کر دیا ہے۔

عزینکہ لطائف میں سے کوئی ایسی لطیف شے نہیں جو امام
زمان کی ذات عالی صفات میں موجود نہ ہو۔ اس لئے مذکورہ آیت شریفہ
کی تشریح میں کوئی شبہ کی گنجائش ہی نہیں۔ اس تاویل کی صداقت
کی ساری دلیلیں موجود ہیں۔ مذکورہ دلائل پر مزید ایک اور دلیل
یہ ہے کہ اگر عقل کو بغیر جسم کے دنیا میں موجود ہونا ممکن ہوتا تو وہ
بقیر جسم کے ضرور موجود ہوتی۔ کیونکہ اگر کوئی شخص اپنا کام خود اچھی
طرح سے اور مکمل طور پر کر سکتا ہو تو وہ کبھی دوسروں کا محتاج نہیں

ہوتا۔ جزوی عقول سے ان کے کل کے متعلق کچھ علم حاصل ہوتا ہے اور وہ یہ ہے کہ اگر عالم مجرد عقول میں ان کی تکمیل کی ساری چیزیں ممکن ہوئیں تو ان کا یہاں آنا فضول ہوتا۔ معلوم ہوا کہ عقل کی تکمیل کا طریقہ احسن یہی ہے جو آپ ہے :

فَطَرَّتْ اَللّٰهُ اَلَّتِيْ فَطَرَ النَّاسَ عَلِيْهَا ۚ

ترجمہ : ”اللہ کا پیدا کرنا وہی ہے جس پر لوگوں کو پیدا کیا۔“
یعنی پہلے کی خلقت بھی بالکل اسی طرح ہوئی تھی جس طرح تمہارے زمانے میں ہوتی ہے (اس آیت کی تاویل میں علم توحید کا ایک بے پایاں خزانہ چھپا ہوا ہے۔ اس لئے جن بزرگوں کو اس علم سے واسطہ ہو وہ اس سے فائدہ اٹھائے)۔

جب یہ ثابت ہوا کہ جزوی عقل کا تعلق انسان ناقص کے ساتھ ہے اور وہ صرف جسم میں عقل جزوی کہلانے کی حقدار ہوتی ہے تو پھر درست ہو کہ کلی عقل کا تعلق انسان کامل کے ساتھ ہے۔ روح جزوی اور رُوحِ کلی بھی اسی طرح ہیں۔ پھر یہ دلیل روشن ہے کہ انسان کامل میں روح کامل اور عقل کامل موجود ہیں، اور ان تینوں چیزوں کی اتحادی، انحصار اور احاطے سے کوئی شے باہر نہیں۔ میں نے روحانی اور جسمانی کل کے متعلق سمجھانے کے لئے اسی کتاب میں لکھا ہے :

مثال : سمندر سے دو اقطادہ پانی کی مختلف شاخیں سمند

کے اجزاء ہیں اور سمندر ان تمام شاخوں کا کل ہے، یعنی علی الترتیب
 ہو اکی رطوبت، بادل، بارش یا برف، پہاڑوں کی دائمی بچ اور وہ پانی
 جو کسی صورت میں زمین میں داخل ہو کر پھر چشموں کی شکل میں نکلتا
 ہے یا میدانی علاقوں میں کنویں (کھوہ) کی صورت میں نکالا جاتا ہے،
 ندی، نالے، نہریں اور وہ رطوبت جو نباتات میں ہے، اگرچہ چھوٹی
 سے چھوٹی چیزیں بھی کیوں نہ ہوں، اور جملہ حیوانات کی تری خواہ کتفہ
 بھی چھوٹا ذی حیات کیوں نہ ہو یہ سب سمندر کے اجزاء ہیں اور سمندر ان کا
 کل ہے۔

ہوا جس کی طبیعت گرمی اور تری ہے، کترہ ایشر (آگ کا کرہ)
 سے گرمی اور سمندر سے تری ہر وقت حاصل کرتی ہے، اس لئے ہوا
 کو مثال کے طور پر آگ کا جسم اور سمندر کی رُوح مان لو، کیونکہ لطافت
 اور ترکیب کی دلیل سے یہ مثال درست ہے۔ اب گوش ہوش سے
 سنئے کہ سمندر اگرچہ بظاہر اپنے اجزاء سے دُور اور علیحدہ ہے، لیکن
 درحقیقت اپنے اجزاء پر محیط ہے۔ آپ کو تعجب نہ ہو، میں دلائل
 سے ثابت کر کے دکھاؤں گا کہ سمندر اپنے اجزاء پر کس طرح محیط ہے۔
 پھلی دلیل یہ ہے کہ مذکورہ بیان کے مطابق سمندر سے دُور
 پانی کا کوئی چھوٹے سے بھی چھوٹا قطرہ ایسا نہیں جو ابتدا میں سمندر
 سے جدا ہو کر آیا ہوا نہ ہو، اور وہیں پر از خود دیا اور کسی وجہ سے پیدا
 ہوا ہو، بلکہ مذکورہ تمام شاخیں پہلے سمندر سے ملی ہوئی تھیں، ایلئے

جس چیز کا نام سمندر ہے وہ ان پر محیط (گھیرے ہوئے) تھا اور خشکی کا تمام پانی اپنے "گل" کی وجہ سے خشکی پر آسکا، اور یہاں آکر کچھ پانی دوسرے عناصر (مٹی، ہوا، آگ) کی معیت میں نباتات، جانور اور انسان کی شکل میں نمودار ہوا۔ اگر یہ پانی بطریق وہم کسی ایسی چٹان میں ہوتا جو کسی پہاڑ یا زمین کے نیچے ہونے کی وجہ سے ہزاروں برس گھستا بٹتا نہ ہو اور اس چٹان سے پانی نکلنے کا کوئی راستہ نہ ہو، تو ہرگز وہ پانی نہیں نکل سکتا، اور نہ اس کی کوئی قدر و قیمت ہو سکتی ہے، جس طرح نباتات، جانور اور انسان کے جسم بنانے میں ہوتی ہے اسی طرح جو مہڑ اور تالاب پر سوچیئے، اگر میوں میں چند دنوں یا چند ہفتوں کے بعد جو مہڑ اور تالاب کے پانی کا وجود اپنے حق میں ختم ہو جاتا ہے، یعنی بتدریج بخارات کی شکل میں ہوا سے بل جاتا ہے۔ آپ جانتے ہیں کہ کیوں ختم ہوا؟ اس لئے ختم ہوا کہ جو مہڑ اور تالاب کے پانی تک ان کے "گل" یعنی سمندر سے کوئی سلسلہ فیض لگا ہوا نہیں تھا۔ اس کا مطلب عیاں ہے کہ اگر کسی ندی نالے یا بارش وغیرہ سے کچھ پانی مسلسل یا وقتاً فوقتاً جو مہڑ اور تالاب میں گرتا رہتا تو کبھی یہ دونوں ختم نہ ہوتے۔ پھر معلوم ہوا کہ خشکی کے تمام پانی سمندر کے اجزاء ہیں، کیونکہ یہ سمندر سے آتے ہیں اور وہاں جانے والے ہیں، اور سمندر کے بغیر ختم ہو جاتے ہیں۔ بحکم حدیث شریف:

كُلُّ شَيْءٍ يَرْجِعُ إِلَى الْوَالِدِ، یعنی ہر چیز اپنی اصل (جڑ، بنیاد،

اساس، کان اور نکل) کی طرف واپس جاتی ہے۔)

تو اس چیز کی اصل یا نکل اس چیز پر محیط ہے، کیونکہ یہ اپنے نکل کے دوامی عمل کے گھیرے میں ہے، مثلاً کھسی بڑے دریا کو لے لیجئے جو سمندر سے دُور بہتا ہو، دریا بہتا ہے اس لئے کہ اس کے اوپر کی طرف سے سمندر اپنے عمل سے دھکیلتا رہتا ہے، یعنی اگر سمندر سے بارش نہ ہو تو دریا کچھ عرصہ کے بعد ختم ہو جائے گا۔

دوسری دلیل: ہو جو سمندر کے حق میں رُوح کی مانند ہے اور سمندر کو اس کے سارے عمل میں مدد دیتا ہے اور سمندر ہو اگو مدد دیتا ہے، یعنی ہو اگو کی تری سمندر سے ہر وقت ملتی ہے تو پھر یہ ہو اگو بلا شک سمندر کی رُوح کی حیثیت سے ہے، اس لئے سمندر کا عمل بشرکت ہو اپنے اجزاء پر محیط ہے۔

ان دیلوں سے ثابت ہو اگو کہ جسمانی طور پر بھی کسی چیز کے گھیرے جانے کی مثالیں موجود ہیں، مثلاً کسی تختار بادشاہ یا کوئی دانا صدر کی مثال سمجھئے کہ اس نے اپنی تدبیر سے اپنے ملک کو کس طرح گھیرا ہے۔ حقیقت میں وہ حاکم یا صدر اپنی حکمتِ عملی سے اپنے ملک کے گرد اگرد کرنے کے علاوہ اپنے ملک والوں کے دلوں میں بھی ایک وجہ سے موجود ہے، اور وہ وجہ یہ کہ لوگوں کے دلوں میں یا تو اپنے حاکم کی طرف سے خوشی ہوتی ہے یا ناراضگی۔ پھر یہ خوشی یا ناراضگی اور کچھ نہیں صرف اُس شخص کے اثرات ہیں۔ معلوم ہو اگو کہ ایک ایسی چیز بھی ہے


کہ اس سے دوسری بہت سی چیزیں پیدا ہوتی ہیں، اور وہ کم یا زیادہ نہیں ہوتا ہے، اور یہ صرف رُو حاتی ہے۔ مقصودِ سخن یہ ہے کہ ایک چیز اپنی جگہ پر ہوتی ہوئی دوسری بہت سی اشیاء پر محیط ہونے کی مثالیں جسمانی طور پر بھی موجود ہیں۔ پھر رُو ح تو اپنی خصوصیات کی وجہ سے جسم سے بہت بالا ہے، لیکن جس طرح دنیاوی چیزوں کو ان کے "کل" گھیرتے ہیں یعنی خاکی ذرات پر ان کا کل یعنی کرۂ زمین محیط ہے، آبی ذرات پر سمندر محیط ہے، بادی ذرات پر کرۂ ہوا محیط ہے، آتشی ذرات پر کرۂ اشیر محیط ہے، اسی طرح فلکِ قمر اپنے اجزاء کا "کل" اور محیط ہے۔ بالکل اسی طرح ہر آسمان اپنے اجزاء کا "کل" اور محیط ہے، اور اخیر میں فلکِ ہنم سارے آسمانوں اور عناصر پر محیط ہے۔ نیچے سے اوپر تک یعنی فلکِ ہنم تک اوپر کا کرۂ نخلے کرے پر محیط ہے۔ فلکِ ہشتم سے کرۂ خاک تک ہر کرۂ اپنے اوپر کے کرے میں اس طرح سمو یا ہوا ہے جس طرح پیانے پر تین (پرت۔ پوست) تہ بہ تہ ہوتے ہیں اور اوپر کا پرت نخلے پر محیط، نچلا پرت اوپر کے پرت میں گھرا ہوا۔ بالکل اس عالم کی ظاہری شکل اس طرح ہے، لیکن اس کی حرکتوں کا تصور دوسرا ہے جو دائے میں تیروں کی شکل سے دکھایا گیا ہے۔

فوراً امامت میں عالم لطیف مستغرق ہونے کی ایک اور دلیل یہ ہے کہ سورج اقتضائی حکمت اور عدل کے لحاظ سے اس عالم کے

مدار اوسط پر واقع ہے، یعنی چوتھے آسمان کے قطر کے درمیان میں ہے۔ اس قیاس سے یہ کہا جاسکتا ہے کہ جتنا فاصلہ سورج سے حاشیہ عالم تک ہو اتنا فاصلہ مرکز تک ہے، تاکہ سورج اپنے مدار پر گردش کرتے ہوئے جسمِ کل کو برابر روشنی پہنچا سکے۔ اب یہ کہنا ہے کہ اگرچہ سورج خود تو آسمانوں کے گہرے میں ہے لیکن اس نے اپنے نور سے سارے عالم کو گھیر لیا ہے۔ چنانچہ رات کے وقت جب آسمان صاف ہو تو بہت سے تارے زمین پر کسی قدر روشنی پھینکتے ہیں۔ کیا آپ نے کبھی یہ بھی سوچا ہے کہ تاروں سے جو تھوڑی سی روشنی زمین تک پہنچ جاتی ہے کتنے فاصلے سے آتی ہے؟ سنئے! اس روشنی کی مسافت دن کی روشنی کی مسافت کی نسبت تنگنی سے بھی کچھ زیادہ ہوتی ہے، یعنی سورج سے اٹھویں آسمان کے تاروں تک اور تاروں سے چوتھے آسمان تک اور وہاں سے زمین تک، یعنی دن کو تو روشنی چوتھے آسمان سے میدھی آتی ہے اور رات کو سورج اور تاروں کا دو یانی فاصلہ اور تاروں سے چوتھے آسمان تک کا فاصلہ زیادہ ہے، پھر قیاس کریں کہ سورج کی روشنی کتنی دور تک پہنچ سکتی ہے۔

اس دلیل سے یقین ہے کہ سورج کی روشنی اس عالم کی سطح تک پہنچتی ہے اور عالم کو اپنی روشنی میں گھیر لیا ہے۔ اسی مثال سے سمجھ لینا کہ امام زمان جو کہ عالم دین کے چوتھے آسمان پر جلوہ گر

ہے اس سے بھی مکمل اور پُر سے طور پر عالمِ دین کو گھیر لیا ہے، جس
 طارح سورج نے گھیرا ہے، کیونکہ سورج تو جسم ہے اور جسم بلا حرکت
 ہر جگہ نہیں پہنچ سکتا، اور امامِ زمانِ روح ہے یعنی نور، وہ صرف
 ارادہ سے ہر جگہ پہنچ سکتا ہے۔



Institute for
Spiritual Wisdom
 and
Luminous Science
 Knowledge for a united humanity

حقیقتِ کل و جزو

عالم گیر رُوح کا نام نفسِ کل اس لئے رکھا گیا ہے کہ تمام انسانی نفوسِ اول سے آخر تک اس سے پیدا ہوئے ہیں، چنانچہ جملہ خلایق کے نفوسِ نفسِ کل کے اجزاء ہیں، مگر نفسِ کل کا تصور کسی جسمانی کل کے تصور کی طرح نہیں کر سکتے ہیں، چونکہ مادیاتی اجسام میں متعدد اجزاء ہوتے ہیں، اگر ان میں سے ایک بھی جزو نکال دیا جائے تو یہ کل کہلانے کے قابل نہیں رہتے ہیں، یا سو اے ایک حصہ کے تمام حصص اس میں شامل کر دئے جائیں تو بھی کل نہیں کہہ سکتے ہیں، کیونکہ ایک جزو اس سے علیحدہ ہے۔ ایک ہی جزو کی علیحدگی کی وجہ سے قانوناً وہ جامع الاجزاء کل کے نام کا حقدار نہیں رہتا۔ جب اس علیحدہ شدہ جزو کو اس جامع الاجزاء سے ملا دیا جائے تو اس وقت وہ حدِ کل تک پہنچ سکتا ہے اور اس کو حقیقتاً کل کہنا درست ہوگا۔ یہ جسمانی کل اور اس کے اجزاء کی حقیقت ہے۔

اب روحانی کل اور اس کے اجزاء کے متعلق اگر ہم غور کریں تو دورِ حاضرہ کی سائنس سے بہت مثالیں سمجھ سکتے ہیں، جس نے ذہانت کے طلب گاروں کو تعلیمی مثالوں سے مستفیض بنا دیا ہے۔ یہ

مثالیں جسمانی ترقی کے تقریباً آخری کرشمے ہیں، لہذا جسم کے مدارج کمالیت کی حقیقت پر غور سے تبصرہ کیا جائے تو رُوح کی توانائی کے درجہ اقل کا قیاس کر سکتے ہیں، مثال کے طور پر اگر ایک اعلیٰ چیز ہمارے سامنے موجود نہیں، تو ایک ادنیٰ چیز کی سب سے بڑی صفت کی مثال سے اس اعلیٰ چیز کی ایک چھوٹی سی صفت کا اندازہ کر سکتے ہیں، فرض کیجئے ایک آدمی ایک دریا کے کنارے پر بیٹھ کر عالمِ تصور میں اس دریا کو بہت ہی عمیق اور وسیع سمجھے تو یہ تصور اسکے لئے سمندر کا ایک ادنیٰ مثال پیش کرتا ہے، اگرچہ اس نے سمندر کو نہیں دیکھا ہے، پھر بھی سمندر کے متعلق ایک تصور قائم کر سکتا ہے جو کسی حد تک درست ہے۔

علاوہ ازیں جسم اور رُوح کے درمیان کئی متضاد صفات موجود ہیں جن کی وجہ سے روحانی قوت کا اندازہ لگایا جاسکتا ہے، فی مثل جسم فانی ہے اور رُوح باقی ہے، اسی طرح فانی ضد ہے باقی کی، چنانچہ جسم کیلئے مکان و زمان کی ضرورت ہے، رُوح کے لئے وقت اور جگہ معین نہیں، جسم کیلئے کئی چیزیں رکاوٹ ہو سکتی ہیں لیکن رُوح کے لئے کوئی چیز حائل نہیں، یا وجود این ہمہ اس ایٹمی دُور میں جسمانی اور مادیاتی ارتقاء کا یہ عالم ہے کہ حضرت انسان کے لئے ایک ستارے سے دُوسرے ستارے تک رسائی بھی ممکنات میں سے نظر آتی ہے۔ ہم ہر روز ان عجیب و غریب ایجادات کے مشاہدے کرتے ہیں جن کو جسمانی

کمالات کہا جاسکتا ہے ، ہزاروں میل دُور سے ہم ٹیلیویشن کے ذریعے ایک دوسرے سے بات چیت کرنے کے علاوہ ایک دوسرے کو دیکھ بھی سکتے ہیں ، اس کے علاوہ ٹیلیفون ، ریڈیو ، وائرلیس ، ڈورین ، محرک تصویریں یعنی فلمیں جو عجیب و غریب ہونے کے باوجود ہمارے لئے اس قدر معمولی اور سادہ نمایاں ہو گئے ہیں کہ ان کو کوئی بھی تعجب کی نگاہ سے نہیں دیکھتا ہے ۔

معلوم ہوا کہ جسم رُوح کے مقابلے میں کوئی قوت نہیں رکھتا ہے ۔ یوں سمجھئے کہ جسم رُوح کے مقابلے میں بالکل بے جان اور جامد ہے ، اس کے باوجود رُوح کی وساطت سے مافوق الفطرت امور سرانجام دے سکتا ہے ، ہزاروں میل کی مسافت لمحوں میں طے کر سکتا ہے ، ہزاروں میل دُور کی چیزیں دیکھ سکتا ہے ، ہزاروں سال کے حالات کا مطالعہ کر سکتا ہے ، آسمان پر چڑھ سکتا ہے ، کائنات کو نقطہ نظر میں سمجھ سکتا ہے ، غرض وہ سب کچھ کر سکتا ہے جن کو ہم دیکھتے ہیں اور سُنتے ہیں ۔ اگر جسم جس کی حیثیت سوائے مشیتِ خاک کے کچھ بھی نہیں ، اس قدر عجیب و غریب کمالات رُوح کے تعاون اور امداد سے انجام دے سکتا ہے تو اندازہ لگائے کہ رُوح بذاتِ خود کس قدر توانا اور قوی ہوگی ۔ اس قیاس کے ساتھ ساتھ آپ نفسِ کل کا اندازہ لگائے کہ اس کا جزو اس قدر قادر اور قوی ہو تو جزوِ کل کا اندازہ کس طرح کر سکیں اور اس کی لامحدود قوتوں کا تصور کیونکر

کر سکیں۔

میانہ کے پردہ سمین پر آپ کو ان سب محرک تصویریں نظر آتی ہیں جن کو آپ انسانی زندگی کی ہر پہلو پر تنقید کرتے ہوئے دیکھتے ہو۔ یہ تصویریں اور صاحبِ تصویروں میں کوئی پوشگی نہیں، سوائے اس کے کہ صاحبِ تصویر یعنی ایکٹر کی تصویر لی گئی ہے، نہ تصویر لینے سے صاحبِ تصویر میں کچھ کمی واقع ہوتی ہے۔ ہزار سال پہلے مَرے ہوئے ایک شخص کی تصویر بھی فلم کے پردہ پر تماشائیوں کے لئے زندہ انسان کی طرح باعثِ تفریح ہو سکتی ہے، اگر صاحبِ تصویر میں کوئی ایسی حکمت ہوتی کہ بجائے تصویر نکلوانے کے خود ہی تصویر بن جاتا تو وہ شخص قیودِ جسم سے آزاد ہو کر تصویر لطیف بن جاتا اور اس کی زندگی جسم سے آزاد ہو کر جسم لطیف بنا کر لیتا۔ اس جسمانی مثال سے ایک ایسے کل کا تصور ہو سکتا ہے جس کی تکمیل اجزاء سے ہوتی، اور وہ بے نیاز ہوا لیکن اگر اس محسوسی مثال کی مدد سے ایک اور فرضی مثال کا تصور کریں تو وہ روحانی کل کے بالکل قریب ہوگی، یعنی آپ یہ فرض کریں کہ فلمی دنیا ایک روحانی کل ہے اور تصویروں کے مطابق تصویر والوں کو پیدا کیا گیا ہے نہ کہ ان سے تصویریں لی گئی ہیں، یعنی ان سے ان کی تصویریں پہلے موجود تھیں اور یہی رُوح کی حقیقت ہے۔

حدیث شریف میں آیا ہے کہ: خَلَقَ اللهُ تَعَالَى اَدَمَ

عَلَى صُورَةِ الرَّحْمَنِ ۝

یعنی ”اللہ تعالیٰ نے آدم کو اپنی رحمانیت کی تصویر کے مطابق

پیدا کیا ہے“

مولائے روم جو کاشف اسرار الہی تھے، اس موضوع پر

یوں فرماتے ہیں:

تن چو سایہ بر زمین و جان پاکِ عاشقان

در بہشت عدن تجری تحتہ الا نہر مست

یعنی عاشقانِ الہی کے جسم سایہ کی طرح زمین پر سے مگر ان کے

روح جنتِ عدن میں مست ہیں، جہاں نہریں روان ہیں، یعنی شہد

شراب، دودھ اور پانی کی چار نہریں روان ہیں۔ قرآن مجید کی اس

آیت کریم میں بھی یہی حقیقت نمایاں ہے:

وَإِنْ مِنْ شَيْءٍ إِلَّا عِنْدَنَا خِزْيَةٌ وَمَا

نُنزِّلُهُ إِلَّا بِقَدَرٍ مَّعْلُومٍ ۝۱۵ یعنی کہ ٹی بھی چیز نہیں جس کے خزانے

ہمارے پاس نہ ہوں اور اس چیز کو عالم میں گنجائش کی مقدار پر نازل

کہتے ہیں۔“

معلوم اس عالم کا نام ہے اور بِقَدَرٍ مَّعْلُومٍ سے مراد عالم کی گنجائش

ہے۔ معلوم ہوا کہ چھوٹی سے چھوٹی چیز بھی اللہ کے پاس بشکلِ روحانی

موجود ہے۔ ہمارا یہ مضمون شمال در شمال ہو رہا ہے، اس لئے پھر

ایک بار روحانی جزو و کل اور بہشت کی حقیقت کی طرف توجہ مبذول

کہیں۔

ہمارا یقین ہے کہ قرآن شریف میں جہاں کہیں لفظ "کُل" آیا ہے وہاں ضرور کُل کے متعلق معلومات موجود ہیں، لہذا اس آیت حکمت الہیہ پر چشم بصیرت سے تبصرہ کرتے ہیں:

وَعَلَّمَ آدَمَ الْأَسْمَاءَ كُلَّهَا يَعْنِي اللَّهُ تَعَالَى نَسَبَ سَبِّ سَبِّ

بہترین طریقے پر حضرت آدم کو سارے نام سکھائے اور کوئی ایسا نام نہ رہا جو اسے نہ سکھایا گیا ہو۔ خواہ وہ خالق کے نام ہوں یا مخلوق کے، اور سب سے بہترین طریقہ وہ تھا کہ اللہ نے کل مسمیات کو بہشت میں بشکل نورانی اور روحانی نعمتوں کی حیثیت سے بتدریج دکھایا، ساتھ ہی ان مسمیات کے نام، وجہ تسمیہ، مشکل و صورت اور ان کے مظاہرات کی تخلیق و فنا کی غرض کی ساری حکمتیں سکھائیں۔

غرضیکہ کوئی ایسی بات نہ رہی جو علم الاسماء میں نہ آئی ہو۔ بزرگان دین نے اس بات کی تحقیق کی ہے کہ علم الفاظ میں ہے اور الفاظ اسماء ہیں، پھر اسماء کے مسمیات ہوتے ہیں، پھر سارے اسماء و مسمیات اس عالم میں سموئے ہوئے ہیں۔ آدم حقیقی یعنی عقل کُل کو یہی عالم کلی طور پر نورانی شکل میں دکھایا جا رہا تھا، جس سے کوئی اسم یا سنی باہر نہ تھا، اور ایک دلیل سے دنیاوی حساب کے مطابق یہ تمام روحانی لذتیں ۹۰۰۰۰۰ (نولاکھ) برس کے عرصہ میں ایک دفعہ پایاں تک پہنچی تھیں۔ پھر اس صورت میں ایک تازہ عمل کی ضرورت محسوس ہو رہی تھی

اس لیے اپنا دوری منظر دنیا میں بھیجنا چاہتا تھا لیکن کل روحانی و عقلانی نعمتیں بحال خود موجود تھیں اور عقل کل بذاتِ خود نعمتوں سے مستغنیٰ لیکن اپنے منظر کی طرف سے نیاز مند تھا۔ عقلِ کل اور نفسِ کل کے مظاہر یا کہ سائے دنیا میں آدم و حوا کے نام سے اس طرح آئے جس طرح دوسرے انسان آتے ہیں۔

اس حقیقت کے بیان سے آپ کو یقین ہو گا کہ بہشت بھی کل میں موجود ہے اور غور سے پڑھا ہو گا کہ عالمِ جسمانی کی نورانی شکل ہی بہشت ہے اور وہی روحانی کل ہے، وہی آخرت اور وہی عالمِ لطیف ہے۔ یہی مطلب بالفاظِ دیگر اگر چشمِ بصیرت سے دیکھا جائے تو عالمِ لطیف اللہ تعالیٰ کی وہ کتاب ہے جس کے پڑھنے سے کوئی شک باقی نہیں رہتا۔

وَتَفْصِيلَ الْكِتَابِ لَا رَيْبَ فِيهِ ۗ
یعنی قرآن میں اس کتاب کی تفصیل ہے، جس میں شک (مذہبین) نہیں، یعنی یقین ہے، اور یقین صرف آنکھوں سے حاصل ہوتا ہے اگر طلب لذاتِ روحانی کی نظر سے دیکھا جائے تو وہ بہشت ہے۔

وَسَابِقُوا إِلَى الْمَغْفِرَةِ ۗ مِمَّنْ رَّبُّكُمْ وَجَنَّةٍ عَرْضُهَا

كَعَرْضِ السَّمَاءِ وَالْأَرْضِ ۗ ۛ ۛ ۛ
۳۵۷
۱۳۶۰۲۱

ترجمہ: اور ایک دوسرے سے آگے نکلو، اپنے پروردگار کی ایک بخشش اور ایک بہشت کی طرف، جس کی ہنود آسمان اور زمین کی

نود کی طرح ہے۔

اگر روحانیت سے دیکھا جائے تو وہی نفسِ کل ہے۔

وَبَسَّحَ كُرْسِيِّهِ السَّمَوَاتِ وَالْأَرْضَ بِمَا يَبْصُرُ

(نفسِ کل نے آسمانوں اور زمین کو اپنے اندر سمویا ہے۔

اگر نظرِ علم و حکمت سے دیکھا جائے تو وہی عقلِ کل ہے۔

وَبَسَّحَ رِبِّي كُلَّ شَيْءٍ عِلْمًا أَفَلَا تَتَذَكَّرُونَ

میرے پروردگار نے ہر چیز کو علم (عقلِ کل) میں سمور کھا

ہے، انشاء اللہ تعالیٰ، تو یہی مطلب اور بھی واضح ہوا ہوگا، کہ

روحانی کل سے کوئی شے باہر نہیں، بلکہ جسمانی کل بھی روحانی کل میں

سمویا ہوا موجود ہے اور وہ ایک دوسرے سے جدا نہیں۔ اب

روحانی کل کے متعلق صرف اتنا کہنا ہے کہ یہ درحقیقت قسمت پذیر

نہیں، یعنی یہ تقسیم نہیں ہو سکتا ہے۔ دوسرے الفاظ میں روح ایسا

نہیں کہ ایک سے دو ہونے میں اس میں کوئی کمی واقع ہو، کیونکہ کمی و

بیشی جسم کی صفت ہے، مثلاً عالمِ جسمانی ایک ہے اور اس کی شکل

نورانی یعنی عالمِ روحانی بھی ایک ہے۔ لیکن اس عالم سے خدائے

تعالیٰ ہزاروں نہیں بلکہ لاکھوں عالمِ نورانیت میں موجود کر سکتا ہے

تاکہ اپنے بندوں میں سے ہر ایک کو جداگانہ ایک ایک عالم میں

ابدی شائبہ شایہ عطا کرے، اور یہ بھی اس کی قدرت کے لئے

ہمارا اعتراف ہے کہ ایک ہی روح ان بے شمار عالموں میں بیک

وقت بہر شکل و صورت موجود ہو سکتا ہے اور یہ سب کُل کے ذریعے ہو سکتا ہے۔

چاروں اصل امام زمان میں

نبی، صلعم نے فرمایا کہ اللہ نے سب سے پہلے عقل کو پیدا کیا۔ پھر فرمایا کہ اللہ نے سب سے پہلے قلم کو پیدا کیا۔ اور ایک حدیث میں فرمایا کہ، سب سے پہلے اللہ نے میرا نور پیدا کیا۔ اور یہ تینوں حدیثیں مشہور ہیں۔ لیکن دانا لوگ جانتے ہیں کہ ترتیب میں تینوں چیزیں ایک ہی حالت میں اول نہیں ہو سکتی ہیں۔ خواہ وہ تقدم شرعی ہو یا تقدم زمانی ہو۔ حکمائے دین اور بزرگان اہل تصوت نے ان تینوں حدیثوں کا خلاصہ ایک بتایا ہے، یعنی عقل، قلم اور نور محمدی ایک ہے، اسی طرح رسول اللہ کے فرمان کے مطابق نبیؐ اور علیؑ ایک ہی نور ہیں، اور وہ اکیلا نور امام زمان ہے، پھر امام زمان ہی عقل کُل، نفس کُل، ناطق اور اساس ہے۔

اس حقیقت کی پہلی دلیل یہی ایک مستحکم کے پانچ نام میں موجود ہے، چنانچہ عقل کُل اسے کہتے ہیں جو کُل اشیاء پر محیط ہو اور کوئی شے اس سے باہر نہ ہو، کیونکہ اگر عقل کُل کے گھیرے سے کوئی چیز باہر بھی ہوتی تو وہ عقل کُل کُل نہیں کہلا سکتا، جس طرح ایک ہزنہ کی کھی کی وجہ سے

کُل کا نام اٹھ جانے کی محکم دلیل اسی فصل میں لکھی گئی ہے اور نفسِ کُل سے کہتے ہیں۔ جو بلحاظِ حیات و جانندہ ہی جملہ اشیاء پر محیط ہو، کیونکہ اگر بغرضِ محال کوئی چیز نفسِ کُل سے باہر ہوتی تو اس صورت میں وہ چیز تین حالتوں میں سے ضرور ایک حالت میں ہوتی، یا وہ شے نفسِ کُل سے کامل تر ہوتی، یا اس کے برابر یا اس سے ناقص تر اور چومھتی کوئی حالت نہیں۔ پھر ان تینوں حالتوں میں بھی دونوں چیزوں کی وحدت لازم ہوتی، کیونکہ کامل ناقص کو اپنے ساتھ کامل بناتا ہے اور جملہ صفات میں دو برابر چیزیں اگر لطیف اور بغیر حجاب کے ہوں تو فوراً مل جاتی ہیں، لیکن عالمِ امر میں کسی کام کے لئے دیر نہیں لگتی، پھر معلوم ہو کہ عقلِ کُل و نفسِ کُل کے درمیان میں بحقیقت دوئی نہیں بلکہ ایک چیز کے دو نام ہیں۔

اسی طرح پاک محمد صلعم میں۔ چنانچہ خدا کے قول کے مطابق رسول پاک کُل عالمین کے لئے خدا کی رحمت تھے۔

وَمَا أَرْسَلْنَاكَ إِلَّا رَحْمَةً لِّلْعَالَمِينَ ط ۱۱۰

عالمین عالم کی جمع یعنی عالمِ جسمانی، عالمِ روحانی، عالمِ عقلانی، دوسرے الفاظ میں کُل اشیاء جو اللہ کے امر سے پیدا ہوئی ہوں، پھر نبی پاک رحمتِ کُل ہوئے اور کُل اشیاء پر ان کا نورِ رحمت محیط ہے، کیونکہ خدا کی رحمت نے سارے جہانوں کو گھیر لیا ہے اور عقل گواہی نہیں دیتی کہ خدا کی رحمت سے بالاتر کوئی چیز ہے، پھر

دانش والے اس بات کے لئے ہرگز تسلیم نہیں کریں گے کہ عقل کل اور نفس کل میں رحمت نہیں، اور رحمت میں عقل و حیات نہیں، بلکہ اصلیت یہ ہے کہ عقل و حیات ہی رحمتِ الہی ہے اور رحمتِ الہی عقل و حیات ہے، پھر دلیل سے معلوم ہو کہ حضرت محمد ہی اپنے زمانے کے عقل کل اور نفس کل تھے۔

اب رطبِ اساس کی شناخت، اساس کہتے ہیں بنیاد کو، وہ حقیقت میں کُل کا ثبات و موجودات کی اولین بنیاد تھا جس کے بغیر کوئی شے نہیں مٹھ سکتی، وہ ساری چیزوں کا آغاز تھا، اس کا اسم مبارک علیؑ تھا اور خدانے یہ نام رکھا تھا، چونکہ خدا کا قول سچائی اور عدل میں پورا ہوتا ہے یعنی جس چیز کو بلند کہے وہ واقعی بلند ہوتی ہے اور اس سے دوسری کوئی چیز بلند نہیں ہو سکتی۔ علیؑ کا یہ مبارک اسم جو خدا کے حکم سے رکھا گیا تھا، بلند یعنی اونچائی کے معنی رکھتا ہے۔

بلندی یا برتری دو قسم کی ہوتی ہے، برتریِ شرفی و برتریِ مکانی یعنی عزت کی بلندی اور جگہ کی بلندی، دونوں معنوں سے مولانا علیؑ جملہ اشیاء سے برتر ہے، چونکہ اس کا نور عقل کل، رُوح کل اور رحمت کل کے ناموں سے کُل عالم پر محیط ہے۔ جب مولانا علیؑ جملہ مخلوقات سے بالاتر ہیں تو اسے بالائے کُل کہنا بالکل درست ہوگا۔ اس قسم کی برتری صرف نام کی نہیں بلکہ اس میں وہ تمام صفات موجود ہیں جن کی وجہ سے برتر کہنا حقیقتاً درست ہو سکتا ہے، یعنی اس برتری میں بھی

تمام چیزیں سمونی ہوئی ہیں، جس طرح عقل رُوح اور رحمت میں سمو سکتی ہے گویا مولانا علیؑ عقل کل، نفس کل اور رحمت کل ہیں۔

اسی طرح امام زمان ہے جس کا نور وہی نور ہے جو محمدؐ اور علیؑ میں تھا۔ مذکورہ بالا تمام صفات امام زمان کے نور میں ہر وقت موجود ہیں۔ لفظِ امام اُمّ کے مصدر سے مشتق ہے، اس لئے امام القوم اور اُم القوم دونوں کے معنی ایک ہیں، یعنی قوم کا سردار یا قوم کا امام۔ بعض دفعہ یہی لفظ اُم جو امام کے معنی میں آتا ہے، اُمّۃ (امام) سے بدل جاتا ہے، جس طرح خلیف سے خلیفہ اور ملائک سے ملائکہ وغیرہ بنتے ہیں، جیسا کہ قرآن حکیم میں ہے کہ:

إِنَّ ابْرَاهِيمَ كَانَ أُمَّةً قَانِتًا لِلَّهِ حَنِيفًا ۖ وَلَمْ يَلِدْ
مِنَ الْمُشْرِكِينَ ۗ

۱۲
۱۳۰

حضرت ابراہیمؑ امام تھے، اللہ کی توحید منوانے والے اور وہ
موجودوں کے سردار تھے۔

اس قدر تشریح کے بعد لفظِ اُم اور امام کی اصلیت کو دیکھیں گے
لفظِ اُم یا کہ امام کی معنی ہر چیز کی اصل ہوئی، یعنی وہ چیز جو سب سے
اول ہو، جس سے بہت سی چیزیں پیدا ہوئی ہوں، مثلاً اُمّ الکتاب
کل کتابوں کی اصل ہر زمانے اور ہر دور کی آسمانی کتابوں کا موجد،
وہ اصل اور وہ موجد امام زمان کا نور ہے۔ یقین ہو کہ دلیل امام زمان
ہر آسمانی کتاب کی اور ہر چیز کی اصل ہے اور یہ وہ اصل ہے جس

سے کوئی شے مقدم نہیں، پس اُمُّ الْکِتَابِ یعنی امامِ زمانِ ہی عقل،
روح، رحمت اور بڑتر ہے۔ یعنی عقلِ کُل، نفسِ کُل، ناطق اور اس
کا واحد نُورِ امامِ زمانِ کا نُور ہے۔

وَإِنَّهُمْ لَيَأْمُرُونَ بِالْبِیِّنَاتِ - ۱۵/۴۹

یعنی عقلِ کُل اور نفسِ کُل دونوں امامِ مبین سے کام کرتے ہیں۔
مولائے روم فرماتے ہیں:

عقلِ کُل و نفسِ کُل مردِ خداست
عرش و کرسیِ رادمانِ کز وی جداست

ترجمہ

عقلِ کُل اور نفسِ کُل شخصِ واحد ہے۔ یہ خیال
ہرگز نہ کہ نہ کہ عرش و کرسی اس سے جدا ہے

تطابق دور مہین و دور کہین و ایام ہفتہ

قولہ تعالیٰ:

تَعْرَاجُ الْمَلَائِكَةِ وَالرُّوحِ إِلَيْهِ فِي يَوْمٍ كَانَ مِقْدَارُهُ
خَمْسِينَ أَلْفَ سَنَةٍ وَإِنَّ يَوْمًا عِنْدَ رَبِّكَ كَأَلْفِ
سَنَةٍ مِّمَّا تَعُدُّونَ ۗ وَلَقَدْ آتَيْنَاكَ سَبْعًا مِّنَ الْمَثَانِي
وَالْقُرْآنَ الْعَظِيمَ ۗ ۱۵ وَذَكَرَهُمْ يَوْمَ بَدَأَ اللَّهُ آدَمَ
وَأَزْوَاجَهُمْ أَزْوَاجًا فَتَقَالَبَ مِنْهُنَّ لِئَلَّا يَكُنَّ لِلنَّاسِ
شَكْوَىٰ ۗ ۱۶

ترجمہ

فرشتے اور روح اس کی طرف چڑھتے ہیں ، ایک دن میں
جس کی مقدار پچاس ہزار برس ہے ، اور ایک دن تیرے رب
کے پاس ایک ہزار برس کی طرح ہے جو تم گنتے ہو۔ اور ہم نے
تجھے سات سات اور قرآن عظیم دیا ہے اور انہیں اللہ کے دنوں سے
یاد دلا۔ اس میں نشانیاں ہیں ہر صیر کرتے اور مسکرتے کیلئے۔

۴۱ + قرآن العظیم (محتجب) ۵۰۰ × ۱۰۰۰ = ۵۰۰۰۰

۷ + ۷ = ۱۴ ہفتہ امام و ہفت حجت از فرزندان ایشان ، بطریق وحدت
ہفت ہفت اشخاص امامت ۷ × ۷ = ۴۹ - اشخاص امامت پس از
پیغمبر علیہ السلام۔

وحدت ہر ہفتی از اشخاص امامت چون ہفتہ دین و دنیا

یک شنبہ	دوشنبہ	سہ شنبہ	چہار شنبہ	پنج شنبہ	آدینہ	شنبه
آدم	نوح	ابراہیم	موسے	عیسے	محمد	قلم
مولانا شاہ علی	مولانا شاہ حسین	مولانا شاہ زین العابدین	مولانا شاہ محمد باقر	مولانا شاہ جعفر صادق	مولانا شاہ شاہ اسماعیل	مولانا شاہ محمد بن اسماعیل
ذوق احمد	ذوق محمد	رفیعی عبداللہ	ہمدانی محمد	قلم منصور	منصور	مغز الدین
عزیز	عالم بوعلی	غیاث علی	مستضر باللہ نزار	ہادی	مہر علی	مہر علی
قاسم	علاذکرہ السلام	علی محمد	قدیر علی الدین حسن	علاؤ الدین محمد	دکن الدین خورشید	توسن الدین محمد
قاسم شاہ	اسلام شاہ	محمد بن اسلام شاہ	مستضر باللہ	عبد السلام	غریب مرزا	ابو ذر علی
مرد مرزا	ذوق انصاری علی	نور الدین علی	خیل اللہ علی	نزار علی	سید علی	حسن علی
قاسم علی	ابوالحسن علی	خلیل اللہ علی	حسن علی شاہ	تہاہ علی شاہ	سلطان محمد شاہ	شاہ اسماعیل شاہ

خراج عقیدت

— از اسماعیلیه چین —

انبیاء لرگه، شهنشاه مصطفی ننگ یاری کیم؟
 اول علی المرتضایم مصطفی ننگ یاری دُور
 هر چهار ننگ لشکر یگه نامدار سرداری کیم؟
 ذوالفقار ننگ ایگاسی مولانا علی سرداری دُور
 بنده لر ننگ عیبی پاپغوجی کیم وهم غفاری کیم؟
 جمله آدم ننگ علی ستاری دُور غفاری دُور
 قیسی نعمت دُور که تو گو ما س لذتی همه راحتی؟
 واحد و یکتا علی ننگ رنگ برنگ دیداری دُور
 سوز لنگوچی قرآن علی دُور هر لباسی دا آشکار
 هر زمان داهر مکان دا صاحب اسراری دُور
 هم مکان دا لامکان دا عرشی داهر فرشی دا
 مرتضی دُور مرتضی ننگ بوا عجایب کاری دُور
 یار ننگ جلوه عجیب دُور هر زمان منگ شکلی دا
 عاشقان لر ننگ عجب برد لبر عیاری دُور

من گل و گلزارِ دُنیا غه فقط مُحتاج اِماس
 مرزماں جان و دلیم دا عشقی ننگِ گلزاری دُور
 شاه ننگ دیدار او چون بس بیقرار دُور شول نصیر
 بیقرار لرننگِ قراری شاه ننگ دیداری دُور



**Institute for
 Spiritual Wisdom
 and
 Luminous Science**
 Knowledge for a united humanity

ہذبہ روحیہ

اسماعیلی شرقی ترکستان

من علی کہ بندہ دور من شاہ سلطانیہ علی
 طاعتیہ حجیم نمازیہ دین و ایمانیہ علی
 کنت کنزاً مخفیاً انکلاہی خدا یہ ایستاسام
 باشقہ برکشی تا پمادیہ اول گنج پنهانیہ علی
 درد و غم دین جیغلا مایمن جیغلا سام دیدارچون
 راحتہم نور یہ شفایہ جزو درمانیہ علی
 کوندلایوز منگ مقصدیہ تا پتیم علی تینگ فضلیہ دین
 جان پناہیہ مہربانیہ مشکل آسانیہ علی
 شول زمان سلطان محمد شاہ علی دور اول علی
 نوریزدانیہ علی دور مقررانیہ علی
 حیدر صقدار علی دور فاتح خیر علی
 شاہ دورانیہ علی دور شاہ مردانیہ علی
 لا فِتْحَ إِلَّا عَلَىٰ لِسَانِ ذُو الْقَلْبِ الْحَمِيدِ
 ہر بلا دن ساقلانچوپی سن ایسے نکلہبانیہ علی

۱۴۷

رمز حبل اللہ علی دُور عُرْوۃ الوثق علی

مالک حور و قصور و نخلد و رضوانیم علی

ایکی عالم داسخی و سلطان محمد شاہ علی

حشر دا قاضی علی دُور شاہ شاہانیم علی

LS

**Institute for
Spiritual Wisdom
and
Luminous Science**

Knowledge for a united humanity

مکرمانہ ہدیہ ناپھیر راہپیرے شمار

ای مشہدِ دُورِ قیامت نورِ مولانا کریم
 ماہِ گردونِ امامت نورِ مولانا کریم
 بی زمین و آسمان نورِ خدائے ذوالجلال
 باعثِ فضل و کرامت نورِ مولانا کریم
 دیدۂ باطن چو بیدارِ شاہِ ملکِ دل شوندا
 مملکتِ نریرِ گامت نورِ مولانا کریم
 ای خوشا! دیوِ جہالت از جہان خواہد گریخت
 از نہیبِ دُورِ تامت نورِ مولانا کریم
 جانِ من با تو ست این تن سایہ آن جان خوش
 عالمِ امن و سلامت نورِ مولانا کریم
 با ہزاران نام یک نوری بہ ہر دُوری عیان
 در جہان باشد دو امت نورِ مولانا کریم
 جامع الاسماست نامت اکرم و مکرم توئی
 جانِ فداسازم بنا مت نورِ مولانا کریم

یافتہ عاشق نہ تو گنج مرادِ دو جہان !
 از گُرہائی کلامتِ نورِ مولا نا کریم
 جز وصالِ تو نخواهد این جہان و آن جہان
 آنکہ شد مخمورِ جامتِ نورِ مولا نا کریم
 ابی سپهرِ عقل و جانِ فیضِ بخش و نورِ بار
 کہ نباشد فیضِ عامتِ نورِ مولا نا کریم
 مرکزِ علمِ حقائقِ رُوحِ مبسوطِ دو کون
 دین قائم در نظامتِ نورِ مولا نا کریم
 چشمِ جانِ عاشقان را نورِ تو نورِ نظر
 گوشِ هوشِ شان پیامتِ نورِ مولا نا کریم
 عشقِ دید لا صد قیامت از قیامت پیشتر
 از تو هر دم صد قیامت نورِ مولا نا کریم
 رام نشود تو سینِ دور آن به شاہان و مہمان
 خوش تو را آن اندر لبِ جامتِ نورِ مولا نا کریم
 جلوہ ہائی رنگِ برنگِ بینند در دنیاے دل
 از رخِ ماہِ تمامتِ نورِ مولا نا کریم

مکرمانہ ہدیہٴ ناچیز را چیزے شمار
 از نصیر الدین غلامتِ نورِ مولا نا کریم

علمِ رُوْحَانِی

عزیزو! جان و دل کرنا فدا تے علمِ رُوْحَانِی
 کہہ سہم آتے ہیں دُنیا میں براتے علمِ رُوْحَانِی
 ہماری زندگی کی غرض ہاں معرفت ہی ہے
 مگر یہ آ نہیں سکتی سوائے علمِ رُوْحَانِی
 خودی کو اُسکِ اُلفت میں ہمیشہ دھولیا کرنا
 اسی سے سُن سکے گا دل صدا تے علمِ رُوْحَانِی
 مریضِ جہل کا ہمدرد ہو جانا اگر چاہا ہو
 تو ہر قیمت پہ کر دینا دوائے علمِ رُوْحَانِی
 اسی میں رازِ قرآن ہے اسی میں نورِ یزدان ہے
 کہ ہے سب سے بڑی رحمت عطا تے علمِ رُوْحَانِی
 اسی کی قدر و قیمت ہے خُدا کی بادشاہی میں
 بہاتے دین و دُنیا ہے بہاتے علمِ رُوْحَانِی

غبارِ دہر اس کی رفعتوں کو چھو نہیں سکتا
 فلک سے بڑھ کے عالی ہے فضائے علمِ روحانی
 فلک پر تم نہ جا سکتے، اسی کا شکر کرنا ہے
 کہ خود جھک جھک کے آیا ہے سمائے علمِ روحانی
 علاجِ دردِ نادانی نہیں ہوتا ہے دنیا میں
 مگر یہ ہے کہ حاصل ہو شفا تے علمِ روحانی
 عروسِ روح کا سنگار کمال کس طرح ہو گا
 نہ ہو جب تک اسے حاصلِ ردا تے علمِ روحانی
 وہ اک دنیا پہ مرتا ہے یہ اک عقبیٰ پہ مرتا ہے
 تمہیں ہونا ہے جیتے جی فنا تے علمِ روحانی
 طلوعِ نورِ یزدان ہو فردغِ صبحِ عرفان ہو
 ضیا پاشی کرے دل میں ضیا تے علمِ روحانی
 بہت ہیں نعمتیں لیکن نہیں ہے کوئی شئی ایسی
 کہ عاقل منتخب کر لے بجائے علمِ روحانی
 وہ اک گنجینۂ دولت وہ اک سدِ چشمہ لذت
 وہ اک کابینِ حلاوت ہے غذائے علمِ روحانی

خدا کی اک رضا صد بار ضایع نہیں کی جاتی ہے
 عظیم الشان ہے سب سے رضائے علمِ روحانی
 دلِ سنگین سے جاری ہوتے ہیں علم کے چشمے
 مرے مولانے مارا ہے عصائے علمِ روحانی
 کہاں یہ دولتِ دنیا کہاں گنجینہٴ عرفان
 زہے قسمت کہ مل جاتے رختائے علمِ روحانی
 تعجب ہے کہ اُس محبوب کی ازبس بقائیں ہیں
 بقائے جانفزا اس کی بقائے علمِ روحانی
 برسنے کو تلی بارشِ دلوں کے باغ و گلشن پر
 وہ دیکھو بدلیاں لائیں ہوائے علمِ روحانی
 امامِ وقت کے در کی غلامی کر نصیر الدین
 یہیں پر بن کے رہنا ہے گوارائے علمِ روحانی

نصیر الدین نصیر ہونزائی

